

മാസിക സുന്നത്ത്

2025 ഡിസംബർ
1447 ജ. ആഖിർ - റജബ്
പുസ്തകം 48 / ലക്കം 10
വില 18 രൂപ

Samastha Kerala
Sunni Jam-iyathul Mu-allimeen
Samastha Islamic Centre,
P.O Eranhippalam, Calicut-6

Ph: 0495 277 2846

sunnethmonthly@gmail.com
Sunnethcirculation@gmail.com



Managing Editor

Sayyid Ali Bafaqy Thangal

Chief Editor

V.P.M Villyapalli
9446 731 889, 0496 253 4373

Executive Editor

Shafeeq Bukhari Kanthapuram
cp222306@gmail.com

General Manager

Sulaiman Saqafi Kunhukulam

Editor

Muhammed Parannur

Sub Editor

E.M Sufyan Bukhari

Circulation Manager

Shareef saqafi Edayur

Design & Layout

Anvar Sadique Bukhari



മുഖക്കുറി

വായിക്കുക, വരിക്കാരാവുക

പ്രിയരേ,

സുന്നി ജംഇയ്യത്തുൽ മുഅല്ലിമീൻ പ്രസിദ്ധീകരണങ്ങളായ സുന്നത്ത് മാസികയും ബാലകുസുമം മാസികയും ഇസ്ലാമിക പ്രസിദ്ധീകരണ രംഗത്ത് ശ്രദ്ധേയമായ സാന്നിധ്യമാണല്ലോ. ഉള്ളടക്കത്തിലെ വൈവിധ്യവും അവതരണത്തിലെ ലാളിത്യവും വിഷയങ്ങളിലെ സമഗ്രതയുമാണ് സുന്നത്ത് മാസികയെ അനുവാചകരുടെ ഇഷ്ടപ്രസിദ്ധീകരണമാക്കുന്നത്. നമ്മുടെ മക്കൾ ഇരുലോത്തും നമുക്ക് ഉപകാരപ്പെടുന്നവരാകണം. കുട്ടികൾക്ക് ഉപകാരപ്രദമായ അറിവുകളും ഗുണപാഠങ്ങളും ധർമ്മികചിന്തകളും നൽകുന്ന ബാലകുസുമം മാസിക മലയാളത്തിലെ ബാലസാഹിത്യ പ്രസിദ്ധീകരണങ്ങളിൽ മുൻനിരയിലുണ്ട്.

വീടുകളിലും വിദ്യാർത്ഥികൾക്കിടയിലും ധർമ്മിക വായനകൾ കുറഞ്ഞുകൊണ്ടിരിക്കുന്ന കാലത്ത് സുന്നത്ത്, ബാലകുസുമം മാസികകളുടെ പ്രചാരണം വലിയ പ്രബോധന പ്രവർത്തനമാണ്. മുഅല്ലിംകൾ ഉൾപ്പെടെയുള്ള വായനക്കാരുടെ പൂർണ്ണ പിന്തുണയും സഹകരണവുമാണ് മാസികകളുടെ മുന്നോട്ടുള്ള പ്രയാണത്തിനുള്ള ഇന്ധനം. മുൻവർഷങ്ങളിലെല്ലാം നിങ്ങൾ നൽകിയ പിന്തുണയും സഹകരണവും ഈ കാമ്പയിൻ കാലത്തും പ്രതീക്ഷിക്കുന്നു. സ്നേഹപൂർവ്വം,

സയ്യിദ് അലി ബാഫഖി

(മാനേജിംഗ് എഡിറ്റർ, സുന്നത്ത്)

വി.പി.എം വില്യംപള്ളി

(ചീഫ് എഡിറ്റർ, സുന്നത്ത്)

അബൂഹനീഫൽ ഫൈസി

(ജന: സെക്രട്ടറി, എസ്.ജെ.എം)



ക്ഷമയുടെ ചവർപ്പും മധുരവും

○ സൈറ അലി അരീക്കോട്


ക്ഷമ നെല്ലിനെ പോലെയാണ്. ആദ്യമൊക്കെ ഇത്തിരി കയ്പുണ്ടാ വുമെങ്കിലും പിന്നീടത് മധുരമായി മാറും. പ്രതിസന്ധികളും പ്രയാസങ്ങളും വരുമ്പോൾ ക്ഷമയെ ആയുധമാക്കി ശാന്തമായി നേരിടുക.



യുവാക്കളിലെ സ്ട്രോക്ക്

○ അനസ് ബുഖാരി

യുവാക്കളിൽ പക്ഷാഘാതം വർദ്ധിച്ചുവരുന്നതായി പഠനങ്ങൾ തെളിയിക്കുന്നു. ജീവിതശൈലിയിൽ വന്ന മാറ്റങ്ങളാണിതിന് പ്രധാന കാരണം. നേരത്തെ തന്നെ ശ്രദ്ധിച്ചാൽ ഒരു പരിധിവരെ സ്ട്രോക്കിനെ തടയാനാവും.



മക്കളിനിയും മിണ്ടിത്തുടങ്ങിയില്ലേ?

○ കെ.എം ഫാതിമ ശബീമ

കുട്ടികൾ സംസാരിച്ചു തുടങ്ങാൻ വൈകുന്നുണ്ടോ? ആരോഗ്യ പ്രശ്നങ്ങൾ മാത്രമല്ല; രക്ഷിതാക്കളുടെയും കുടുംബാംഗങ്ങളുടെയും പെരുമാറ്റവും കുട്ടികൾ വളരുന്ന സാഹചര്യവും മകാകം ഇതിനു കാരണം.



15

നികാഹ്, മഹർ വിവാഹസദ്യ

സീയാദ് സഖാഫി പഠനങ്ങൾ

കുട്ടികൾ മണ്ണുപ്പം ചുട്ടു കളിക്കട്ടെ

ഫാതിമ നസ്റിൻ മുറിയനാൽ



20



24

കുടിയാന്മാരുടെ സ്വർഗം

രൈഹാൻ

37 പ്രിയപ്പെട്ട വായനക്കാരോ

38 ശുചിത്വം വിശ്വാസിയുടെ മുഖമുദ്ര

സൈനുദ്ദീൻ ശാമിൽ ഇർഫാനി

42 ആത്മവിശുദ്ധിയുടെ സുഫിസങ്കേതങ്ങൾ

അലി സഖാഫി പുൽപ്പുറ

45 അറബിഭാഷ പേരും പെരുമയും

ഫാതിമ സഫ്വ പുനാട്

46 കെ കെ ഉസ്താദ്; സൗമ്യനായി ജീവിച്ച പണ്ഡിതൻ

സുലൈമാൻ സഖാഫി കുഞ്ഞുകുളം

- 05 തസ്കിയ
- 32 ശാഫിയ ഫിഖ്ദ്
- 48 വാർത്തകൾ

- ചരിത്രാഖ്യായിക 29
- നോവൽ 34
- ഹനഫി ഫിഖ്ദ് 41

ഓർക്കണം, നാവ് തടവറയിലാണ്



തസ്കിയ

തിരുനമ്പി(സു)
പറഞ്ഞു: 'ആരുടെ സംസാരം വർദ്ധിച്ചുവോ, അവന്റെ വീഴ്ചകളും വർദ്ധിക്കും. വീഴ്ചകൾ വർദ്ധിച്ചാൽ പാപങ്ങൾ പെരുകും. പാപങ്ങൾ പെരുകിയാൽ നരകാവകാശിയായിത്തീരുകയും ചെയ്യും.' (ത്യാബ്റാനി)

കേൾക്കാൻ ഒരാളെ കിട്ടിയാൽ ചിലരുടെ നാവ് വായ്ക്കുകയ്ക്ക് നൃത്തം ചെയ്യാൻ തുടങ്ങും. നിരന്തരമായി വാക്കുകൾ വമിച്ചുകൊണ്ടിരിക്കും. തന്നെപ്പറ്റി... തന്റെ വീരശൂര പരാക്രമങ്ങളെപ്പറ്റി... മറ്റുള്ളവരുടെ പോരായ്മകളെപ്പറ്റി... എന്നു വേണ്ട മനസ്സിൽ തോന്നുന്നതിനെക്കുറിച്ചെല്ലാം നിർത്താതെ സംസാരം തുടരും. നല്ലൊരു ശ്രോതാവകാൻ ഇത്തരക്കാർക്ക് കഴിയില്ല. ഇങ്ങനെയുള്ളവർക്കുള്ള മുന്നറിയിപ്പാണ് പ്രസ്തുത ഹദീസ്.

നിങ്ങൾ ധാരാളമായി സംസാരിക്കുന്നയാളാണോ? എങ്കിൽ അപകടങ്ങൾ പലതു മുണ്ടാകും. പാപങ്ങൾ വാരിക്കൂട്ടുന്ന അവസ്ഥയുണ്ടാകും. അവസാനം പാപഭാരവുമായി നരകത്തിലേക്ക് തള്ളപ്പെടും. അന്യരെ അപഹസിക്കുന്നതും ആക്ഷേപിക്കുന്നതും അപമാനിക്കുന്നതും നിന്ദിക്കുന്നതും

ഏഷണിയും പരദൂഷണവുമെല്ലാം അപകടകരമായ മഹാപാപങ്ങളും നന്മയെ തിന്നു തീർക്കുന്ന കീടങ്ങളുമാണല്ലോ.

'പടച്ചവൻ നാവു തന്നത് സംസാരിക്കാനല്ലേ, അതുകൊണ്ട് ധാരാളമായി സംസാരിക്കുന്നതല്ലേ ധർമ്മം' എന്ന് ചിലർ ചോദിക്കും. യഥാർത്ഥത്തിൽ നമ്മുടെ നാവ് ഒരു പരീക്ഷണാവയവമാണ്. അതിനെ എത്രത്തോളം നിയന്ത്രിക്കാൻ കഴിയുമോ അതിനനുസരിച്ചായിരിക്കും വ്യക്തിത്വവിശുദ്ധി. 'അല്ലാഹുവിലും അന്ത്യദിനത്തിലും വിശ്വാസമുള്ളവർ നല്ലതു പറയട്ടെ, അല്ലെങ്കിൽ മിണ്ടാതിരിക്കട്ടെ.' (ബുഖാരി) എന്നാണ് നാവിന്റെ വിനിയോഗസംബന്ധമായി തിരുനമ്പി(സു) ഉണർത്തിയത്.

നാവിനെ ഒരിക്കലും ദൂരുപയോഗപ്പെടുത്താൻ പാടില്ല. പറയുന്നത് നല്ല വാക്കുകളാവണം. തനിക്കും സമൂഹത്തിനും ഏതെങ്കിലും വിധത്തിൽ പ്രയോജനപ്പെടുന്നതാവണം. സമയം കളയാൻ വേണ്ടിയും ചിലരെ തൃപ്തിപ്പെടുത്താൻ വേണ്ടിയും മറ്റും വാചാലരാകുന്നവർ സ്വയം ദൈവകോപത്തിന് വിധേയരാകുന്ന അവസ്ഥയാണുണ്ടാവുക. തിരുനമ്പി(സു) പറഞ്ഞു: 'നിശ്ചയം, പശുക്കൾ അയവിറക്കുന്നതുപോലെ നാവു ചലിപ്പിക്കുന്ന

വരോട് അല്ലാഹു കോപിക്കുക തന്നെ ചെയ്യും.'

ശരീരത്തിൽ നാവിന്റെ ഘടന ചൂണ്ടിക്കാട്ടി തിരുനമ്പി(സു) ഇതു സംബന്ധമായി താക്കീത് നൽകിയതായും കാണാം. തിരുസന്നിധിയിൽ ഒരാൾ നിർത്താതെ സംസാരിച്ചുകൊണ്ടിരിക്കുന്നു. അതിൽ കടുത്ത അത്യുപതിതോന്നിയ അവിടുന്ന് അയാളോട് ചോദിച്ചു: 'നിന്റെ നാവിന് എത്ര മറകളുണ്ട്?' അയാൾ പറഞ്ഞു: 'എന്റെ പല്ലുകളും രണ്ടു ചൂണ്ടുകളും.' അപ്പോൾ അവിടുന്ന് ചോദിച്ചു: 'എന്നിട്ട് എന്തുകൊണ്ടാണ് നിനക്കു നിന്റെ സംസാരം തടഞ്ഞു നിർത്താൻ കഴിയാത്തത്?'

ചിന്തനീയമാണ് ഈ വാക്കുകൾ. പല്ലുകളാകുന്ന കഠിനഭിത്തിക്കും ചൂണ്ടുകളാകുന്ന കവാടത്തിനുമപ്പുറം തടവിലിട്ടിരിക്കുകയാണ് നാവിനെ. അതിനെ അഴിഞ്ഞാടാൻ അനുവദിച്ചാൽ ഭയങ്കര നാശം വിതയ്ക്കുമെന്ന് മനസ്സിലാക്കണം. ഇന്നു സമൂഹത്തിൽ അനുഭവിക്കുന്നതും കണ്ടുകൊണ്ടിരിക്കുന്നതുമായ പല പ്രശ്നങ്ങൾക്കും വിപത്തുകൾക്കും പ്രതിസന്ധികൾക്കുമെല്ലാം മുഖ്യകാരണം നാവു വമിപ്പിക്കുന്ന വാക്കുകളാണല്ലോ.



ക്ഷമയുടെ ചവർപ്പും മധുരവും

തീൻമേശയിലെ സംഭാഷണങ്ങൾ ശ്രദ്ധിച്ചിട്ടുണ്ടോ? വരുത്തരച്ച കറികളാണെങ്കിൽ പ്രത്യേകിച്ചും എന്തെങ്കിലുമൊരു നല്ല അഭിപ്രായം ഉയർന്നു വരാനിടയുണ്ട്. പലപ്പോഴും നേരിട്ടനുഭവിച്ച ഒരു കാര്യമാണത്. വരുത്ത തേങ്ങയുടെ മിശ്രിതമാണ് വരുത്തരച്ച കറികൾക്ക് കൂടുതൽ രുചി നൽകുന്നത്. തേങ്ങ വറുക്കാൻ കഴിയുന്ന ക്ഷമയും ശ്രദ്ധയും സമയവും വളരെ പ്രധാനമാണ്. നിശ്ചിത സമയത്തിനുള്ളിൽ, പാകത്തിന് തീയിൽ, ചേരുവകൾ പാകമായ അളവിൽ ചേർത്ത്, ചൂടേറിയോ കുറഞ്ഞോ പോകാതെ വറുത്തുടുത്ത തേങ്ങ അരച്ചു ചേർക്കുമ്പോഴാണ് കറികൾക്ക് പ്രത്യേക രുചി ലഭിക്കുന്നത്. തേങ്ങ വറുത്തരയ്ക്കുന്നതുപോലെയാണ് ജീവിതത്തിലെ പല കാര്യങ്ങളും. അൽപം ക്ഷമിച്ചാൽ മനോഹരമായേക്കാവുന്ന പലതിനെയും ഒരൊറ്റ നിമിഷത്തെ അക്ഷമതകർത്തു കയ്പുള്ളതാക്കിയിട്ടുണ്ടാവും.

ക്ഷമയെക്കുറിച്ചെഴുതുമ്പോൾ ആദ്യം മനസ്സിൽ വരുന്നത് അയൽവീട്ടിലെ സാമ്പിറയുടെ മുഖമാണ്. മരം മുറിക്കാൻ പോയ അവരുടെ ഭർത്താവ് അബൂക്ക മരത്തിൽനിന്ന് വീണു കിടപ്പിലായപ്പോൾ ചെറിയ നാലു കുഞ്ഞുങ്ങളെയും ചേർത്തു നിർത്തി,

അബൂക്കയുടെ കട്ടിലിനു ചാരെനിന്ന് അവർ ജീവിതത്തെ നോക്കിയ ഒരു നോട്ടമുണ്ട്. വളരെ ശാന്തമായിരുന്ന ആ നോട്ടത്തിന്റെ മൂലകാരണം ക്ഷമയായിരുന്നു എന്നു പിന്നീടവർ തെളിയിക്കുകയായിരുന്നു. പപ്പടം പരത്തിയും തുന്നൽപണികൾ ചെയ്തും അച്ചാറുകളുണ്ടാക്കിയും വീട്ടിലെ മുഴുപ്പിട്ടിണിയെ അവർ അരപ്പിട്ടിണിയാക്കി മാറ്റി. വീടിനു ചുറ്റും പലതരം കൃഷികൾ ചെയ്ത് അന്നനത്തേക്കുള്ള പച്ചക്കറികൾ കണ്ടെത്തി. കല്യാണവീടുകളിൽ സഹായിയായി ജോലി ചെയ്തു. ഈ തിരക്കുകൾക്കിടയിലും

നിശ്ചിത സമയത്തിനുള്ളിൽ, പാകത്തിന് തീയിൽ, ചേരുവകൾ പാകമായ അളവിൽ ചേർത്ത്, ചൂടേറിയോ കുറഞ്ഞോ പോകാതെ വറുത്തുടുത്ത തേങ്ങ അരച്ചു ചേർക്കുമ്പോഴാണ് കറികൾക്ക് പ്രത്യേക രുചി ലഭിക്കുന്നത്. തേങ്ങ വറുത്തരയ്ക്കുന്നതുപോലെയാണ് ജീവിതത്തിലെ പല കാര്യങ്ങളും. അൽപം ക്ഷമിച്ചാൽ മനോഹരമായേക്കാവുന്ന പലതിനെയും ഒരൊറ്റ നിമിഷത്തെ അക്ഷമതകർത്തു കയ്പുള്ളതാക്കിയിട്ടുണ്ടാവും.





വീട് വെച്ചു. ജീവിതം ഒരുപാട് മെച്ചപ്പെട്ടു. ക്ഷമയോടെ ജീവിത സാഹചര്യങ്ങളെ നേരിട്ടു മുന്നോട്ടു പോകുമ്പോൾ ആദ്യമൽപം ചവർപ്പുണ്ടാവുമെങ്കിലും പിന്നീട് വല്ലാത്തൊരു മധുരമാണ്; നെല്ലിക്ക് പോലെ!

*** **

വിവാഹം കഴിഞ്ഞു 13 വർഷങ്ങൾ കഴിഞ്ഞിട്ടും കുഞ്ഞുങ്ങളില്ലാത്ത ഒരു കുട്ടുകാരിയുണ്ടായിരുന്നു. പലപ്പോഴും നിർത്താതെ ബെല്ലടിക്കുന്ന എന്റെ ഫോണിനപ്പുറത്ത് അവളുടെ തേങ്ങലോടെ യുള്ള ശബ്ദമായിരിക്കും. ഓരോ തവണയും അവൾ വിളിക്കുന്നത് എവിടെയെങ്കിലും വച്ച് അപമാനിക്കപ്പെട്ട വിവരം പറയാനായിരിക്കും. ഒരിക്കൽ ഒരു കല്യാണവീട്ടിൽ വെച്ച് മറ്റൊരു കുഞ്ഞിനെ കൊണ്ടിച്ചതിന്റെ പേരിൽ അവൾ അതിക്രൂരമായി അപമാനിക്കപ്പെട്ടു. പിന്നീട് മറ്റൊരു കല്യാണത്തിന് കൂടാൻ അവൾക്ക് ധൈര്യം ബാക്കിയുണ്ടായിരുന്നില്ല. കൂടും ബഹുപാടികളെല്ലാം ഒഴിവാക്കേണ്ടി വന്നു. അവളെ ഒഴിവാക്കാൻ ഭർത്താവിന്റെ വീട്ടിൽ നിന്ന് നിരന്തരം സമ്മർദ്ദമുണ്ടായി. എന്നാൽ, അവൾക്കല്ല, തനിക്കാണ് പ്രശ്നമെന്നു പറഞ്ഞ് ഭർത്താവ് അവളെ സംരക്ഷിക്കാൻ ശ്രമിച്ചുകൊണ്ടേയിരുന്നു. വർഷം 15 കഴിഞ്ഞു. വിദ്യ ചികിത്സക്കുശേഷം അവൾ ഗർഭിണിയായി. പ്രസവിച്ചു. അതുവരെ അവർ ഏറ്റുവാങ്ങിക്കൊണ്ടിരുന്ന കുഞ്ഞുവാക്കുകൾക്കും അപമാനങ്ങൾക്കും അറുതിയായി. സ്വത്തിനു വേണ്ടിയും വീട്ടുകാരുടെ നിർബന്ധത്തിനു വഴങ്ങിയും ഭാര്യമാരെ കൊലപ്പെടുത്തുകയും ഒഴിവാക്കുകയും ചെയ്യുന്ന വർത്തമാന കാലഘട്ടത്തിൽ ഭാര്യയുടെ കുറവുകളെക്കൂടി ഏറ്റെടുത്ത് മറ്റുള്ളവരുടെ അക്രമത്തിൽനിന്നവളെ സംരക്ഷിക്കാനും സാന്ത്വനം നൽകാനുമുള്ള ഭർത്താവിന്റെ മനോവീര്യത്തിന്റെ മറ്റൊരു പേരല്ലേ ക്ഷമ!

*** **

വെല്ലൂർ കാൻസർ ഹോസ്പിറ്റലിൽ നിന്നു ചികിത്സ കഴി

ഞ്ഞുവന്ന ഒരു സുഹൃത്തുണ്ടായിരുന്നു. ഒരു ദിവസം അവളെ സന്ദർശിക്കാൻ ഞാനവളുടെ വീട് വരെ പോയി. അവൾ മാത്രമേ അവിടെ ഉണ്ടായിരുന്നുള്ളൂ. കാൻസറിന്റെ ഭീകരത വലിയ രൂപമാറ്റമൊന്നും അവളിലുണ്ടാക്കിയിട്ടില്ല. അസുഖം ഏറെക്കുറെ ഭേദപ്പെട്ടതായി അവൾ പറഞ്ഞു. അതിനിടയിൽ അവൾ പറഞ്ഞു: 'മോളേ, അജുകാക്ക ഇല്ലായിരുന്നെങ്കിൽ ഞാനിന്നിങ്ങനെ നിന്റെ മുന്നിൽ ഉണ്ടാവില്ലായിരുന്നു..' മനസ്സിൽ തട്ടിയ വാക്കുകൾ! അനുഭവിച്ച വേദനയെക്കാൾ അവൾ പറഞ്ഞത് അവളുടെ ഭർത്താവിനെക്കുറിച്ചായിരുന്നു. അദ്ദേഹത്തിന്റെ സ്നേഹത്തെക്കുറിച്ചായിരുന്നു. അദ്ദേഹം കൊടുത്ത ധൈര്യത്തെക്കുറിച്ചായിരുന്നു. പ്രതീക്ഷകളെക്കുറിച്ചായിരുന്നു. അവൻ കാണിച്ച അപാരമായ ക്ഷമയെക്കുറിച്ചായിരുന്നു. മനസ്സിന്റെ ആഴങ്ങളിൽ നമ്മൾ പ്രിയപ്പെട്ടവർക്ക് വേണ്ടി കാത്തുവെക്കുന്ന ഏറ്റവും മനോഹരമായ സ്നേഹത്തിന് ക്ഷമയെന്നൊരു വിളിപ്പേരു കൂടിയുണ്ട്.

*** **

ഒരു നനച്ചുകുളിയുടെ ഓർമ്മ പങ്കുവെക്കാം. ഒരിക്കൽ തറവാട്ടിൽ നനച്ചുകുളിയുടെ തിരക്കിലേക്കാണ് ഞാനെത്തിപ്പെട്ടത്. ഇക്കാക്കമാരും അവരുടെ ഭാര്യമാരും മക്കളും ഉമ്മയും ഉപ്പയും എല്ലാവരും സജീവമാണ്. അതിനിടയിൽ കറുത്ത പർദ്ദയിട്ട മറ്റൊരുമുഖം ഞാൻ ശ്രദ്ധിച്ചു. എവിടെയോ കണ്ടു മരുന്ന ആ മുഖം എന്നെ തിരിച്ചറിഞ്ഞപ്പോലെ പെട്ടെന്നു മുഖം വെട്ടിച്ച് പോയ്ക്കളഞ്ഞോ? ഏയ്! എനിക്കു തോന്നിയതാവും. 'ഇതാരാണുമാ?' ഞാൻ തെല്ലി ആകാംക്ഷയോടെ ചോദിച്ചു. 'അത് നമ്മുടെ സഹിയാന്റെ വീട്ടിൽ സഹായിക്കാൻ വർണകൂട്ടിയ. ഇവിടെ ഇന്നിത്തിരി തെരക്കായപ്പോ ഞാനിങ്ങോട്ട് കൂട്ടികൊണ്ടു വന്നതാ. എല്ലാർക്കും ഒരു സഹായാവുമല്ലോ.' ഉമ്മ പറഞ്ഞു നിർത്തിയതും ഞാൻ ആ സ്ത്രീയെ ഒന്ന് കൂടി നോക്കി. എവിടെയോ കണ്ടു മരുന്ന

കിടപ്പിലായ അബുക്കയെയും മക്കളെയും അവർ പരിചരിച്ചു. 16 വർഷങ്ങൾ കടന്നു പോയി. സാബിറയുടെ സ്നേഹത്തിന്റെ ഉഷ്ണമളയിൽ അബുക്ക പതുക്കെ ജീവിതത്തിലേക്ക് തിരിച്ചുവന്നു. മൂന്നു ചക്രങ്ങളുള്ള വണ്ടിയിൽ അങ്ങാടിയിലേക്കിറങ്ങാമെന്നായി. വീട്ടിൽ നിർമ്മിക്കുന്ന കൂടകളും സോപ്പുകളും പലഹാരങ്ങളുമെല്ലാം വിൽക്കാൻ അല്പം സാഹസപ്പെട്ടാണെങ്കിലും അബുക്ക അങ്ങാടിയിലേക്കിറങ്ങി. മക്കൾ വളർന്നു. മുത്തവർ രണ്ടു പേരും വിദേശത്തേക്ക് ജോലി നോക്കിപ്പോയി. പുതിയ

ഖം, ക്ഷീണിച്ച ഭാവം, മുഷിഞ്ഞ വസ്ത്രങ്ങൾ.

അന്നു വൈകുന്നേരമായപ്പോഴേക്കും ആ സ്ത്രീയുടെ മുഖം എന്റെ ഓർമ്മയിൽ തെളിഞ്ഞു. പ്ലസ് വൺ ക്ലാസ്സിലെ റൈഹാനയെപ്പോലെത്തന്നെയുണ്ട് കാണാൻ. റൈഹാന മിടുക്കിയായിരുന്നു. മാതൃകാപരമായ വിദ്യാഭ്യാസം നേടി പത്താം ക്ലാസ്സിൽ ഉന്നത വിജയം നേടിയവൾ. സിബിഎസ്ഇ സിലബസ് പ്രകാരം പ്രവർത്തിക്കുന്ന, മതവിദ്യാഭ്യാസത്തിനു പ്രാധാന്യം നൽകുന്ന സ്ഥാപനം. ആ സ്ഥാപനത്തിൽ പഠിച്ചുവന്നതിന്റെ എല്ലാ ഗുണങ്ങളും ആ കുട്ടിയുണ്ടായിരുന്നു. കുറഞ്ഞ സമയം കൊണ്ടു തന്നെ ആർക്കും ഇഷ്ടപ്പെടുന്ന പ്രകൃതം. പ്ലസ് വണ്ണിലാണ് ആദ്യമായി അവൾ ഫാറൂഖ് കോളേജിലേക്ക് വരുന്നത്. അതിന്റെ ഒരു അങ്കലാപ്പും പേടിയും അവൾക്കുണ്ടായിരുന്നു. ജൂഹ്വർ നിസ്കരിക്കാനുള്ള ഇടം ചോദിച്ചാണവൾ എന്റെയടുത്തേക്ക് വന്നത്. പിന്നീട് ഞങ്ങൾ നല്ല കൂട്ടുകാരായി. എട്ടാം ക്ലാസ് മുതലേ ഫാറൂഖ് കോളേജിൽ പഠിച്ചതിനാൽ ആ സ്കൂളിന്റെ ഓരോ മുക്കും മുലയും എനിക്ക് സുപരിചിതമായിരുന്നു. ആ കുട്ടിയുടെ ദീനീബോധം എന്നെ വല്ലാതെ ആകർഷിച്ചു. രണ്ടു മാസത്തോളം മാത്രമാണ് അവൾ ക്ലാസ്സിൽ വന്നത്. എന്തുകൊണ്ടാണവൾ പിന്നീട് ക്ലാസ്സിൽ വരാതിരുന്ന

തന്നെ ചോദ്യത്തിന് ആർക്കും വ്യക്തമായ മറുപടി കിട്ടിയില്ല. വീട്ടിലെ നമ്പറിൽ വിളിച്ചുനേഷിച്ചപ്പോൾ അവൾ പേരന്റേസിന്റെ കൂടെ വിദേശത്തേക്ക് പോയെന്നാണ് അറിയാൻ കഴിഞ്ഞത്. അവളുടെ ഉപ്പയും ഉമ്മയും അനിയനും വിദേശത്തായിരുന്നല്ലോ. ഉമ്മാന്റെ വീട്ടിൽ ഉമ്മാമയുടെ കൂടെയായിരുന്നു അവളുടെ താമസം. 'എന്നാലും എനോടൊരു വാക്കു പറയാമായിരുന്നല്ലോ അവൾക്ക്' എന്ന് പിന്നീട് പല തവണ മനസ്സിൽ കരുതിയിരുന്നു. ആ കുട്ടിയുടെ മുഖച്ഛായയുള്ള മറ്റൊരു മുഖം പിന്നീടെവിടെയും കണ്ടതോർമ്മയില്ല. ഇപ്പോഴാണ് അതുപോലൊരു മുഖം കാണുന്നത്. അവളുടെ ബന്ധുക്കളാരെങ്കിലുമാണോ? അതോ അവൾ തന്നെയോ? ചോദിക്കാൻ നോക്കുമ്പോഴെല്ലാം ആ സ്ത്രീ ഒഴിഞ്ഞുമാറി. നരച്ച തട്ടം കൊണ്ട് അവർ മുഖം മറയ്ക്കാൻ ശ്രമിച്ചുകൊണ്ടിരുന്നു. നേരം മഗ്ഗിബായി. ആ സ്ത്രീയെ തിരികെ സഹിയാത്തായുടെ വീട്ടിൽ കൊണ്ടുവന്ന ചുമതല എന്നെയാണ് ഉമ്മ ഏൽപ്പിച്ചത്. ഞങ്ങൾ ഇടവഴി കേറി നടക്കാൻ തുടങ്ങി. അവരോട് എന്തൊക്കെയോ ചോദിക്കാൻ എന്റെ മനസ്സ് വെമ്പി. ഒടുവിൽ ഞാൻ ചോദിച്ചു: 'നിങ്ങൾ ചേളാരിയിലാണോ?' അവർ ഒന്നു മുളി: 'അതേ! റൈഹാനയും ചേളാരിയിലായിരുന്നു ഉറപ്പായും അവളുടെ

ആരെങ്കിലുമാവും. അല്ലെങ്കിൽ അവളെ അറിയുമായിരിക്കും.' അവർ നടത്തത്തിന്റെ വേഗത കൂട്ടി. 'നിൽക്കൂ... എന്റെയൊരു കൂട്ടുകാരിയുണ്ടവിടെ. അറിയുമോ? റൈഹാന എന്നാണവളുടെ പേര്. വലിയ സമ്പന്നകുടുംബമാണ്. നിങ്ങൾക്കറിയുമായിരിക്കും.' ഞാൻ വേഗത്തിൽ അവരെ പിന്തുടർന്നുകൊണ്ട് പറഞ്ഞു. ആ സ്ത്രീ പെട്ടെന്ന് തിരിഞ്ഞു നിന്നു: 'ഓഹോ! ഞാനാണ് റൈഹാന' എന്നു പറഞ്ഞ് അവർ മുഖം മറച്ചു തട്ടം മാറ്റി. ഞാൻ ഞെട്ടിത്തരിച്ചു നിന്നു. അതേ! അവൾ തന്നെ! ക്ഷീണിച്ച മുഖഭാവത്തെ മറയ്ക്കാതെ വെണ്ണ പൂഞ്ചിരിച്ചുകൊണ്ട് എന്റെ കൈയിൽ പിടിച്ചു അവൾ പറഞ്ഞു: 'സൈറാ... നീ ചോദിച്ച റൈഹാന ഞാൻ തന്നെയാ...' ചിന്തകൾ എന്റെ തലയ്ക്കകത്തു കൈയെഴുതിയ കണക്കെ പാഞ്ഞു പോയി. മുനീർമാഷിന്റെ അവസാന പീരീഡിൽ ശബ്ബം താഴ്ത്തി അവൾക്കൊരു വിളിയുണ്ട്: 'സൈറാ... നമുക്ക് അസർ നിസ്കരിച്ചിട്ടു പോകട്ടോ...' ചിന്തകൾ പലവഴിക്ക് പാഞ്ഞു നടന്നു. കണ്ണുകളും കാതുകളും എന്നെ കബളിപ്പിക്കുകയാണോ എന്ന് ഞാൻ അതിശയം കുറി.

ഇതവൾ തന്നെ! അവളുടെ മുൻവരിയിലെ രണ്ടു പല്ലുകളും പൊട്ടിയതായി ഞാൻ കണ്ടു. കൂടുതൽ എന്തെങ്കിലും ചോദിക്കും മുമ്പേ അവളെന്റെ കൈയിൽ പിടിച്ചുകൊണ്ടോടി. സഹിയാത്തയുടെ വീടിന്റെ മുറ്റത്താണ് ഓട്ടം ചെന്നുനിന്നത്. അപ്പോൾ ഇരുട്ട് വീണുകൊണ്ടിരുന്നു.

അവൾ സഹിയാത്തയുടെ വീട്ടുവരാത്തയിലിരുന്ന് കഥകളുടെ കെട്ടഴിച്ചു. പ്ലസ് വണ്ണിലേക്ക് അഡ്മിഷനെടുത്തു വന്നതു മുതൽ അവളെ കൊണ്ടുവരാനും കൊണ്ടുപോകാനുമായി അവളുടെ വീട്ടിൽ നിന്നൊരു കാര്യം വരാറുണ്ടായിരുന്നു. ഒരു ദിവസം കാർ കേടായി വരാൻ കുറച്ചുനേരം വൈകി. അവൾ ബസ് സ്റ്റോപ്പിൽ കാർ കാത്തുനിൽക്കവേ ഏതോ ഒരു ചെറുപ്പക്കാരൻ പ്രണയാഭ്യർത്ഥന നടത്തി. അവൾ അവനെ പലതും പറഞ്ഞു പിന്തിരിപ്പിക്കാൻ ശ്രമിച്ചു. ഈ രംഗം

അവൾ സഹിയാത്തയുടെ വീട്ടുവരാത്തയിലിരുന്ന് കഥകളുടെ കെട്ടഴിച്ചു. പ്ലസ് വണ്ണിലേക്ക് അഡ്മിഷനെടുത്തു വന്നതു മുതൽ അവളെ കൊണ്ടുവരാനും കൊണ്ടുപോകാനുമായി അവളുടെ വീട്ടിൽ നിന്നൊരു കാര്യം വരാറുണ്ടായിരുന്നു. ഒരു ദിവസം കാർ കേടായി വരാൻ കുറച്ചുനേരം വൈകി. അവൾ ബസ് സ്റ്റോപ്പിൽ കാർ കാത്തുനിൽക്കവേ ഏതോ ഒരു ചെറുപ്പക്കാരൻ പ്രണയാഭ്യർത്ഥന നടത്തി. അവൾ അവനെ പലതും പറഞ്ഞു പിന്തിരിപ്പിക്കാൻ ശ്രമിച്ചു.



ആരോ ക്യാമറയിൽ പകർത്തുകയും അവളുടെ വേഷപ്പെട്ട വർക്കെത്തിക്കുകയും ചെയ്തു. വിവരമറിഞ്ഞ അവളുടെ ഉപ്പയും ഉമ്മയും അനിയനും വിദേശത്തു നിന്നെത്തി. അവളോട് ഇതിനെ കുറിച്ച് ചോദിച്ചു. സത്യം സത്യമായി പറഞ്ഞിട്ടും അവളെ വിശ്വസിക്കാൻ ആരും തയ്യാറായില്ല. ചെറുപ്പം മുതലേ ഉമ്മമ്മയുടെ കൂടെ ജീവിച്ചതിനാൽ സ്വന്തം ഉപ്പയോടും ഉമ്മയോടും വലിയ അടുപ്പമുണ്ടായിരുന്നില്ല. വല്ലപ്പോഴും ഫോണിൽ വിളിക്കുന്ന വിളികൾ മാത്രമായിരുന്നു അവൾക്ക് ഉപ്പയും ഉമ്മയും. അവരോടൊപ്പം പോയി ജീവിക്കാൻ അവൾ ഏറെ ആഗ്രഹിച്ചിരുന്നെങ്കിലും സാധിച്ചില്ല. അന്നു രാത്രി വീട്ടിൽ വെച്ച് ഈ സംഭവത്തെക്കുറിച്ച് വീണ്ടും ആവർത്തിച്ചു ചർച്ചകളുണ്ടായി. അവൾ പറയുന്നത് ആരും കേട്ടില്ല. ഉമ്മയുടെ അടിയേറ്റ് തെറിച്ച് വീണു. മുൻ നിരയിലെ പല്ലുകൾ പൊട്ടി. നിയന്ത്രണം വീട്ടു ഉമ്മ പിന്നെ കടിച്ചു പരിച്ചെടുത്തതു കാലിലെ മാംസമായിരുന്നു. വീട്ടിലെ മർദ്ദനം സഹിക്കാൻ കഴിയാതെ അവൾ ഇറങ്ങിയോടിയത് എളുപ്പയുടെ വീട്ടിലേക്കാണ്. അവിടെയും അവൾ നേരിട്ടത് കൊടിയ ക്രൂരതകൾ! ഭക്ഷണം പോലും നൽകാതെ, മാറ്റിയുടുക്കാൻ വസ്ത്രം പോലും കൊടുക്കാതെ അവളെ ഒരു വൃത്തികെട്ട ജീവിയെപ്പോലെ അവർ നോക്കിക്കണ്ടു. എങ്ങോട്ടുപോകണമെന്നറിയാതെ അവൾ പകച്ചുനിന്നു. പിറ്റേന്നു രാത്രി വിശപ്പു സഹിക്കാൻ കഴിയാതെ അവൾ വീടിനു പുറത്തിറങ്ങി. ഏറെ ദൂരം നടന്നപ്പോൾ നാട്ടിലെ നല്ലവനായ ഒരു മനുഷ്യനെ കണ്ടു മുട്ടി. അയാൾ തന്റെ വീട്ടിലേക്കവളെ കൂട്ടിക്കൊണ്ടുപോയി. വയറു നിറയെ ഭക്ഷണം നൽകി. മാറ്റിയുടുക്കാൻ അയാളുടെ മകളുടെ വസ്ത്രങ്ങളും നൽകി. അയാളുടെ വീട്ടിൽ ഒരാഴ്ചയോളം താമസിച്ചെങ്കിലും വീട്ടിൽ നിന്ന് ആരും അവളെ അന്വേഷിച്ചു വന്നില്ല. പിന്നീടവൾ ആ വീട്ടുകാരുടെ സഹായത്തോടെ അന്ന് പ്രണയാഭ്യർത്ഥന നടത്തിയ യുവാവിനെ കണ്ടെത്തി. ആ യുവാവിനോടവർ സൗ

അവൾ പൊട്ടിച്ചൊട്ടിക്കരഞ്ഞു. കണ്ണീർകണങ്ങൾ മുഖത്തുകൂടെ ഒലിച്ചിറങ്ങി. എന്നതു പറയണമെന്നറിയാതെ, വാക്കുകൾ കിട്ടാതെ, ഞാനങ്ങനെ വിറങ്ങലിച്ചു നിന്നു. 'എനിക്ക് ഹാരിസിനോട് പ്രണയമില്ലായിരുന്നു. അതു ഞാൻ ആവർത്തിച്ചു പറഞ്ഞതുമാണ്. ഒരിത്തിരി ക്ഷമയെന്നോട് കാണിച്ചിരുന്നെങ്കിൽ... ഞാൻ പറയുന്നതു കേൾക്കാനുള്ള അലിവെന്നോട് കാണിച്ചിരുന്നെങ്കിൽ...!' അവൾ തേങ്ങിക്കൊണ്ട് പറഞ്ഞു.



സാരിക്കുകയും ജീവിതാവസാനം വരെ അവളെ നോക്കിക്കൊള്ളാമെന്ന ഉറപ്പിൽ നികാഹ് തീരുമാനിക്കുകയും ചെയ്തു. എന്നാൽ, നികാഹ് കഴിഞ്ഞ് ഏതാനും ദിനങ്ങൾക്കുള്ളിൽ തന്നെ സ്ഥിരമായ കലഹങ്ങൾ കാരണം വേർപിരിയേണ്ടിവന്നു! കേട്ടതൊന്നും വിശ്വസിക്കാനാവാതെ ഞാനങ്ങനെ നിന്നു. അവൾ പൊട്ടിച്ചൊട്ടിക്കരഞ്ഞു. കണ്ണീർകണങ്ങൾ മുഖത്തുകൂടെ ഒലിച്ചിറങ്ങി. എന്നതു പറയ

ണമെന്നറിയാതെ, വാക്കുകൾ കിട്ടാതെ, ഞാനങ്ങനെ വിറങ്ങലിച്ചു നിന്നു. 'എനിക്ക് ഹാരിസിനോട് പ്രണയമില്ലായിരുന്നു. അതു ഞാൻ ആവർത്തിച്ചു പറഞ്ഞതുമാണ്. ഒരിത്തിരി ക്ഷമയെന്നോട് കാണിച്ചിരുന്നെങ്കിൽ... ഞാൻ പറയുന്നതു കേൾക്കാനുള്ള അലിവെന്നോട് കാണിച്ചിരുന്നെങ്കിൽ...!' അവൾ തേങ്ങിക്കൊണ്ട് പറഞ്ഞു. അതേ, ഒരിത്തിരി ക്ഷമ കാ

ഉമ്മയുടെയും ഉപ്പയുടെയും അനിയന്റെയും കൂടെ ഒന്നിച്ചു ജീവിക്കുന്നതായിരുന്നു അവളുടെ ഏറ്റവും വലിയ സ്വപ്നം. അതിനെക്കുറിച്ച് ആരെങ്കിലും ഓർത്തിരുന്നോ? മക്കൾക്കു വേണ്ടത് മാതാപിതാക്കളുടെ വാത്സല്യമാണ്, സ്നേഹത്തോടെയുള്ള ഒരു ചേർത്തുപിടിക്കലാണ്. അതവൾക്ക് ലഭിച്ചിരുന്നോ? അവളുടെ ഉപ്പയുടെയും ഉമ്മയുടെയും അത്ര വിവേകമോ ജീവിതാനുഭവങ്ങളോ അവൾക്കുണ്ടായിക്കാണില്ലല്ലോ. മക്കൾ വളരുന്നതല്ലേയുള്ളൂ...



ണിക്കേണ്ടിടത്ത് ഒരു വലിയ പരാക്രമം തന്നെയല്ലേ നടന്നത്? മക്കളോട് ഒരല്പം ക്ഷമ കാണിക്കുന്നത്, അവരെ ഒന്നു ചേർത്തുപിടിക്കുന്നതു തന്നെയല്ലേ ജീവിതവിജയം? ചെയ്യാത്ത തെറ്റിന്റെ പേരിലോ ചെയ്തുപോയ അറിവില്ലായ്മയുടെ പേരിലോ മക്കളെ ആട്ടിയകറ്റുന്നവർ മാനസികവസ്ഥയെയോ പ്രായത്തെയോ ഒന്ന് പരിഗണിച്ചിരുന്നെങ്കിൽ..! അവതു വയസ്സുകാരനെപ്പോലെത്തന്നെ 18 വയസുകാരി ചിന്തിക്കണമെന്നു പറയുന്നതിൽ ഒരസാധാരണമില്ലേ?

ഉമ്മയുടെയും ഉപ്പയുടെയും അനിയന്റെയും കൂടെ ഒന്നിച്ചു ജീവിക്കുന്നതായിരുന്നു അവളുടെ ഏറ്റവും വലിയ സ്വപ്നം. അതിനെക്കുറിച്ച് ആരെങ്കിലും ഓർത്തിരുന്നോ? മക്കൾക്കു വേണ്ടത് മാതാപിതാക്കളുടെ വാത്സല്യമാണ്, സ്നേഹത്തോടെയുള്ള ഒരു ചേർത്തുപിടിക്കലാണ്. അതവൾക്ക് ലഭിച്ചിരുന്നോ? അവളുടെ ഉപ്പയുടെയും ഉമ്മയുടെയും അത്ര വിവേകമോ ജീവിതാനുഭവങ്ങളോ അവൾക്കുണ്ടായിക്കാണില്ലല്ലോ. മക്കൾ വളരുന്നതല്ലേയുള്ളൂ...

നികാഹ് ചെയ്ത ഹാരിസ് എന്ന ചെറുപ്പക്കാരനെങ്കിലും അവളുടെ ഉള്ളൊന്നറിയാൻ ശ്രമിച്ചിരുന്നെങ്കിൽ, ഇത്തിരി സാവകാശവും സമയവും നൽകിയിരുന്നെങ്കിൽ, ബാഹ്യസൗന്ദര്യത്തിനപ്പുറം ഓരോ മനുഷ്യനും സ്വതന്ത്രസ്വഭാവമുള്ള ആത്മാവുണ്ടല്ലോ. തന്റേതു മാത്രമായ ചില അവസ്ഥകളും വികാരങ്ങളുമുണ്ടല്ലോ. അതിനെക്കുറിച്ച് അൽപമെങ്ങിലും അവൻ മനസ്സിലാക്കിയിരുന്നെങ്കിൽ ഈ അവസ്ഥയിൽ അവൾ എത്തിപ്പെടില്ലായിരുന്നല്ലോ.

കാണിച്ചു കൂട്ടിയ പരാക്രമങ്ങൾക്കു പകരം ഒന്നിച്ചുകൂട്ടിപ്പിടിച്ച് അവൾക്കു പറയാനുള്ളതു മുഴുവൻ കേൾക്കാനുള്ള ക്ഷമയെങ്കിലും കാണിച്ചിരുന്നെങ്കിൽ എന്ന വിചാരം പലയാവർത്തി മനസ്സിലൂടെ കടന്നുപോയി. നിസ്സഹായതയുടെ ഇരുൾ പുതച്ച് സഹിയത്തായുടെ വീട്ടുവരാന്തയിൽ നിൽക്കുന്ന അവളുടെ ചിത്രം എന്റെ മനസ്സിൽ പതിയാ

തിരിക്കാൻ, തിരിഞ്ഞുനോക്കാതെ ഞാൻ ഇടവഴിയിലെ ഇരുട്ടിലേക്കിറങ്ങി. നിറഞ്ഞാലിക്കുന്ന കണ്ണുകൾ തുടച്ചുകൊണ്ട് വേഗം നടന്നു.

*** *** ***

വളരെ ചെറിയ പ്രായത്തിലെ മറ്റൊരോർമ്മയാണ് ഹസീനത്ത. ആരിഹയുടെ ഉമ്മ. രണ്ടു വീടു കളിലായാണ് ഞാനും ആരിഹയും ജനിച്ചതെങ്കിലും മിക്കവാറും ഞങ്ങൾ ഒരുമിച്ചായിരുന്നു. കണ്ണിലുറക്കം വന്നാൽ മാത്രമേ അവരവരുടെ ഉമ്മമാരെ തിരക്കിപ്പോകാറുണ്ടായിരുന്നുള്ളൂ. അതുവരെ മദ്റസയും സ്കൂളും കളികളുമെല്ലാമായി ഒന്നിച്ചായിരുന്നു ഞങ്ങളുടെ കൂട്ടിക്കാലം. ജീവിതത്തിലെ ഏറ്റവും നല്ല നിമിഷങ്ങൾ! ആയിടക്കാണ് ഹസീനത്ത ഒരു കുഞ്ഞിനു കൂടി ജന്മം നൽകിയത്. പിന്നീട് ഞങ്ങളുടെ ഏറ്റവും വലിയ സന്തോഷം ആ കുഞ്ഞിനെ നോക്കിയിരിക്കലായി. തറയിൽ കിടത്തിയാൽ കണ്ണുകൾ അടയ്ക്കുന്ന, വെളുത്ത മുടിയുള്ള സിലിക്കൺ പാവകളെ താരാട്ടു പാടിയുറക്കാൻ ഞങ്ങൾ മറന്നു. ഒരു അനിയനോ അനിയത്തിയോ ഇല്ലാത്ത എനിക്ക് ആ കുഞ്ഞിമോളൊരു അനിയത്തി തന്നെയായിരുന്നു. അവളെ ഞങ്ങൾ അഹീഫ എന്ന് വിളിച്ചു. പളുങ്കുപോലുള്ള കുഞ്ഞിക്കണ്ണുകൾ കാണാൻ വേണ്ടി അവൾ ഉറക്കമുണരുവോളം ഞങ്ങൾ കാത്തിരുന്നു.

ആറു മാസം പിന്നിട്ടു. ഒരു ദിവസം അഹീഫമോൾക്ക് അസുഖം വന്നു. ഹോസ്പിറ്റലിൽ കൊണ്ടുപോയി. രണ്ടു ദിവസം കഴിഞ്ഞ് അവർ തിരിച്ചുവന്നപ്പോൾ കൂടെ അഹീഫ മോളില്ല. ജനിക്കുമ്പോഴേ അവൾക്കു ഹൃദയത്തിലൊരു ദ്വാരമുണ്ടായിരുന്നെന്നും അതുകാരണം അവൾ മരിച്ചുപോയെന്നും അവളുടെ ഉപ്പാന്റെ നാട്ടിലേക്ക് മയ്യിത്തുകൊണ്ടുപോയെന്നും ഉമ്മ പറഞ്ഞു. മനസ്സിൽ വിലപ്പെട്ടതെന്തോ നഷ്ടപ്പെട്ടുപോയ വേദന. അഹീഫമോളുടെ ഒഴിഞ്ഞ തൊട്ടിലും കളിപ്പാട്ടങ്ങളും കാണുന്നത് മനസ്സിലെ വേദന ഇരട്ടിപ്പിച്ചതിനാൽ പിന്നീട്

ആരിഹയുടെ വീട്ടിലേക്ക് പോകാൻ തോന്നിയില്ല.

ഒരു ദിവസം രാവിലെ ഉറക്കമുണർന്നത് ആരോ പുഴയിൽ ചാടിയിട്ടുണ്ടെന്ന വാർത്ത കേട്ടാണ്. ആളുകൾ മുറ്റത്തു പുഴയിലേക്കോടുന്ന കാഴ്ചയാണ് അന്നു രാവിലെ ഞാനാദ്യം കാണുന്നത്. ഉച്ചയായപ്പോഴേക്കും അതൊരു സ്ത്രീയാണെന്ന് മനസ്സിലായി. പുഴവക്കത്തു നിന്നു കിട്ടിയ ഒരു ജോഡി ചെരുപ്പ് ഒരു സ്ത്രീയുടേതായിരുന്നത്രേ.

കുറച്ചു കഴിഞ്ഞപ്പോൾ ആരോ പറയുന്നതു കേട്ടു: 'ഹസീനയെ കാണാനില്ല...!'

പുഴയിൽ ചാടിയത് ഹസീനയാവാൻ ഒരു സാധ്യതയും അന്നാരും കണ്ടില്ല. കാരണം,

രുന്നൂ. ആരിഹ സഹിച്ചതൊന്നും ആരും കണ്ടില്ല. ആരിഹയെ കുറിച്ച് ആരും ഓർത്തതുമില്ല. ആരിഹ പലപ്പോഴും ഭക്ഷണം പോലും കഴിക്കാതെ ഉമ്മയെയും അനിയത്തിയെയുമൊർത്തു നീറിക്കൊണ്ടിരുന്നു. പലപ്പോഴും അവളെ ആശ്വസിപ്പിക്കാൻ കഴിയാതെ ഞാൻ നോക്കി നിന്നു. ഏല്ലാറ്റിനും മുകസാക്ഷിയായ എന്റെ ആത്മാവിൽ അവരോട് ചോദിക്കാനുള്ള ചോദ്യങ്ങൾ ഓളം തള്ളി: 'ഉമ്മാ, നിങ്ങൾക്ക് ആരിഹയെ ഓർക്കാമായിരുന്നില്ലേ? അവൾക്ക് വേണ്ടി ജീവിക്കാമായിരുന്നില്ലേ?'

ക്ഷമ പലപ്പോഴും കഠിനമാണെങ്കിലും പിന്നീടതൊരു അനുഗ്രഹമായി നമ്മുടെ ജീവി

ആരിഹ പലപ്പോഴും ഭക്ഷണം പോലും കഴിക്കാതെ ഉമ്മയെയും അനിയത്തിയെയുമൊർത്തു നീറിക്കൊണ്ടിരുന്നു. പലപ്പോഴും അവളെ ആശ്വസിപ്പിക്കാൻ കഴിയാതെ ഞാൻ നോക്കി നിന്നു. ഏല്ലാറ്റിനും മുകസാക്ഷിയായ എന്റെ ആത്മാവിൽ അവരോട് ചോദിക്കാനുള്ള ചോദ്യങ്ങൾ ഓളം തള്ളി: 'ഉമ്മാ, നിങ്ങൾക്ക് ആരിഹയെ ഓർക്കാമായിരുന്നില്ലേ? അവൾക്ക് വേണ്ടി ജീവിക്കാമായിരുന്നില്ലേ?'



അവർക്കു നീന്തൽ നല്ല വശമുണ്ടായിരുന്നു. പക്ഷേ, ബോഡി കിട്ടിയപ്പോൾ അത് ഹസീനത്ത തന്നെയായിരുന്നു. കാലുകളും കൈകളും കെട്ടിയ നിലയിലായിരുന്നു. കുഞ്ഞു മരിച്ച വിഷമത്തിൽ അവർ ആത്മഹത്യ ചെയ്യുകയായിരുന്നു! പക്ഷേ, ജീവിച്ചിരിക്കുന്ന ആരിഹയെക്കുറിച്ച് അവർ ഓർത്തു കാണുമോ? പിന്നീട് ആ എട്ടു വയസ്സുകാരി എങ്ങനെ ജീവിതം നീന്തിക്കടക്കുമെന്ന് ഒരിക്കലേങ്കിലും ചിന്തിച്ചു കാണുമോ?

അന്നവർ ഒരല്പം ക്ഷമ കാണിച്ചിരുന്നെങ്കിൽ ആരിഹക്ക് നല്ലൊരു ജീവിതം ഉണ്ടാവുമായി

ത്തിൽ പ്രതിഫലിക്കും. അക്ഷമ എളുപ്പമാണെങ്കിലും പിന്നീടത് ജീവിതത്തിലെ വലിയ ദുരന്തങ്ങളിലൊന്നായി അവശേഷിക്കും. ക്ഷമയില്ലാതെ വിശ്വാസിജീവിതം പൂർണ്ണമല്ലെന്നിരിക്കെ, ക്ഷമയോടെ മുന്നോട്ടു നീങ്ങുന്നതു തന്നെയല്ലേ വിശ്വാസികളായ നമ്മൾക്കുചിതം. അല്ലാഹുവിന്റെ പരീക്ഷണങ്ങളിൽ, അല്ലാഹുവിന്റെ ആജ്ഞകൾ പാലിക്കുന്നതിൽ, പാപങ്ങളിൽ നിന്ന് അകന്നു നിൽക്കുന്നതിൽ, മനുഷ്യരോട് മാന്യമായി പെരുമാറുന്നതിൽ... എല്ലാം ക്ഷമ വേണം. അന്തിമവിജയത്തിന്റെ താക്കോലും അതു തന്നെ!



കവർസ്റ്റോറി

അനസ് ബുഖാരി ആമുഖമായിൽ

യുവാക്കളിലെ സ്‌ട്രോക്ക്



സ്‌ട്രോക്ക് അഥവാ പക്ഷാഘാതം പ്രായമായവരെ മാത്രം ബാധിക്കുന്ന രോഗമാണെന്ന ധാരണയാണ് പലർക്കും. ആധുനിക ജീവിതത്തിന്റെ വേഗത, താങ്ങാനാവാത്ത മാനസിക സമ്മർദ്ദം, അനാരോഗ്യകരമായ ജീവിതശൈലി എന്നിവയെല്ലാം യുവതലമുറയിൽ ആരോഗ്യപ്രശ്നങ്ങൾ വർദ്ധിപ്പിച്ചിട്ടുണ്ട്. പഠനത്തിലും ജോലിയിലുമുള്ള മത്സരം, ഡിജിറ്റൽ ഉപകരണങ്ങളുടെ അമിത

മായ ഉപയോഗം, താളം തെറ്റിയ ഉറക്കം, വ്യായാമക്കുറവ് എന്നിവ യുവാക്കളുടെ മാനസിക, ശാരീരിക പ്രവർത്തനങ്ങളെ നേരിട്ട് ബാധിക്കുന്ന പ്രശ്നങ്ങളാണ്. അതു കാരണം മുമ്പ് പ്രായമായവരിൽ മാത്രം കണ്ടിരുന്ന സ്‌ട്രോക്ക് ഇന്ന് ഇരുപതിനും നാൽപ്പതിനുമിടയിൽ പ്രായമുള്ള ചെറുപ്പക്കാരിൽ പോലും റിപ്പോർട്ട് ചെയ്യപ്പെടുന്നുവെന്നത് ഭയപ്പെടുത്തുന്ന യാഥാർത്ഥ്യമാണ്. സ്‌ട്രോക്കിന്റെ ശാസ്ത്രീയവശങ്ങൾ, യുവതലമുറയിൽ സ്‌ട്രോക്ക് വർദ്ധിക്കാനുള്ള കാരണങ്ങൾ, ഡിജിറ്റൽ ജീവിതം ഇതിൽ വഹിക്കുന്ന പങ്ക്, തലച്ചോറിന്റെ ആരോഗ്യം സംരക്ഷിക്കാനുള്ള വഴികൾ, സ്‌ട്രോക്കിന്റെ പ്രാഥമിക ലക്ഷണങ്ങൾ തുടങ്ങിയ കാര്യങ്ങൾ പരിശോധിക്കാം.

എന്താണ് സ്‌ട്രോക്ക്?


തലച്ചോറിലേക്കുള്ള രക്തപ്രവാഹം താൽക്കാലികമായോ സ്ഥിരമായോ തടസ്സപ്പെടുന്നതിലൂടെ ഉണ്ടാകുന്ന ഏറെ ഗൗരവതരമായ ഒരു രോഗാവസ്ഥയാണ് സ്‌ട്രോക്ക്. രക്തപ്രവാഹം നിലയ്ക്കുമ്പോൾ തലച്ചോറിലെ കോശങ്ങൾക്കാവശ്യമായ ഓക്സിജനും പോഷകങ്ങളും ലഭിക്കാതെ വരികയും മിനുട്ടുകൾക്കകം അവനശിച്ചുതുടങ്ങുകയും ചെയ്യുന്നു. അതുകൊണ്ടുതന്നെ, സ്‌ട്രോക്ക് ബാധിച്ചാൽ പിന്നീടുള്ള ഓരോ നിമിഷവും തലച്ചോറിന്റെ പ്രവർത്തനത്തെയാണ് ബാധിക്കുന്നതെന്ന് തിരിച്ചറിയണം.

പ്രധാനമായും രണ്ടിനം സ്‌ട്രോക്കുകളുണ്ട്:

ഇസ്കെമിക് സ്‌ട്രോക്ക് (Ischemic Stroke) : തലച്ചോറിലേക്കുള്ള രക്തക്കുഴലുകളിലുണ്ടാകുന്ന തടസ്സം മൂലം സംഭവിക്കുന്നതാണിത്. ഏകദേശം 80-85% സ്‌ട്രോക്കുകളും ഈ വിഭാഗത്തിൽപ്പെടുന്നവയാണ്. യുവാക്കളിൽ കൂടുതലായി കാണപ്പെടുന്നതും ഇസ്കെമിക് സ്‌ട്രോക്കാണ്. ജീവിതശൈലിയിലെ പാകപ്പിഴകളും സമ്മർദ്ദവുമാണ് പലപ്പോഴും ഇതിലേക്ക് നയിക്കുന്നത്.

ഇവയെ കരുതണം

സ്ത്രോക്ക് ഒന്നോ രണ്ടോ ദിവസം കൊണ്ട് സംഭവിക്കുന്നതല്ല; മറിച്ച് പല സൂക്ഷ്മകാരണങ്ങൾ ഒരുമിക്കുമ്പോഴാണ് സ്ത്രോക്ക് ഉണ്ടാവുന്നത്.



1. രക്തക്കുഴലുകളിൽ കൊളസ്ട്രോൾ അടിഞ്ഞുകൂടുന്നത് (Atherosclerosis) രക്തപ്രവാഹത്തിന് തടസ്സം സൃഷ്ടിക്കുന്നു. യുവാക്കൾക്കിടയിലെ ഫാസ്റ്റ്ഫുഡ്, എണ്ണയിൽ വറുത്ത ഭക്ഷണങ്ങൾ എന്നിവയുടെ അമിതോപയോഗം ധമനികളിൽ ബ്ലോക്കുകളുണ്ടാകാൻ കാരണമാകുന്നു.
2. രക്തം അമിതമായി കട്ടപിടിക്കുന്ന അവസ്ഥ (Thrombophilia) രക്തക്കട്ടകൾ രൂപപ്പെടാനുള്ള സാധ്യത വർദ്ധിപ്പിക്കുന്നു. ചിലർക്ക്

ജനിതകമായി തന്നെ ഈ പ്രവണതയുണ്ടാകാം.

3 ക്രിപ്റ്റോജെനിക് & കാർഡിയോ എംബോളിക് (Cryptogenic & Cardioembolic): ചിലപ്പോൾ സ്ത്രോക്കിന്റെ വ്യക്തമായ കാരണം കണ്ടെത്താൻ കഴിഞ്ഞെന്നു വരില്ല. ഹൃദയത്തിലെ തകരാറുകൾ കാരണം അവിടെ രൂപപ്പെടുന്ന രക്തക്കട്ടകൾ തലച്ചോറിലേക്ക് സഞ്ചരിക്കുന്നതും സ്ത്രോക്കിന് കാരണമായേക്കാം.

4. മയക്കുമരുന്നുകളുടെ ഉപയോഗം, ഡോക്ടറുടെ നിർദ്ദേശമില്ലാതെയുള്ള മരുന്നുകളുടെ ദുരുപയോഗം എന്നിവ രക്തസമ്മർദ്ദം അതിവേഗം ഉയർത്താനും രക്തക്കുഴലുകൾക്ക് നാശം വരുത്താനും തമ്മുലം സ്ത്രോക്കുണ്ടാകാനും കാരണമാകും.

ഹെമറാജിക് സ്ത്രോക്ക് (Hemorrhagic Stroke): തലച്ചോറിനുള്ളിലെ രക്തക്കുഴൽ പൊട്ടി രക്തസ്രാവമുണ്ടാകുന്ന അവസ്ഥയാണിത്.

വിനയാകുന്ന ഡിജിറ്റൽ ജീവിതം

മൊബൈൽ ഫോണുകളുടെയും മറ്റുസ്ക്രീനുകളുടെയും അമിതോപയോഗം മൂലമുണ്ടാകുന്ന ദോഷഫലങ്ങൾ പലപ്പോഴും ശാരീരികാസ്വസ്ഥതകളിൽ ഒതുങ്ങാറില്ല. ദീർഘനേരം സ്ക്രീനിൽ നോക്കിയിരിക്കുന്നത് തലച്ചോറിന്റെയും നാഡീവ്യവസ്ഥയുടെയും സന്തുലിതമായ പ്രവർത്തനത്തെ കാര്യമായി ബാധിക്കും. സ്ക്രീനിലെ തുടർച്ചയായ നോട്ടിഫിക്കേഷനുകൾ, അതിവേഗം മാറിമറിയുന്ന റീൽസുകൾ, ഗെയിമുകൾ എന്നിവ തലച്ചോറിലെ ഡോപാമിൻ (Dopamine) ഹോർമോണിന്റെ അളവിനെ അനിയന്ത്രിതമായി ഉയർത്തുകയും താഴ്ത്തുകയും ചെയ്യുന്നു. ഇത് തലച്ചോറിനെ സ്ഥിരമായി ഒരു 'അലർട്ട് മോഡിൽ' നിർത്തുന്നു. ഇതിന്റെ ദീർ

സ്ക്രീനിലെ തുടർച്ചയായ നോട്ടിഫിക്കേഷനുകൾ, അതിവേഗം മാറിമറിയുന്ന റീൽസുകൾ, ഗെയിമുകൾ എന്നിവ തലച്ചോറിലെ ഡോപാമിൻ ഹോർമോണിന്റെ അളവിനെ അനിയന്ത്രിതമായി ഉയർത്തുകയും താഴ്ത്തുകയും ചെയ്യുന്നു. ഇത് തലച്ചോറിനെ സ്ഥിരമായി ഒരു 'അലർട്ട് മോഡിൽ' നിർത്തുന്നു. ഇതിന്റെ ദീർഘകാലഫലം മാനസികക്ഷീണം, സമ്മർദ്ദം, ഉറക്കമില്ലായ്മ എന്നിവയാണ്. ഇവയെല്ലാം സ്ത്രോക്കിലേക്ക് നയിക്കുന്ന പ്രധാന കാരണങ്ങളാണ്.

ഘകാലഫലം മാനസികക്ഷീണം (Mental Fatigue), സമ്മർദ്ദം, ഉറക്കമില്ലായ്മ എന്നിവയാണ്. ഇവയെല്ലാം സ്ത്രോക്കിലേക്ക് നയിക്കുന്ന പ്രധാന കാരണങ്ങളാണ്. ആരോഗ്യവാനായ ഒരാൾക്ക് 7 മുതൽ 9 മണിക്കൂർ വരെ ഉറക്കം ആവശ്യമാണ്. എന്നാൽ രാത്രി വൈകി 1-2 മണി വരെ മൊബൈൽ ഉപയോഗിക്കുന്ന ശീലം ഉറക്കത്തെ സഹായിക്കുന്ന മെലടോണിൻ എന്ന ഹോർമോണിന്റെ ഉത്പാദനം കുറയ്ക്കുന്നു. ഇത്

തലച്ചോറിലെ 'ഗ്ലൈംഫാറ്റിക് സിസ്റ്റം' (Glymphatic System) എന്ന മാലിന്യ നിർമ്മാർജ്ജന സംവിധാനത്തിന്റെ പ്രവർത്തനത്തെ തടസ്സപ്പെടുത്തുന്നു. തമ്മുലം നാഡീകോശങ്ങൾക്ക് ആവശ്യമായ വിശ്രമം ലഭിക്കാതെ വരുന്നു.

മസ്തിഷ്ക മൂടൽമഞ്ഞ്

ചിന്തകൾ വ്യക്തമായി ക്രമീകരിക്കാൻ കഴിയാത്ത അവസ്ഥയാണിത്. ശ്രദ്ധക്കുറവ്, മറവി,

ആശയക്കുഴപ്പം, തീരുമാനങ്ങളെടുക്കാൻ കഴിയാതെ വരിക എന്നിവയാണിതിന്റെ പ്രധാന ലക്ഷണങ്ങൾ. അമിതമായ സമ്മർദ്ദം, ഉറക്കക്കുറവ്, അനാരോഗ്യകരമായ ഭക്ഷണം എന്നിവയെല്ലാം 'ബ്രെയിൻ ഫോഗി'ലേക്ക് നയിക്കാം.

സ്ത്രൈനം ഉത്കണ്ഠയും

പരീക്ഷാ ഭയം, ജോലിസ്ഥലത്തെ സമ്മർദ്ദം, ഭാവിയിലേക്കു റിച്ചുള്ള അമിതമായ ആശങ്ക എന്നിവയെല്ലാം യുവതലമുറയെ മാനസിക പിരിമുറുക്കത്തിലേക്ക് തള്ളിവിടുന്നു. ഇത് രക്തസമ്മർദ്ദം ഉയർത്തുകയും കാലക്രമേണ തലച്ചോറിലെ രക്തക്കുഴലുകളെ ദുർബലപ്പെടുത്തുകയും ചെയ്യും.

ശരിയായ ഉറക്കം, ആരോഗ്യകരമായ ഭക്ഷണം, ചിട്ടയായ വ്യായാമം, മനസ്സിനെ ശാന്തമാക്കാനുള്ള മാർഗ്ഗങ്ങൾ, സ്ക്രീൻ ഉപയോഗത്തിലെ നിയന്ത്രണം, കൃത്യമായ ഇടവേളകളിലുള്ള മെഡിക്കൽ ചെക്കപ്പുകൾ എന്നിവയിലൂടെ നമ്മുടെ തലച്ചോറിന്റെ ആരോഗ്യം ദീർഘകാലം സംരക്ഷിക്കാൻ സാധിക്കും.

സ്ത്രൈനം കുറയ്ക്കാൻ ചില എളുപ്പവഴികൾ:

1. ദീർഘമായി ശ്വാസമെടുത്തുള്ള വ്യായാമം (Deep Breathing)

2. ധ്യാനം (Meditation) ഇഷ്ടമുള്ള ഹോബികളിലേർപ്പെടൽ.

3. സോഷ്യൽമീഡിയയിലടക്കം നെഗറ്റീവ് ഉള്ളടക്കങ്ങൾ കാണുന്നത് കുറയ്ക്കൽ.

തലച്ചോറിനെ സംരക്ഷിക്കാം

തലച്ചോറിന്റെ ആരോഗ്യം സംരക്ഷിക്കാൻ ചില മാർഗ്ഗങ്ങൾ നമുക്ക് സ്വയം സ്വീകരിക്കാവുന്നതാണ്.

1 സുഖനിദ്ര:

തലച്ചോറിനുള്ള റീചാർജാണ് നല്ല ഉറക്കം. ദിവസവും രാത്രി 7 മണിക്കൂറെങ്കിലും തുടർച്ചയായ ഉറക്കം തലച്ചോറിനെ സ്വയം ശുദ്ധീകരിക്കാനും ഓർമ്മകളെ ക്രമീകരിക്കാനും സഹായിക്കുന്നു. തലച്ചോറിന്റെ പുനരുജ്ജീവനത്തിന് അത്യാവശ്യമാണ്.

2. ഭക്ഷണക്രമത്തിലെ ബ്രെയിൻഫുഡ്

ഒരേദിനം 3 പാറ്റി ആസിഡുകൾ, ആന്റി ഓക്സിഡന്റുകൾ, വിറ്റാമിനുകൾ എന്നിവ അടങ്ങിയ ഭക്ഷണം ശീലമാക്കുക. സംസ്കരിച്ച ഭക്ഷണങ്ങളും (Processed Foods) പഞ്ചസാരയും പരമാവധി കുറയ്ക്കുക. വാൽനട്ട്, ബദാം തുടങ്ങിയ പരിഷ്കൃതങ്ങൾ, മത്തി, സാൽമൺ പോലുള്ള മത്സ്യങ്ങൾ, ഇലക്കറികൾ തുടങ്ങിയ തലച്ചോറിന് കൂടുതൽ ആരോഗ്യം നൽകുന്ന ഭക്ഷണങ്ങൾ ഭക്ഷണത്തിന്റെ ഭാഗമാക്കാം.

3. വ്യായാമം

ദിവസവും 30 മിനിറ്റ് നടത്തം ശീലമാക്കുന്നത് സ്ത്രൈനം വരാനുള്ള സാധ്യത 40% വരെ കുറയ്ക്കുമെന്ന് പഠനങ്ങൾ പറയുന്നു. രക്തചംക്രമണം മെച്ചപ്പെടുത്താനും രക്തസമ്മർദ്ദം നിയന്ത്രിക്കാനും



വ്യായാമം ഉത്തമമാണ്. തലച്ചോറിനും വേണം വ്യായാമം. പുതിയ കാര്യങ്ങൾ പഠിക്കുന്നതുവഴി മസ്തിഷ്ക കോശങ്ങൾ തമ്മിലുള്ള ബന്ധം (Neural Connections) ശക്തിപ്പെടുത്താൻ കഴിയും. പസിലുകൾ, സുഡോകു, പുതിയ ഭാഷാപഠനം, പുതിയ വഴികളിലൂടെ യാത്ര തുടങ്ങിയവയെല്ലാം തലച്ചോറിനെ സജീവമാക്കാൻ സഹായിക്കുന്ന വ്യായാമങ്ങളാണ്.

4. സാമൂഹിക ബന്ധങ്ങൾ

കുടുംബാംഗങ്ങളുമായും സുഹൃത്തുക്കളുമായും നല്ല ബന്ധം പുലർത്തുന്നത് മാനസിക സമ്മർദ്ദം

കുറയ്ക്കാൻ സഹായിക്കുന്ന പ്രക്രിയകളാണിത്.

യുവതലമുറയിൽ സ്ത്രൈനം കേസുകൾ വർദ്ധിക്കുന്നതിന്റെ പ്രധാന കാരണം നമ്മുടെ ജീവിതശൈലി തന്നെയാണെന്ന് ചുരുക്കം. സ്ത്രൈനംകളിൽ 80 ശതമാനവും പ്രതിരോധിക്കാൻ കഴിയുന്നവയാണ് എന്ന പഠനപ്പോർട്ട് ആശ്വാസദായകമാണ്. ശരിയായ ഉറക്കം, ആരോഗ്യകരമായ ഭക്ഷണം, ചിട്ടയായ വ്യായാമം, മനസ്സിനെ ശാന്തമാക്കാനുള്ള മാർഗ്ഗങ്ങൾ, സ്ക്രീൻ ഉപയോഗത്തിലെ നിയന്ത്രണം, കൃത്യമായ ഇടവേളകളിലുള്ള മെഡിക്കൽ ചെക്കപ്പുകൾ എന്നിവയിലൂടെ നമ്മുടെ തലച്ചോറിന്റെ ആരോഗ്യം ദീർഘകാലം സംരക്ഷിക്കാൻ സാധിക്കും. ഇന്നു വരുത്തുന്ന ചെറിയ മാറ്റങ്ങൾ നാളെയുടെ വലിയ അപകടങ്ങളെയാണ് ഇല്ലാതാക്കുന്നതെന്ന് യുവാക്കൾ ഓർക്കണം.

കവർസ്റ്റോറി

സിയാദ് സഖാഫി പറന്നു

നികാഹ്, മഹർ, വിവാഹസദ്യ

സ്ത്രീകൾക്ക് ഇസ്ലാം പ്രഖ്യാപിച്ച മൗലികാവകാശമാണ് മഹർ. വിവാഹത്തിന് മഹർ നിർബന്ധമാക്കിയതിലൂടെ വിശുദ്ധ ഇസ്ലാം അവർക്ക് അർഹമായ അംഗീകാരം നൽകുകയാണ് ചെയ്യുന്നത്. മുൻകാലത്ത് സ്വന്തമായി സമ്പാദിക്കാനോ സ്വന്തം കൈവശം വയ്ക്കാനോ സ്ത്രീകൾക്ക് അവകാശമുണ്ടായിരുന്നില്ല. വിവാഹവേളയിൽ അർഹമായ പദവി നൽകി സ്ത്രീകളെ സന്തുഷ്ടരാക്കുന്നതിലൂടെ അവർ കേവലം ഉപഭോഗവസ്തുക്കളല്ലെന്നും വലിയ മൂല്യമുള്ളവരാണെന്നും ബോധ്യപ്പെടുത്തുകയാണ്. 'സ്വദാവ്' എന്നും മഹറിനു പേരുണ്ട്. 'വാസ്തവമായത്' എന്നാണർത്ഥം. ദാതാവിന് വിവാഹത്തിൽ വലിയ താല്പര്യമുണ്ടെന്ന വസ്തുത അറിയിക്കുന്നതിനാലാണ് ഈ പേര് ലഭിച്ചത്. (ഫത്ഹുൽമുഇൻ)

നികാഹിന് മഹർ നിർബന്ധമാണ്. അല്ലാഹു പറയുന്നു: 'സംതൃപ്തിയോടെ നിങ്ങൾ സ്ത്രീകൾക്ക് മഹർ നൽകുക.' (സുറതുന്നിസാഅ് 4), 'അവർക്കവകാശപ്പെട്ട വിവാഹമൂല്യം നൽകുകയാണെങ്കിൽ നിങ്ങളുടെ കല്യാണം കഴിക്കുന്നതിൽ കുറ്റമില്ല.' (സുറത്ത് മുന്തഹിന 10)

സ്ത്രീയുടെ അവകാശം

മഹർ തീർത്തും സ്ത്രീയുടെ അവകാശമാണ്. അത് വേണ്ടെന്നു വയ്ക്കാനുള്ള അധികാരവും അവർക്കുണ്ടുള്ളത്. പ്രായപൂർത്തിയും ബുദ്ധിയുമുള്ള സ്ത്രീകൾക്കു മാത്രമാണീ മഹറിന് അർഹതയുള്ളത്. സ്ത്രീയുടെ വലിയതു പോലും അതിൽ ഇളവ് ചെയ്യുവാനോ വേണ്ടെന്നു വയ്ക്കാനോ അധികാരമില്ല. (ഫത്ഹുൽമുഇൻ) അല്ലാഹു പറയുന്നു: 'സ്ത്രീകൾക്ക് സംതൃ

പ്തിയോടെ നിങ്ങൾ അവരുടെ വിവാഹമൂല്യം നൽകുക. അതിൽ നിന്ന് വല്ലതും സന്മനസ്സോടെ അവർ വിട്ടുതരുന്ന പക്ഷം നിങ്ങളത് സന്തോഷപൂർവ്വം എടുത്തുകൊള്ളുക.' (സുറതുന്നിസാഅ് 4) കൃത്യമായ ഒരളവ് ഇസ്ലാം ഇതിന് നിർബന്ധമാക്കിയിട്ടില്ല. വരനും വധുവും സംതൃപ്തരാവണമെന്നതാണ് പ്രധാനം. ഭർത്താവ് ഇസ്ലാം സ്വീകരിക്കാൻ തയ്യാറായപ്പോൾ മഹറൊന്നുമില്ലാതെ തന്നെ വിവാഹത്തിനു തയ്യാറായ മഹതികളുമുണ്ട്.

നബി(സ)യുടെ സേവകനായ അനസ്(റ)വിന്റെ ഉമ്മ ഉമ്മുസുലൈം(റ)യുടെ ആദ്യ ഭർത്താവിന്റെ മരണശേഷം അബൂത്വൽഹതിൽഅൻസാരി വിവാഹമാലോചിച്ചു. ആ സമയത്തദ്ദേഹം മുസ്ലിമായിരുന്നില്ല. അദ്ദേഹം ഇസ്ലാം സ്വീകരിക്കാൻ തയ്യാറായപ്പോൾ മഹറൊന്നുമില്ലാതെ തന്നെ മഹതി അദ്ദേഹത്തെ വരനായി സ്വീകരിച്ചു.

ആസിമുബ്നു അബ്ദില്ലാഹ്(റ) നിവേദനം. അബ്ദില്ലാഹിബ്നു ആമിറുബിനു റബീഅ(റ) പിതാവിൽ നിന്നുദ്ധരിക്കുന്നു: 'ബനുഫിസാറ ഗോത്രക്കാരിയായ ഒരു സ്ത്രീ വിവാഹം കഴിച്ചപ്പോൾ രണ്ട് ചെരിപ്പുകളായിരുന്നു മഹറായി സ്വീകരിച്ചത്. നബി(സ) അവരോട് ചോദിച്ചു: 'രണ്ടു ചെരിപ്പുകൾ കൊണ്ട് നീ തൃപ്തിപ്പെട്ടോ?' 'അതേ' എന്നവർ പ്രതിവചിച്ചു. നബി(സ) ആ

ആസിമുബ്നു അബ്ദില്ലാഹ്(റ) നിവേദനം. അബ്ദില്ലാഹിബ്നു ആമിറുബിനു റബീഅ(റ) പിതാവിൽ നിന്നുദ്ധരിക്കുന്നു: 'ബനുഫിസാറ ഗോത്രക്കാരിയായ ഒരു സ്ത്രീ വിവാഹം കഴിച്ചപ്പോൾ രണ്ട് ചെരിപ്പുകളായിരുന്നു മഹറായി സ്വീകരിച്ചത്. നബി(സ) അവരോട് ചോദിച്ചു: 'രണ്ടു ചെരിപ്പുകൾ കൊണ്ട് നീ തൃപ്തിപ്പെട്ടോ?' 'അതേ' എന്നവർ പ്രതിവചിച്ചു. നബി(സ) ആ വിവാഹം അനുവദിച്ചു കൊടുത്തു.' (തുർമുദി, ഇബ്നുമാജ)



വിവാഹം അനുവദിച്ചു കൊടുത്തു.' (തുർമുദി, ഇബ്നുമാജ) മഹർ സ്ത്രീകളുടെ അവകാശമാണെങ്കിലും ഈ നിയമമുപയോഗിച്ച് പുരുഷന്മാരെ ചൂഷണം ചെയ്യുന്നത് ഉചിതമല്ല. ഇന്ന് ചില സ്ഥലങ്ങളിൽ താങ്ങാൻ കഴിയാത്ത മഹർ ഈടാക്കുന്ന പ്രവണത കണ്ടുവരുന്നുണ്ട്. മഹറിന്റെ അനിയന്ത്രിതമായ വർദ്ധനവ് യുവാക്കൾക്ക് പ്രയാസകരമായപ്പോൾ ഉമർ(റ) അത് നിയന്ത്രിക്കാനൊരുങ്ങിയ സംഭവം പണ്ഡിതന്മാർ ഉദ്ധരിച്ചിട്ടുണ്ട്.



എന്തു നൽകണം?

വരൻ ഇഷ്ടപ്പെട്ടു നൽകുന്നതും വധു സംതൃപ്തിയോടെ കൈപ്പറ്റുന്നതുമായ സാരമോ നിസ്സാരമോ ആയ, മൂല്യമുള്ള ഏതു വസ്തുവും മഹറായി

സ്വർണ്ണം മഹറായി നൽകിയും വിവാഹം നടത്താവുന്നതാണ്. ഉമ്മുഹബീബ(റ)ക്ക് നബി(സ) മഹർ നൽകിയത് 400 മിസ്ഖാൽ സ്വർണ്ണമായിരുന്നു. ഇത് നജ്ജാശി രാജാവ് നബി(സ)യെ ബഹുമാനിച്ചു നൽകിയതാണ്. അബ്ദുറഹ്മാനുബ്നു ഔഫ്(റ) ഒരു കാരക്കുരുവിന്റെ തൂക്കം സ്വർണം മഹറായി നൽകി ഒരു അൻസ്യാരിസ്ത്രീയെ വിവാഹം ചെയ്തതായി ഇമാം മുസ്ലിം ഉദ്ധരിച്ച ഹദീസിൽ വന്നിട്ടുണ്ട്.

നൽകാവുന്നതാണ്. കർമ്മശാസ്ത്ര പണ്ഡിതർ വ്യക്തമാക്കുന്നു: 'വിലയാകാനുതകുന്നതെല്ലാം മഹറാക്കാവുന്നതാണ്; എത്ര കുറഞ്ഞതായാലും ശരി. കുറഞ്ഞ മൂല്യമുള്ളതും ദാവത്യ ആസ്വാദനത്തിന്റെ പ്രതിഫലമാകുമെന്നതാണ് കാരണം. ഈത്തപ്പഴക്കുരു, ചരൽക്കല്ല്, വഴുതനങ്ങളെട്ടി, തന്നെക്കുറിച്ചുള്ള വ്യഭിചാരാരോപണ ശിക്ഷയിൽ നിന്ന് ഒഴിവാക്കിക്കൊടുക്കൽ തുടങ്ങിയ മൂല്യം കൽപ്പിക്കപ്പെടാത്ത പ്രതിഫലങ്ങൾ മഹറായി നിശ്ചയിക്കൽ അസാധുവാകു

ന്നു. കാരണം, ഈ വസ്തുക്കൾ പ്രതിഫലമാക്കാൻ പര്യാപ്തമല്ല. (ഫത്ഹുൽമുഇന്ൻ) എന്നാൽ പ്രസ്തുത ഘട്ടങ്ങളിലെല്ലാം നികാഹ് ശരിയാവുന്നതും സാധാരണ മഹർ നിർബന്ധമാകുന്നതുമാണ്.

നികാഹുമായി ബന്ധപ്പെട്ട സുന്നത്തുകൾ

1. നികാഹ് ഇടപാടിൽ തന്നെ മഹർ പറയണം. നികാഹിനു മുമ്പോ ശേഷമോ പറയുന്നത് പരി

ഗണനീയമല്ല.
 2. മഹർ വെള്ളിയായിരിക്കുക. ഇബ്നുഹജർ(റ) പറയുന്നു: 'മഹർ വെള്ളിയായിരിക്കലും അത് എത്രയെന്ന് പറയലും നികാഹിൽ സുന്നത്താണ്.' (തുഹഫ്: 7/376) നബിചര്യയാണ് ഇതു രണ്ടിനും ആധാരം.
 3. മഹർ കൊടുക്കുന്നതുവരെ ലൈംഗികബന്ധത്തിൽ ഏർപ്പെടാതിരിക്കുക.
 4. 500 ദിർഹമിനെക്കാൾ വർധിക്കാതിരിക്കുക. നബി(സ)യുടെ പെൺമക്കൾക്ക് ലഭിച്ച മഹറും അവിടുന്ന് ഭാര്യമാർക്ക് നൽകിയ മഹറും 500 ദിർഹം ആയിരുന്നു. ലോകത്ത് ഏറ്റവും നല്ല തറവാടുള്ളവരും സൗന്ദര്യവതികളും ധാർമികബോധമുള്ളവരുമാണല്ലോ പ്രവാചകപുത്രിമാരും ഭാര്യമാരും. അവരെക്കാൾ മഹത്വമുള്ളവർ മറ്റാരുമില്ല. ഉമർ(റ)വിന്റെ വിവാഹവേളയിൽ ഇങ്ങനെ പറഞ്ഞതായി ഉദ്ധരിക്കപ്പെട്ടിട്ടുണ്ട്.
 സ്വർണ്ണം മഹറായി നൽകിയും വിവാഹം നടത്താവുന്നതാണ്. ഉമ്മുഹബീബ(റ)ക്ക് നബി(സ) മഹർ നൽകിയത് 400 മിസ്ഖാൽ സ്വർണ്ണമായിരുന്നു. ഇത് നജ്ജാശി രാജാവ് നബി(സ)യെ ബഹുമാനിച്ചു നൽകിയതാണ്. അബ്ദുറഹ്മാനുബ്നു

ഒൗഹ്(റ) ഒരു കാരക്കക്കുരുവി ന്റെ തൂക്കം സ്വർണം മഹ്റായി നൽകി ഒരു അൻസാരിസ്ത്രിയെ വിവാഹം ചെയ്തതായി ഇമാം മുസ്ലിം ഉദ്ധരിച്ച ഹദീസിൽ വന്നിട്ടുണ്ട്.

5. മതബോധമുള്ളവരെയും തറവാടുള്ളവരെയും ഭംഗിയുള്ള വരെയും ഭാര്യയായും ഭർത്താ വായും തെരഞ്ഞെടുക്കുക. കുടുംബവേരുകൾ അറിയപ്പെട്ട കുടുംബമാണ് ഉത്തമതറവാട് കൊണ്ടുദ്ദേശ്യം. പണ്ഡിതന്മാരി ലേക്കും സജ്ജനങ്ങളിലേക്കും ചേർക്കപ്പെടുന്ന ബന്ധങ്ങൾക്ക് മുൻഗണന നൽകുക.

6. കന്യക, കുടുതൽ പ്രസവി ക്കുന്നവൾ, ബുദ്ധിമതി, സൽ സ്വഭാവി, അകന്ന കുടുംബം, സ്നേഹസമ്പന്ന എന്നീ വിശേഷ ണങ്ങൾ പരിഗണിക്കുക. ഗുണ ണങ്ങൾ തമ്മിൽ വൈരുദ്ധ്യമുണ്ടാ യാൽ ധാർമ്മികബോധത്തിനാണ് മുൻഗണന നൽകേണ്ടത്.

ഇമാം ഇബ്നുഹജർ(റ) തു ഹ്ഫയിൽ രേഖപ്പെടുത്തുന്നു: 'ഗുണങ്ങളിൽ പരസ്പരവൈരു ധ്യമുണ്ടായാൽ ഒന്നാംസ്ഥാനം മതഭക്തിക്കാണ്. പിന്നെ ബുദ്ധി, സൽസ്വഭാവം, പ്രസവശേഷി, കുലീനത, കന്യകത്വം, സൗന്ദര്യം എന്നിവ പരിഗണിക്കപ്പെടണം. പി ന്നെ കുടുതൽ ഗുണം ഏതാണെ ന്നാണോ വരനു തോന്നുന്നത്, അത് പരിഗണിക്കണം.'

7. പെൺമക്കൾക്ക് വിവാഹം അന്വേഷിക്കുമ്പോൾ പ്രധാനമാ യും വരനിൽ പരിഗണിക്കേണ്ടത് മതബോധമാവണം. നബി(സ) പറയുന്നു: 'ദീനും സ്വഭാവവും തൃപ്തികരമായ പുരുഷൻ വിവാ ഹാനുഷണവുമായി വന്നാൽ അദ്ദേഹത്തിന് നിങ്ങൾ വിവാഹം ചെയ്തുകൊടുക്കുക. അല്ലാതിരു ന്നാൽ വലിയ നാശത്തിന് കാര ണമാകും.' (തുർമുദി)

8. മഹ്ർ ശുദ്ധമായ പത്തു ദിർ ഹമിൽ കുറയാതിരിക്കുക.

9. നികാഹ് പരസ്യപ്പെടു ത്തുക.

10. നികാഹിന്റെ സദസ്സിൽ പങ്കെടുത്തവർ ഭാര്യഭർത്താ ക്കന്മാർക്കു വേണ്ടി നികാഹ് കഴിഞ്ഞ ഉടനെ ദുആ ചെയ്യുക. 'ബാറകല്ലാഹു ലക വ ബാറക

നികാഹിന്റെ സദസ്സിൽ പങ്കെടുത്തവർ ഭാര്യ ഭർത്താക്കന്മാർക്കു വേണ്ടി നികാഹ് കഴിഞ്ഞ ഉടനെ ദുആ ചെയ്യുക. 'ബാറകല്ലാഹു ലക വ ബാറക അലൈക വ ജമഅ ബൈനകു മാ ഫീ ഖൈർ' എന്നാണ് ദുആ ചെയ്യേണ്ടത്. 'നികാഹിന്റെ സദസ്സിൽ പങ്കെടുക്കാത്തവർ ക്ക് ഭർത്താവിനെ കണ്ടുമുട്ടുമ്പോൾ ഈ പ്രാർത്ഥന സുന്നത്താണ്.' (ശർവാനി 7/217)



അലൈക വ ജമഅ ബൈന കുമാ ഫീ ഖൈർ' എന്നാണ് ദുആ ചെയ്യേണ്ടത്. 'നികാഹിന്റെ സദസ്സിൽ പങ്കെടുക്കാത്തവർക്ക് ഭർത്താവിനെ കണ്ടുമുട്ടുമ്പോൾ ഈ പ്രാർത്ഥന സുന്നത്താണ്.'

(ശർവാനി 7/217) ഏറ്റവും നല്ലത് ഒരാൾ പ്രാർത്ഥിക്കലും മറ്റുള്ളവർ ആമീൻ പറയലുമാണ്. സ്വഹാ ബത്തിന്റെ ചര്യ ഇങ്ങനെയാ യി രുന്നു.

11. പരമാവധി ചെലവ് ചു

നികാഹുമായി ബന്ധപ്പെട്ട വളരെ പ്രധാനപ്പെട്ട ഒരു സുന്നത്താണ് വിവാഹസദ്യ (വലീമത്ത്) നൽകൽ. ഭർത്താവിനാണിത് സുന്നത്തുള്ളത്. കഴിവനുസരിച്ച് വിവാഹസദ്യ കൊടുക്കാം. പ്രശസ്തി നേടലോ പെരുമനടിക്കലോ ഇതിന്റെ ലക്ഷ്യമാവരുത്. നബി(സ) ചില വിവാഹങ്ങളിൽ രണ്ട് മുട്ട് ബാർലിയാണ് വലീമത്തായി നൽകിയത്. സ്വഹിയ്യ(റ)യെ വിവാഹം കഴിച്ചപ്പോൾ കാരക്ക, നെയ്യ്, പാൽക്കട്ടി എന്നിവയാണ് വലീമത്ത് നൽകിയത്. (ഇആനതുതാലിബീൻ - 3/560)

രൂക്കുക. നബി(സ) ഇങ്ങനെ പറഞ്ഞിട്ടുണ്ട്: 'ഏറ്റവും കൂടുതൽ ബറകത്തുള്ള നികാഹ് ചെലവ് ചുരുങ്ങിയ നികാഹാണ്.' (ശുഅബുൽ ഹുമാൻ)

12. നികാഹ് കൊണ്ട് സുന്നത്ത് ലഭിക്കലും ദീൻ സംരക്ഷിക്കലും നല്ല സന്താനങ്ങളെ ലഭിക്കലും ഉദ്ദേശിക്കുക. എങ്കിലേ ഇതിന് പ്രതിഫലം ലഭിക്കുകയുള്ളൂ.

വിവാഹമോചനവും മഹ്റും

ഭാര്യഭർത്താക്കന്മാർ ബന്ധം വേർപെടുത്തുമ്പോൾ മഹ്റു എന്തുചെയ്യണം? മഹ്റു പൂർണ്ണമായും ഭാര്യക്ക് വിട്ടുകൊടുക്കേണ്ട അവസ്ഥയും പകുതി കൊടുക്കേണ്ട അവസ്ഥയുമുണ്ട്.

മരണപ്പെട്ടാൽ

ഭർത്താവ് മരണപ്പെട്ടാൽ മഹ്റു മുഴുവനും ഭാര്യക്ക് സ്ഥിരപ്പെടുന്നതാണ്. ഇരുവരും തമ്മിൽ ലൈംഗികബന്ധം നടന്നിട്ടില്ലെങ്കിൽ പോലും വിധി ഇങ്ങനെയാണ്. കർമശാസ്ത്ര പണ്ഡിതന്മാർ പറയുന്നു: 'ലൈംഗികബന്ധം നടന്നില്ലെങ്കിൽ പോലും ഭാര്യഭർത്താക്കന്മാരിൽ ഒരാൾ മരണപ്പെട്ടാൽ നിശ്ചിത മഹ്റു പൂർണ്ണമായി ഭാര്യക്ക് സ്ഥിരപ്പെടുന്നതാണ്. സ്വഹാബത്തിന്റെ ഏകാഭിപ്രായമാണ് ഇതിനു തെളിവ്.' (ഫത്ഹുൽ മുഹൂൻ) അനന്തരാവകാശം

പോലുള്ള മുഴുവൻ അവകാശങ്ങളും ഇതുപോലെ അവശേഷിക്കുന്നതാണ്. (ഇആനതുതാലിബീൻ)

പൂർണ്ണമായി നൽകണം

ഭാര്യഭർത്താക്കന്മാർക്കിടയിൽ ലൈംഗികബന്ധം നടന്നാൽ നിശ്ചിത മഹ്റു പൂർണ്ണമായും ഭാര്യക്ക് വിട്ടുകൊടുക്കണം. ലിംഗാഗ്രം യോനിയിൽ പ്രവേശിക്കലാണ് ഇതിന്റെ മാനദണ്ഡം; കന്യകാത്വം നഷ്ടപ്പെടണമെന്നില്ല. സൈനുദ്ദീൻ മഖ്ദൂം(റ) പറയുന്നു: 'ലിംഗാഗ്രം യോനിയിൽ പ്രവേശിച്ചാൽ മഹ്റു പൂർണ്ണമായി സ്ത്രീക്ക് നൽകൽ നിർബന്ധമാകും. പ്രസ്തുത സംഭോഗത്താൽ കന്യകാത്വം നഷ്ടപ്പെട്ടിട്ടില്ലെങ്കിലും ഇത് നിർബന്ധമാണ്.' (ഫത്ഹുൽ മുഹൂൻ) ആർത്തവസമയത്തോ മറ്റോ നിഷിദ്ധമായ രൂപത്തിലാണ് സംഭോഗം നടന്നതെങ്കിലും മഹ്റു മുഴുവൻ ഭാര്യക്കു സ്ഥിരപ്പെടും.' (ഇആനതുതാലിബീൻ)

മഹ്റു പകുതി നൽകണം

ലൈംഗികബന്ധം നടക്കുന്നതിനു മുമ്പാണ് വിവാഹമോചനമുണ്ടായതെങ്കിൽ പകുതി മഹ്റു മാത്രമാണ് സ്ത്രീക്ക് അവകാശപ്പെടാവുന്നത്. ഭർത്താവ് അവളെ ഏൽപ്പിച്ച തലാവ് അവൾ നിർവഹിക്കുക, ഏതെങ്കിലും ഒരു

പ്രവർത്തനത്തിനോട് ബന്ധിപ്പിച്ചുകൊണ്ട് തലാവ് ചൊല്ലുന്നുവെന്ന് ഭർത്താവ് പറയുകയും ആ പ്രവർത്തനം അവളിൽ നിന്നുണ്ടാവുകയും ചെയ്യുക, പ്രതിഫലം നൽകി വിവാഹമോചനം വാങ്ങുക എന്നിങ്ങനെ അവളുടെ ഇഷ്ടാനുസരണം നടത്തിയ തലാവൊന്നെങ്കിൽ പോലും പകുതി മഹ്റു നൽകേണ്ടതാണ്. ഭർത്താവിന്റെ മതഭ്രഷ്ട് മൂലം വിവാഹം ദുർബലമായാലും പകുതി മഹ്റു അവൾക്ക് കൊടുക്കേണ്ടതാണ്.

മഹ്റു ഒഴിവാക്കുന്ന രൂപം

സംയോഗത്തിനു മുമ്പ് സ്ത്രീയുടെ ഭാഗത്തു നിന്ന് ബന്ധവിച്ഛേദമുണ്ടായാൽ മഹ്റു പൂർണ്ണമായും ഭർത്താവിന് തിരിച്ചുനൽകണം. ഭർത്താവിന് സ്വന്തമുള്ളുണ്ടാവുക, ചെലവു നൽകാൻ ശേഷിയില്ലാതിരിക്കുക തുടങ്ങിയ കാരണങ്ങളാൽ സ്ത്രീ വിവാഹം ദുർബലപ്പെടുത്തിയാലും മഹ്റു ഭർത്താവിന് തിരിച്ചുകൊടുക്കണം. ഭാര്യയിലുള്ള സ്വന്ത കാരണം ഭർത്താവാണ് വിവാഹം ദുർബലപ്പെടുത്തിയതെങ്കിൽ മഹ്റു പൂർണ്ണമായും ഭാര്യക്കു നൽകണം. ഭാര്യ അന്യമതം സ്വീകരിച്ചാലും അവൾക്ക് മഹ്റു റിത്ത് അവകാശമില്ല. ഈ പറഞ്ഞതെല്ലാം ലൈംഗികബന്ധത്തിൽ ഏർപ്പെടുന്നതിന്റെ മുമ്പുള്ള അവസ്ഥയാണ്.

വിവാഹ സദ്യ

നികാഹുമായി ബന്ധപ്പെട്ട വളരെ പ്രധാനപ്പെട്ട ഒരു സുന്നത്താണ് വിവാഹസദ്യ (വലീമത്ത്) നൽകൽ. ഭർത്താവിനാണിത് സുന്നത്തുള്ളത്. കഴിവനുസരിച്ച് വിവാഹസദ്യ കൊടുക്കാം. പ്രശസ്തി നേടലോ പെരുമനടിക്കലോ ഇതിന്റെ ലക്ഷ്യമാവരുത്. നബി(സ) ചില വിവാഹങ്ങളിൽ രണ്ട് മുട്ട് ബാർലിയാണ് വലീമത്തായി നൽകിയത്. സ്വഹിയ്യ(റ)യെ വിവാഹം കഴിച്ചപ്പോൾ കാരക്ക, നെയ്യ്, പാൽക്കട്ടി എന്നിവയാണ് വലീമത്ത് നൽകിയത്. (ഇആനതുതാലിബീൻ - 3/560) സാമ്പത്തിക

ശേഷിയുള്ളവർക്ക് വിഭവസമൃദ്ധമായ വലീമത് തന്നെ ഒരുക്കാം. അബ്ദുറഹ്മാനുബ്നു ഔഫ്(റ) വിവാഹം കഴിച്ചപ്പോൾ ഒരാടിനെ അറുത്ത് വലീമത് നൽകാൻ നബി(സ) നിർദ്ദേശിച്ചിരുന്നു.

പാവങ്ങളെ പരിഗണിക്കാം

സദ്യയിലേക്ക് പാവങ്ങളെ ക്ഷണിക്കുന്നതിനു മുൻതൂക്കം നൽകണം. ഒരു നേരമെങ്കിലും നല്ല ഭക്ഷണം കിട്ടിയിരുന്നെങ്കിൽ എന്നാഗ്രഹിക്കുന്ന പാവങ്ങൾ നമുക്കു ചുറ്റും ഒരുപാടുണ്ടാകും. അവരെ സന്തോഷിപ്പിക്കുന്നതിനാണ് പ്രാമുഖ്യം നൽകേണ്ടത്. ആവശ്യക്കാർക്ക് നൽകുന്ന ധർമ്മമാണല്ലോ ഏറ്റവും ഉത്തമം. നബി (സ) പറയുന്നു: ‘സമ്പന്നരെ മാത്രം ക്ഷണിക്കുകയും പാവങ്ങളെ അവഗണിക്കുകയും ചെയ്യുന്ന വലീമത്താണ് ഏറ്റവും മോശം.’ കുടുംബങ്ങളെയും ബന്ധുക്കളെയും അയൽവാസികളെയും പ്രത്യേകം പരിഗണിക്കണം. ഇവരെ വിളിക്കുമ്പോൾ ഭക്ഷണം കൊടുത്തു എന്ന സൽക്കർമ്മത്തിനപ്പുറം ബന്ധങ്ങൾ കൂട്ടിച്ചേർക്കുക എന്ന നന്മയുമുണ്ടാവുന്നു.

കർമ്മശാസ്ത്ര പണ്ഡിതർ പറയുന്നു: ‘വിവാഹസദ്യ ഒരുക്കൽ പ്രായപൂർത്തിയായ ഭർത്താവിന് പ്രബലമായ സുന്നത്താണ്. ഭ്രാന്തന്റെയും കുട്ടിയുടെയും വിവാഹസദ്യ രക്ഷിതാവ് തന്റെ ധനത്തിൽ നിന്നെടുത്ത് നടത്തേണ്ടതാണ്. ഇതിന്റെ കുറഞ്ഞ പരിധി നിശ്ചയിക്കപ്പെട്ടിട്ടില്ല. കഴിവുള്ളവർ ഒരാടിനെ അറുത്ത് സദ്യ നടത്തലാണ് ശ്രേഷ്ഠം. ദമ്പതികൾ തമ്മിൽ സംഭോഗത്തിൽ ഏർപ്പെട്ടതിനുശേഷം സദ്യ ഒരുക്കലാണ് ഉത്തമം. അതാണ് നബിചര്യ. നികാഹിനു ശേഷം സംഭോഗത്തിൽ ഏർപ്പെടുന്നതിനു മുമ്പ് നൽകിയാലും സുന്നത്ത് ലഭ്യമാകുന്നതാണ്. അഖീഖ പോലെ കാലമെത്ര കഴിഞ്ഞാലും വിവാഹസദ്യ ഒരുക്കൽ സുന്നത്തായി അവശേഷിക്കുമെന്നാണ് പ്രബലാഭിപ്രായം.’ (ഫത്ഹുൽമുഹൂൻ)

വിവാഹസദ്യ ഒരുക്കൽ ഭർത്താവിനാണ് സുന്നത്ത് എന്നതിൽ നിന്ന് ഭാര്യക്കത് ബാധ്യതയല്ലെന്ന് മനസ്സിലാക്കാം. എന്നാൽ ഭർത്താവിന്റെ സമ്മതപ്രകാരം ഭാര്യയോ ഭാര്യാപിതാവോ വലീമത്ത് നൽകിയാൽ സുന്നത്ത് ലഭിക്കുന്നതാണ്. അതിലേക്ക് ക്ഷണിക്കപ്പെട്ടാൽ ക്ഷണം സ്വീകരിക്കലും നിർബന്ധമാണ്. (തുഹ്ഫ) വിവാഹസദ്യയുടെ സുന്നത്ത് തലാഖ് ചൊല്ലിയാലും നഷ്ടപ്പെടുകയില്ല. മരണം സംഭവിച്ചാലും കാലദൈർഘ്യം ഉണ്ടായാലും നഷ്ടപ്പെടുകയില്ലെന്നാണ് പണ്ഡിതന്മാരിക്ഷണങ്ങൾ

ലഭിക്കാൻ അതാവശ്യമാണ്. സദ്യ കഴിഞ്ഞതിനുശേഷം നികാഹ് നടത്തിയാൽ വലീമത്ത് നൽകിയ പ്രതിഫലം ലഭിക്കില്ല. നിയുത്ത് നന്നായാൽ ആളുകൾക്ക് ഭക്ഷണം കൊടുത്ത പ്രതിഫലം ലഭിക്കുമെന്നു മാത്രം.

നികാഹ് മസ്ജിദിലാകാം

നികാഹിന് ഏറ്റവും അനുയോജ്യമായ സ്ഥലം അല്ലാഹുവിന്റെ ഭവനമാണ്. നികാഹ് ഒരു ഇബാദത്താണ് നേരത്തെ വിവരിച്ചുവല്ലോ. ഇബാദത്തിന്

നികാഹ് നടക്കുന്ന ദിവസം തന്നെ വിവാഹ സദ്യ നൽകുന്ന രീതിയാണ് ഇന്ന് നമ്മുടെ നാട്ടിൽ സാധാരണ കണ്ടുവരുന്നത്. ഒരുമിച്ചു താമസിക്കുന്നതിനു മുമ്പാണെങ്കിലും വിവാഹസദ്യ നികാഹിനു ശേഷമാകാൻ ശ്രദ്ധിക്കണം. അടിസ്ഥാന സുന്നത്ത് ലഭിക്കാൻ അതാവശ്യമാണ്. സദ്യ കഴിഞ്ഞതിനുശേഷം നികാഹ് നടത്തിയാൽ വലീമത്ത് നൽകിയ പ്രതിഫലം ലഭിക്കില്ല. നിയുത്ത് നന്നായാൽ ആളുകൾക്ക് ഭക്ഷണം കൊടുത്ത പ്രതിഫലം ലഭിക്കുമെന്നു മാത്രം.

ളിൽ നിന്നു വ്യക്തമാകുന്നത്. (തുഹ്ഫ)

വലീമത്ത് രാത്രിയിൽ നൽകലാണ് ഉത്തമം. ഇബ്നു സ്വലാഹ്(റ) ഉദ്ധരിക്കുന്നു: ‘രാത്രി വലീമത്ത് കൊടുക്കലാണ് പകലിൽ കൊടുക്കുന്നതിനെക്കാൾ ഉത്തമം. രാത്രിയിലുള്ള അനുഗ്രഹത്തിന്റെ പേരിലാണല്ലോ ഇത് നൽകുന്നത് എന്നതാണ് കാരണം.’ (നിഹായ)

നികാഹ് നടക്കുന്ന ദിവസം തന്നെ വിവാഹസദ്യ നൽകുന്ന രീതിയാണ് ഇന്ന് നമ്മുടെ നാട്ടിൽ സാധാരണ കണ്ടുവരുന്നത്. ഒരുമിച്ചു താമസിക്കുന്നതിനു മുമ്പാണെങ്കിലും വിവാഹസദ്യ നികാഹിനു ശേഷമാകാൻ ശ്രദ്ധിക്കണം. അടിസ്ഥാന സുന്നത്ത്

ഏറ്റവും അനുയോജ്യമായ ഇടം പള്ളിയാണ്. വിവാഹവുമായി ബന്ധപ്പെട്ട് ഇന്ന് നടന്നുവരുന്ന അനാചാരങ്ങളും അനിസ്ലാമിക പ്രവർത്തനങ്ങളും തടയുന്നതിനും ഒരു പരിധി വരെ ഇത് വഴിയൊരുക്കും. ആഇശ(റ) നിവേദനം. നബി(സ) പറയുന്നു: ‘നികാഹ് പരസ്യപ്പെടുത്തുകയും അത് പള്ളിയിൽ വച്ചാക്കുകയും അതിന്റെ പേരിൽ നിങ്ങൾ ദഹുകൾ മുട്ടുകയും ചെയ്യുക.’ (തുർമുദി)

ഈ ഹദീസിന്റെ പരമ്പര ഹസനാണെന്നും ഇമാം തുർമുദി(റ) ഈ ഹദീസ് ദുർബലമാണെന്നു പറഞ്ഞത് തള്ളപ്പെടേണ്ടതാണെന്നും അതിനാൽ

വിവാഹത്തിലും മറ്റും ദഹ് മൂട്ടൽ സുന്നത്താണെന്നും ഇമാം ബഗ്വി(റ)യും മറ്റും പ്രസ്താവിച്ചിട്ടുണ്ട്. (തുഹ്ഫ)

സൈനുദ്ദീൻ മഖ്ദൂം(റ) പറയുന്നു: 'നികാഹ് കർമ്മം പള്ളിയിൽ വെച്ചായിരിക്കൽ സുന്നത്താണ്.' (ഫത്ഹുൽമുഹൂൻ) പള്ളിയിൽ വെച്ച് നികാഹ് നടത്തുക. നികാഹ് പരസ്യപ്പെടുത്താൻ ഇതുപകരിക്കുന്നതാണ്. മാത്രമല്ല; ഖൈറിന്റെ സദസ്സുകൾ സംഘടിപ്പിക്കാൻ ഏറ്റവും അനുയോജ്യവും പള്ളിയാണ്.' (ഇആനതുതാലിബിൻ 3:433)

ഉത്തമ സമയം, മാസം

നികാഹിന് ഏറ്റവും അനുയോജ്യമായ ദിവസം വെള്ളിയാഴ്ചയാണ്. ദിവസങ്ങളിൽ ഉത്തമമായതും ദിവസങ്ങളുടെ നേതാവും വെള്ളിയാഴ്ചയാണല്ലോ. കർമ്മശാസ്ത്ര പണ്ഡിതർ പറയുന്നു: 'ശവ്വാൽ മാസം, വെള്ളിയാഴ്ച, പകൽ ആദ്യസമയം, പള്ളി തുടങ്ങിയവയെല്ലാം വിവാഹ ഇടപാട് നടത്തുന്നതിൽ പരിഗണിക്കൽ സുന്നത്തുണ്ട്.' (ഫത്ഹുൽമുഹൂൻ)

പകലിന്റെ ആദ്യത്തിലാവലും സുന്നത്താണ്. അല്ലാഹു ഏറ്റവും കൂടുതൽ ബറകത്ത് ചൊരിയുന്ന സമയം പ്രഭാതമാണല്ലോ. നബി(സ) പറയുന്നു: 'അല്ലാഹുവേ, എന്റെ ഉമ്മത്തിന് അവരുടെ പ്രഭാതസമയങ്ങളിൽ നീ ബറകത്ത് ചൊരിയേണമേ.' (തിർമുദി)

നികാഹിന് ഏറ്റവും അനുയോജ്യമായ മാസം ശവ്വാലാണ്. ആഇശ(റ) പറഞ്ഞു: 'നബി(സ) എന്നെ നികാഹ് കഴിച്ചതും തങ്ങൾ വീടുകൂടിയതും ശവ്വാൽ മാസത്തിലാണ്.' പ്രസ്തുത ഹദീസിൽ ശവ്വാൽമാസം സംസർഗം (പ്രഥമ കൂടിക്കാഴ്ച) ആരംഭിക്കലും സുന്നത്താണെന്ന് മനസ്സിലാക്കാം.

സുന്നത്ത് നിസ്കാരം

നികാഹിനു മുമ്പ് വരനും വലിയും രണ്ടുറകു അത്ത് നിസ്കാരം നിർവഹിക്കൽ സുന്നത്താണ്. വധുവിന് നിസ്കാരം സുന്നത്തില്ല. ഖുതുബ നിർവഹിക്കലും സുന്നത്താണ്. നബി(സ) പ്രിയ മകൾ ഫാതിമ(റ)യെ അലി(റ)വിന് വിവാഹം കഴിച്ചുകൊടുത്തപ്പോൾ ഖുതുബ ഓതിയതായി ഹദീസിൽ വന്നിട്ടുണ്ട്. ഇത് രക്ഷിതാവിനും രക്ഷിതാവിന്റെ പ്രതിനിധിക്കും നടത്താം. സൈനുദ്ദീൻ മഖ്ദൂം(റ) രേഖപ്പെടുത്തുന്നു: 'നികാഹിനു മുമ്പ് ഖുതുബ നടത്തൽ വധുവിന്റെ രക്ഷിതാവിനു സുന്നത്തുണ്ട്. ഇത് രക്ഷിതാവ് തന്നെ നടത്തണമെന്നില്ല. ഭർത്താവോ പ്രതിനിധിയോ നിർവഹിച്ചാലും സുന്നത്ത് കരസ്ഥമാകും.' (ഫത്ഹുൽമുഹൂൻ)

ഇന്നത്തെ നാട്ടുനടപ്പ് പ്രകാരം വധുവിന്റെ പിതാവിന്റെ പ്രതിനിധികളായ പണ്ഡിതന്മാരാണ് ഇത് നിർവഹിക്കാറുള്ളത്. ഹംദ്, സ്വലാത്തിൽ തുടങ്ങി, വിവാഹവുമായി ബന്ധപ്പെട്ട ആയത്തുകളും പ്രവാചകനിർദ്ദേശങ്ങളുമടങ്ങിയ ഹ്രസ്വമായ ഖുതുബയാണ് നിർവഹിക്കേണ്ടത്.



ലെലഹ്സൈൽ

ഫാത്മിമ നസ്റീൻ, മുറിയനാൽ

കുട്ടികൾ മണ്ണുപ്പം ചുട്ടു കളിക്കട്ടെ

മിക്കി മൗസിനെയും സ്പൈഡർമാനെ മിന്നുവിനെയും കളിക്കാൻ വിട്ട് അടുക്കളയിലേക്കു പോയതാണ് ഉമ്മ. അല്പസമയം കഴിഞ്ഞു വന്നു നോക്കിയപ്പോൾ കുട്ടികളെ കാണാനില്ല. **ബേ! ഇവരെവിടെപ്പോയി? ബേജാരോടെ ഉമ്മ തുറന്നു കിടക്കുന്ന വാതിലിലൂടെ പുറത്തേക്കോടി. ടൈൽ പാകിയ മുറ്റത്തൊന്നും അവരില്ല. ചിനോ... പൊനോ... അവരുടെ വിളി മുഴങ്ങി. 'ദാമ്മാ, ഞങ്ങളിവിടെണ്ട്.'** ചിന്നുവിന്റെ ശബ്ദം കേട്ട ഭാഗത്തേക്കു നോ



ക്കി ഉമ്മ. കുട്ടികൾ രണ്ടുപേരും പറമ്പിലിറങ്ങി കളിക്കുകയാണ്.

‘ഞെ റബ്ബേ’ന്നു വിളിച്ച് അവരുടെയടുത്ത് ഓടിയെത്തിയ ഉമ്മാക്ക് കുഞ്ഞുങ്ങളുടെ മട്ട് കണ്ടു വെപ്രാളമായി. ‘ഹെന്തായിത് മക്കളേ? ഞാനെത്രവട്ടം പറഞ്ഞതാ, കൈയിലും കാലിലുമൊന്നും മണ്ണാക്കരുതെന്ന്! എന്നിട്ടിപ്പോ രണ്ടാളുടേം കൈയും കാലും... ചെളിയിൽ കുഴഞ്ഞ്... ഓ, ഉടുപ്പിലും മണ്ണാക്കിയോ? പടച്ചോനേ, ഇനിയെങ്ങനെയാ ഇതിറങ്ങളെ കഴുകി ശുദ്ധിയാക്കാ?!

ബേജാറും വെപ്രാളവും ദേഷ്യവും വെറുപ്പും കൊണ്ട് ഉമ്മ നിന്നു പുകഞ്ഞു.

ഞാൻ ചോദിക്കട്ടേ; ഇഴയുമ്മ എന്തിനാണിത്രയും ബേജാറാകുന്നതും രോഷം കൊള്ളുന്നതും? അതിനുമത്രം വലിയ തെറ്റൊന്നാണ് ആ കുഞ്ഞുമക്കൾ ചെയ്തത്? നിങ്ങൾക്കു തോന്നുന്നുണ്ടോ ഉമ്മയുടെ വേവലാതിയിൽ



അല്പമെങ്കിലും കഴമ്പുണ്ടെന്ന്? എന്തായാലും നിങ്ങളിതു കൂടി വായിക്കണം.

മണ്ണിൽ നിന്നാണ് മനുഷ്യരായ നമ്മുടെ തുടക്കം. ആദ്യ പിതാവിനെ അല്ലാഹു രൂപപ്പെടുത്തിയതും നല്ല കളിമണ്ണു കൊണ്ടാണല്ലോ. അവസാനം മണ്ണിലേക്കാണ് നമ്മുടെ മടക്കം. നമ്മെ ഖബറിൽ വച്ച് മുടുകല്ല് പാകിക്കഴിഞ്ഞാൽ ചുറ്റുമുള്ള വർ മൂന്നുപിടി മണ്ണ് വാരിയിടും. അപ്പോഴവർ ഒരു ഖുർആൻ വചനമുരുവിടും: ‘അതിൽ നിന്നാണു നിങ്ങളെ നാം സൃഷ്ടിച്ചത്. അതിലേക്കു തന്നെ നിങ്ങളെ നാം മടക്കും. അതിൽ നിന്നു പിന്നീടൊരിക്കൽ നിങ്ങളെ നാം പുനരുജീവിപ്പിക്കുകയും ചെയ്യും.’ ഇതാണു സത്യമെങ്കിൽ ശരീരത്തിലിത്തിരി മണ്ണുപുരണ്ടു എന്നു കരുതി നാം ഇങ്ങനെ വേവലാതി കൊള്ളണമോ?

കൊച്ചുകുട്ടികളെ നാം മണ്ണിൽ നിന്നകറ്റണമോ? മണ്ണുമായി ബന്ധമില്ലാതെ നമുക്ക് ജീവിക്കാനൊക്കുമോ? മണ്ണിൽ വിളഞ്ഞുണ്ടായതുകൊണ്ടല്ലേ നമുക്കു വിശപ്പടക്കാനൊക്കുകയുള്ളൂ? നമുക്കു ശുദ്ധവെള്ളം കിട്ടണമെങ്കിലും ശുദ്ധ വായു കിട്ടണമെങ്കിലുമൊക്കെ മണ്ണു വേണം.

നിങ്ങളുടെ ഓർമ്മയിലുണ്ടോ മണ്ണിൽ ചവിട്ടി, മണ്ണിലുരുണ്ട്, മണ്ണുപ്പം ചുട്ടു കളിച്ചു നടന്ന കാലം? മുതിർന്ന തലമുറകളുടെ മനസ്സിൽ അക്കാലമിന്നും പച്ചയായി നിൽക്കുന്നുണ്ടാവും. പിന്നീടാണു നാം മണ്ണിൽനിന്നകന്നു പോയത്. എന്നാൽ ശാസ്ത്രം പറയുന്നു; നിങ്ങൾ മണ്ണിൽ നിന്നകന്നുപോകുന്നത് വലിയ വിപത്താണെന്ന്! ഇക്കാര്യത്തിൽ ധാരാളം പരീക്ഷണങ്ങൾ നടന്നിട്ടുണ്ട്. ഫിൻലന്റിലെ ഒരുകൂട്ടം ശാസ്ത്രജ്ഞർ നടത്തിയ പരീക്ഷണം തെളിയിക്കുന്നത് കുട്ടികളുടെ ആരോഗ്യസംരക്ഷണത്തിനും ബുദ്ധി വികാസത്തിനുമൊക്കെ മണ്ണുമായുള്ള അടുത്ത ബന്ധം ഏറെ സഹായിക്കുമെന്നാണ്.

ശാസ്ത്രജ്ഞരുടെ നിർദ്ദേശ പ്രകാരം ഫിൻലന്റ് സർക്കാർ ഡേ

-കെയർ സെന്ററുകൾക്കായി 10 ലക്ഷം യൂറോ (ഏകദേശം 10.2 കോടി ഇന്ത്യൻരൂപ) അനുവദിച്ചു. ഇതെന്തിനാണെന്നോ? കെട്ടിടമുണ്ടാക്കാനോ എ.ഐ.പരിശീലനത്തിനോ ഒന്നുമല്ല, ഡേ-കെയർ സെന്ററുകൾക്കടുത്ത് ഒരു വനമുണ്ടാക്കാൻ! കുട്ടികളെ ദിവസവും ആ വനത്തിലേക്കു വിടും. അവരവിടെ ഓടിച്ചാടി കളിക്കും. മണ്ണുകുഴച്ച് മണ്ണുപ്പം ചുടും. മണ്ണിലുരുണ്ടു കളിക്കും. അവരെ പ്രോത്സാഹിപ്പിക്കാൻ അധ്യാപകരും കൂടെയുണ്ടാവും.

മണ്ണിൽ കളി തുടങ്ങി രണ്ടാഴ്ച കഴിഞ്ഞപ്പോഴേക്കും അത്ഭുതകരമായ ഫലം കണ്ടു തുടങ്ങി എന്നാണു വാർത്ത. കുട്ടികളുടെ ഉത്സാഹം വർദ്ധിച്ചു. രോഗപ്രതിരോധശേഷി മെച്ചപ്പെട്ടു. നാശകാരികളായ ബാക്ടീരിയകളിൽ നിന്നു ശരീരം മുക്തമായിത്തുടങ്ങി. കുടലുകളിലെ അസുഖങ്ങൾ കുറഞ്ഞു. പ്രകൃതിയിലെ മൈക്രോബയോമുകളാണ് കുട്ടികളെ ആരോഗ്യവാന്മാരാക്കിയതെന്നാണ് ശാസ്ത്രജ്ഞർ വെളിപ്പെടുത്തുന്നത്.

എങ്ങനെയുണ്ട് കാര്യം? കുഞ്ഞുങ്ങളെ മണ്ണിലേക്കയക്കണമോ മണ്ണിൽ നിന്നകറ്റണമോ? നിങ്ങൾ തീരുമാനിക്കുക. രോഗം വരുമെന്നും ആരോഗ്യം നശിക്കുമെന്നും ഭയന്ന്, ഒഴിവുകാലത്തു പോലും കുട്ടികളെ കാറ്റും മഴയും വെയിലും ആസ്വദിക്കാനനുവദിക്കാതെ തടവറയിലിട്ട്, ചില കാർട്ടൂൺ കഥാപാത്രങ്ങളുടെ പാവകൾ കൊടുത്തും സ്മാർട്ട്ഫോൺ കൊടുത്തും ‘സംരക്ഷിച്ചു’ വളർത്തുന്നവർ ഓർക്കണം; നിങ്ങൾ വിചാരിക്കുന്നിടത്തോന്നുമല്ല കാര്യം! കുട്ടികൾ ആരോഗ്യത്തോടെ വളരണോ, അവരിത്തിരി മണ്ണുമായി ബന്ധപ്പെടട്ടെ. മണ്ണുപ്പം ചുട്ടു കളിക്കട്ടെ!





സ്നേഹതീരം

കെ.എം ഫാത്മിമ ശമീമ (കൺസൾട്ടന്റ് സൈകോളിസ്റ്റ്)

മക്കളിനിയും മിണ്ടിത്തുടങ്ങിയില്ലേ?



സമപ്രായക്കാരായ മറ്റു കുട്ടികൾ സംസാരിച്ചു തുടങ്ങിയിട്ടും തന്റെ കുഞ്ഞ് സംസാരിച്ചു തുടങ്ങുന്നില്ലെങ്കിൽ പിന്നെ മാതാപിതാക്കൾക്ക് ആയിരമാണ്. ചിലരാവട്ടെ, അതൊക്കെ കുറച്ചു കഴിയുമ്പോൾ ശരിയാകുമെന്നു ധരിച്ച് അവഗണിക്കും.

വികാരങ്ങളെയും വിചാരങ്ങളെയും ആവശ്യങ്ങളെയുമെല്ലാം പ്രകടിപ്പിക്കുന്നത് വാക്കുകളിലൂടെയാണെന്നിരിക്കെ സംസാരത്തിന്റെയും ഭാഷയുടെയും പ്രാധാന്യം ചെറുതല്ല. കുട്ടികളിലെ സംസാരം വൈകുന്നുണ്ടോ എന്ന് ശ്രദ്ധിക്കേണ്ടത് എങ്ങനെയാണ്, എപ്പോഴാണെന്നെല്ലാം മനസ്സിലാക്കാൻ കുട്ടികളിൽ ഭാഷ

രൂപപ്പെടുന്നത് എങ്ങനെയാണെന്ന് രക്ഷിതാക്കൾ മനസ്സിലാക്കണം.

ജനിച്ച് ആദ്യത്തെ ഒരു വർഷക്കാലം സംസാരം അവ്യക്തമാണെങ്കിലും പൊതുവെ കണ്ടുവരുന്ന കുറുകലും കൂവലും ചിരികളും കരച്ചിലുമെല്ലാം കുട്ടികളിലുണ്ടെന്നും അടുപ്പമുള്ളവർ സംസാരിക്കുമ്പോൾ എന്തെങ്കിലുമൊക്കെ പ്രതികരിക്കുന്നുണ്ടെന്നും ഉറപ്പു വരുത്തണം. പന്ത്രണ്ടു മുതൽ പതിനെട്ടു മാസം വരെ കുഞ്ഞുങ്ങൾ പറയാനുള്ളതെല്ലാം ഒറ്റവാക്കിലൂടെ പറഞ്ഞുതുടങ്ങും. ഉദാഹരണത്തിന്, പാലു വേണമെങ്കിൽ 'പാല്' എന്നോ മറ്റോ പറഞ്ഞു

തുടങ്ങും. പതിനെട്ടു മാസം മുതൽ രണ്ടു വയസ്സു വരെ രണ്ടു വാക്കുകൾ കൂട്ടിച്ചറയാൻ ശ്രമിക്കും. ഉദാഹരണത്തിന് 'ഉമ്മാ, ഫുഡ്', 'എനിക്കും വേണം' പോലെയുള്ള ഇരട്ടവാക്കുകൾ. രണ്ടു മുതൽ മൂന്നു വയസ്സു വരെ ചെറിയ വാചകങ്ങളൊക്കെ സാവധാനം പറഞ്ഞു തുടങ്ങും. ഈ ഘട്ടത്തിൽ വാക്യഘടനയൊന്നും ശരിയാകണമെന്നില്ല. മൂന്നിനും അഞ്ചിനുമിടയിലാണ് വാക്യഘടനയെല്ലാം ശരിയായി ഉപയോഗിച്ചു വരുന്നത്. അതായത്, അഞ്ചു വയസ്സാകുമ്പോൾ കുഞ്ഞിന്റെ സംസാരം ഏറെക്കുറെ വ്യക്തമാകുമെന്ന് സാരം.

കുഞ്ഞിന്റെ സംസാരം വൈകുന്നതും സംഭാഷണങ്ങളിൽ പ്രശ്നമുള്ളതും തുടക്കം മുതൽ തന്നെ ശ്രദ്ധിക്കണം. ആദ്യ വർഷത്തിലുണ്ടാകുന്ന കുറുകലും കൂവലും മറ്റും ആറുമാസം തികഞ്ഞ കുഞ്ഞിന്റെ മുഖത്ത് വിരിയുന്ന ഭാവങ്ങളും വ്യക്തമല്ലാത്ത പ്രതികരണങ്ങളുമെല്ലാം ഭാഷാരൂപീകരണത്തിൽ വലിയ പങ്കു വഹിക്കുന്നുണ്ട്. ഇത്തരം കാര്യങ്ങൾ കുഞ്ഞുങ്ങളിൽ കണ്ടില്ലെങ്കിൽ അതൊരുപക്ഷേ കേൾവി പ്രശ്നമായിരിക്കാം. ന്യൂറോളജിക്കൽ പ്രശ്നമോ ശബ്ദം പുറപ്പെടുവിക്കുന്ന അവയവങ്ങളുടെ തകരാറോ ആകാനും സാധ്യതയുണ്ട്. ഇത്തരം സാഹചര്യങ്ങളിൽ വേഗം തന്നെ ഡോക്ടറെ സമീപിക്കാൻ ശ്രദ്ധിക്കണം.

ഒരു വയസ്സു വരെയുള്ള കാര്യങ്ങളെല്ലാം ശരിയായിട്ടും പിന്നീടുള്ള നാളുകളിൽ കുഞ്ഞിന്റെ സംസാരം വൈകുന്നുണ്ടെങ്കിൽ മേൽപറഞ്ഞ കാരണങ്ങൾക്കു പുറമെ കുഞ്ഞുമായുള്ള രക്ഷിതാക്കളുടെ ആശയവിനിമയം ശരിയായ വിധത്തിൽ നടക്കുന്നുണ്ടോ എന്നു പരിശോധിക്കണം. രക്ഷിതാക്കൾ കുഞ്ഞുങ്ങളോട് സംസാരിക്കാൻ കൂടുതൽ സമയം കണ്ടെത്തണം. ഓരോ കുഞ്ഞിന്റെയും ആദ്യ പാഠശാല വീടാണ്. വീട്ടുകാരാണതിലെ അധ്യാപകർ. കുഞ്ഞുങ്ങൾ ഭാഷ പഠിക്കുന്നത് വീട്ടുകാരിൽ നിന്നാണ്. കഥ പറഞ്ഞുകൊടുത്തും പാട്ടുകൾ പാടിക്കൊടുത്തും അവരുടെ

ആവർത്തിച്ചുള്ള ചോദ്യങ്ങൾക്ക് ക്ഷമയോടെ മറുപടി നൽകിയും അവയവങ്ങളും മറ്റും പരിചയപ്പെടുത്തിയും അവരുടെ ആവശ്യങ്ങളും അഭിപ്രായങ്ങളും ആരാഞ്ഞും കൂടുതൽ സംസാരിക്കാൻ അവസരം നൽകണം. ഇതെല്ലാം അവരുടെ ഭാഷാരൂപീകരണത്തിനും ആശയവിനിമയശേഷി മെച്ചപ്പെടാനും അഭിപ്രായ രൂപീകരണത്തിനും സഹായകമാകും.

കുഞ്ഞുങ്ങളുമായുള്ള വീട്ടുകാരുടെ ആശയവിനിമയം കുറയുമ്പോൾ സംസാരം വൈകും. മാതാപിതാക്കൾ കൂടുതൽ സമയവും സ്മാർട്ട്ഫോണിൽ ചെലവഴിക്കുന്നതാണ് ഇന്ന് കുഞ്ഞുങ്ങളുടെ സംസാരം വൈകുന്നതിനുള്ള പ്രധാനകാരണം. കുഞ്ഞുങ്ങൾ വാക്കുകളും ഭാഷയും ശൈലിയുമെല്ലാം സ്വായത്തമാക്കുന്നത് ചുറ്റുമുള്ളവരുടെ സംസാരത്തിൽ നിന്നും അനുകരണത്തിൽ നിന്നുമാണ്. അതിനുള്ള സാഹചര്യങ്ങൾ രക്ഷിതാക്കൾ ഒരുക്കിക്കൊടുക്കണം. നല്ല വാക്കുകളും ശൈലികളും മക്കളിൽ രൂപപ്പെടുത്താനും അനാവശ്യ വാക്കുകളും പ്രയോഗങ്ങളും തിരുത്താനും മാതാപിതാക്കളും വീട്ടിലുള്ള മറ്റു അംഗങ്ങളും ശ്രദ്ധിക്കണം. കുഞ്ഞുങ്ങളോട് സംസാരിക്കുമ്പോൾ നല്ല വാക്കുകൾ ഉപയോഗിക്കാൻ ശ്രദ്ധിക്കണം.

കുഞ്ഞുങ്ങൾ സംസാരിച്ചു തുടങ്ങുമ്പോൾ ഉച്ചാരണത്തിൽ തെറ്റുകൾ സ്വാഭാവികമാണ്. അതിന്റെ പേരിൽ അവരെ ഒരിക്കലും പരിഹസിച്ചുപോകരുത്. സംസാരിക്കാനുള്ള കുഞ്ഞിന്റെ ആത്മവിശ്വാസം നഷ്ടമാകാൻ ഇത് കാരണമായേക്കാം. തെറ്റുകൾ ശ്രദ്ധയിൽ പെട്ടാൽ വ്യക്തമായി തിരുത്തിക്കൊടുക്കണം. അതവരുടെ ഭാഷ മെച്ചപ്പെടുത്താനും ആത്മമൈത്ര്യാം കൂട്ടാനും സഹായകമായേക്കാം. കുട്ടികളുടെ സാന്നിധ്യത്തിൽ ശകാരവാക്കുകൾ പറഞ്ഞുപോകാതിരിക്കാനും രക്ഷിതാക്കൾ ശ്രദ്ധിക്കണം.

മൂന്നു വയസ്സ് കഴിഞ്ഞിട്ടും കുഞ്ഞ് ഒന്നും സംസാരിക്കുന്നില്ലെങ്കിൽ മേൽ പറഞ്ഞ കേൾവി പ്രശ്നങ്ങളോ അവയവങ്ങളുടെ പ്രശ്നങ്ങളോ ഇല്ലെന്ന് ഉറപ്പുവരു

കുഞ്ഞുങ്ങളുമായുള്ള വീട്ടുകാരുടെ ആശയവിനിമയം കുറയുമ്പോൾ സംസാരം വൈകും. മാതാപിതാക്കൾ കൂടുതൽ സമയവും സ്മാർട്ട്ഫോണിൽ ചെലവഴിക്കുന്നതാണ് ഇന്ന് കുഞ്ഞുങ്ങളുടെ സംസാരം വൈകുന്നതിനുള്ള പ്രധാനകാരണം. കുഞ്ഞുങ്ങൾ വാക്കുകളും ഭാഷയും ശൈലിയുമെല്ലാം സ്വായത്തമാക്കുന്നത് ചുറ്റുമുള്ളവരുടെ സംസാരത്തിൽ നിന്നും അനുകരണത്തിൽ നിന്നുമാണ്. അതിനുള്ള സാഹചര്യങ്ങൾ രക്ഷിതാക്കൾ ഒരുക്കിക്കൊടുക്കണം.



ത്തണം. ഇത്തരം പ്രശ്നങ്ങളൊന്നുമില്ലെങ്കിൽ സ്പീച്ച് തെറാപ്പി നൽകണം. ഉചിതമായ സ്പീച്ച് തെറാപ്പിയിലൂടെ ക്രമേണ സംസാരം ശരിയാക്കിയെടുക്കാൻ കഴിയും. അപ്പോഴും പ്രാധാന്യം കൽപ്പിക്കേണ്ടത് കുഞ്ഞുങ്ങളോട് എപ്പോഴും കൂടുതൽ ഇടപഴകുന്നതിനും സംസാരിക്കുന്നതിനുമാണ്. ടോയ്സുകൾ ഉപയോഗിച്ച് കളിക്കുമ്പോൾ കുട്ടികൾ അവയോട് സംസാരിക്കും. അതിലൂടെ കൂടുതൽ വാക്കുകൾ പഠിക്കാനും സംസാരിക്കാനും പ്രേരണയാകും.

മൂന്നു വയസ്സാകുമ്പോഴേക്കും വാ തോരാതെ സംസാരിക്കണമെന്ന് വാശിപിടിക്കുന്നതും ശരിയല്ല. ചില കുഞ്ഞുങ്ങൾ സംസാരിച്ചു തുടങ്ങാൻ ഇത്തിരി വൈകിയേ

ക്കാം. അവർ വളർന്നു വരുന്ന സാഹചര്യവും മാനസിക-ശാരീരിക ഘടനകളുമെല്ലാം ഇതിൽ സ്വാധീനിച്ചേക്കാം. ഒരുപാട് സംസാരിക്കുന്നവരുള്ള ഗാർഹികസാഹചര്യത്തിൽ വളരുന്ന കുഞ്ഞുങ്ങൾ പൊതുവെ നേരത്തെ സംസാരിച്ചു തുടങ്ങും. ആദ്യത്തെ കുഞ്ഞിനെക്കാൾ വേഗത്തിലും വ്യക്തതയിലും പിന്നീടുണ്ടാകുന്ന കുഞ്ഞുങ്ങൾ സംസാരിച്ചു തുടങ്ങാനുള്ള സാധ്യതയേറെയാണ്. സംസാരം വൈകുന്നതിൽ ആശങ്കപ്പെടുന്നതിനു പകരം കുട്ടികളെ കൂടുതൽ പരിഗണിക്കാനും അവരുമായി ആശയവിനിമയം നടത്താനും സമയം കണ്ടെത്തുകയാണ് രക്ഷിതാക്കൾ ചെയ്യേണ്ടത്.



സ്പെഷ്യൽ സന്ദേശം

റൈഹാൻ എ. കരീം

കുടിയന്മാരുടെ സ്വർഗം

കിൽ അടിപിടി കൂടുന്നതു കണ്ടത്. എല്ലാവരും മദ്യലഹരിയിലാണ്. പെട്ടെന്ന് അവരിലൊരാൾ മറ്റൊരു ഞാനെ ആഞ്ഞടിച്ചു. അടിയേറ്റയാൾ നിരത്തിലേക്ക് തെറിച്ച് വീണു. അതുവഴി വന്ന ഒരു കാർ പെട്ടെന്ന് ബ്രേക്കിട്ടതുകൊണ്ട് അയാൾ വാഹനമിടിക്കാതെ രക്ഷപ്പെട്ടു. അടിച്ചയാൾ വീണുകിടക്കുന്നയാളുടെ അരയിൽ നിന്ന് ഒരു മദ്യക്കുപ്പി വലിച്ചെടുത്ത് തന്റെ കൈയിലുള്ള സഞ്ചിയിലിട്ട് വേഗത്തിൽ നടന്നു. റോഡിൽ വീണയാൾ സഹസപ്പെട്ട് എഴുന്നേറ്റ് നിരാശയോടെ മുടന്തിനീങ്ങി. റോഡ് മുറിച്ചുകടക്കുന്നതിടത്തു വച്ച് മദ്യക്കുപ്പി പിടിച്ചു



സമയം രാത്രി ഒമ്പതു മണി കഴിഞ്ഞുകൊണ്ടിരിക്കുന്നു. ജോലികഴിഞ്ഞ് ജനങ്ങൾ നഗരത്തിൽ നിന്ന് വീടുകളിലേക്ക് നീങ്ങിക്കൊണ്ടിരിക്കുന്നു. അപ്പോഴാണ് അടഞ്ഞുകിടക്കുന്ന ഒരു കടവരാന്തയിൽ നിന്ന് നില വിളികളും ആക്രോശങ്ങളും കേട്ടത്. ചെന്നു നോക്കുമ്പോൾ കണ്ട കാഴ്ച ഭയാനകമായിരുന്നു. മുക്കറ്റം മദ്യം കുടിച്ച് ലക്കുകെട്ട മൂന്നുപേർ. അവരിൽ രണ്ടുപേർ ചേർന്ന് മൂന്നാമനെ ക്രൂരമായി മർദ്ദിക്കുകയാണ്. ഒരു തോർത്തുമുണ്ടിൽ കരിങ്കൽചീളുകൾ വാരിയിട്ട് അതു കുടിപ്പിച്ചാണ് അടിക്കുന്നത്. തറയിൽ വീണുകിടക്കുന്ന മൂന്നാമന്റെ തലയിലും

മുഖത്തും മുറിവേറ്റ് ചോരയൊലിക്കുന്നുണ്ട്. ഞങ്ങൾ അടിക്കുന്നയാളെ തടഞ്ഞുനിർത്തി ചോദിച്ചു: 'ഇങ്ങനെ അടിച്ചാൽ അയാൾ മരിച്ചുപോയില്ലേ?' ഞങ്ങൾക്കു നേരെ പാതിയടഞ്ഞ ചുവന്ന കണ്ണുകളുരുട്ടി അവ്യക്തമായി എന്തൊക്കെയോ പിറുപിറുത്ത് അയാൾ ഇരുട്ടിലേക്ക് വലിഞ്ഞു.

*** **

നഗരത്തിലെ ഒരു പ്രഭാതം. വെളിച്ചം പരന്നു തുടങ്ങുന്നതേയുള്ളൂ. സൂപ്പ്ഹി നിസ്കാരം കഴിഞ്ഞ് ചായ കുടിക്കാൻ ബസ്റ്റാന്റിനിലേക്ക് നടക്കുമ്പോഴാണ് മൂന്നാലു പേർ വഴിയരി

വാങ്ങിയ അയാൾ ഞങ്ങളെ കണ്ടു പറഞ്ഞു: 'ഉസ്താദേ, ഈ സഞ്ചിയിലാണ് ഞങ്ങളുടെ സ്വർഗം.'

*** **

അത്യന്തം അപകടകരമായ ലഹരിയാണ് മദ്യപാനം. സിന്ററ്റിക് ലഹരികളും കഞ്ചാവു മയക്കുമരുന്നുകളുമെല്ലാം വ്യാപകമായതോടെ മദ്യപാനത്തിന്റെ ഗൗരവം സമൂഹം കണക്കിലെടുക്കാതെ വരുന്നുണ്ട്. ഉസ്മാൻ(റ) പറഞ്ഞതായി ഇമാം നസാഹു(റ) ഉദ്ധരിക്കുന്നു: 'മദ്യം വർജിക്കുക. തിന്മകളുടെ താക്കോലാണത്. പൂർവ്വസമുദായത്തിൽപ്പെട്ട ഒരു നല്ല മനുഷ്യനുണ്ടായിരുന്നു. അയാളിൽ ആകൃഷ്ടയായ ഒരു അഭിസാരിക തന്റെ ഭൃത്യയെ അയച്ച്

സാക്ഷിമൊഴിക്കെന്ന വ്യാജേന അയാളെ വീട്ടിലേക്ക് ക്ഷണിച്ചുവരുത്തി. അയാൾ വീടിനകത്തെത്തിയപ്പോൾ ഭൃത്യ എല്ലാവരും വാതിലുകളും കൊട്ടിയടച്ചു. ഒരു മദ്യപഷകത്തിനു മുന്നിൽ അണിഞ്ഞൊരുങ്ങി നിൽക്കുന്ന അഭിസാരികളെയും ചെറുപ്പക്കാരനെയും കണ്ട് അയാൾ അത്ഭുതപ്പെട്ടു. അഭിസാരികൾ പറഞ്ഞു: 'സാക്ഷിമൊഴി പറയാനൊന്നുമല്ല; ഞാനുമായി വേഴ്ച നടത്താനാണ് താങ്കളെ വിളിച്ചുവരുത്തിയത്. അതിനു പറ്റില്ലെങ്കിൽ ഈ മദ്യത്തിൽ നിന്ന് അല്പം കുടിക്കണം. ഇല്ലെങ്കിൽ ഈ ചെറുപ്പക്കാരനെ കൊന്നുകളയണം. ഗതികെട്ട അയാൾ താരതമ്യേന ഗൗരവം കുറഞ്ഞതെന്നു കരുതി മദ്യപാനം തെരഞ്ഞെടുത്തു. മദ്യത്തിന്റെ രുചിയറിഞ്ഞപ്പോൾ വീണ്ടും വീണ്ടും കുടിച്ചു. മദ്യലഹരിയിലായതോടെ അഭിസാരികളുമായി അയാൾ വേഴ്ച നടത്തി. ആ ചെറുപ്പക്കാരനെ കൊന്നുകളയുകയും ചെയ്തു. അതുകൊണ്ട് നിങ്ങൾ മദ്യം വർദ്ധിക്കുക. അല്ലാഹുവാണെ, വിശ്വാസവും മദ്യലഹരിയും ഒരളിൽ ഒരുമിക്കുകയില്ല.' (നസാ ഈ 5666, ഇബ്നുഹിബ്ബാൻ 5348, ശുഅബുൽ ഈമാൻ - ബൈഹഖി 5586)

വർദ്ധിക്കുന്ന കുറ്റകൃത്യങ്ങൾ

മദ്യപാനം മൂലം ഉണ്ടാകുന്ന കുറ്റകൃത്യങ്ങൾ ദിനംപ്രതി വർദ്ധിച്ചുകൊണ്ടിരിക്കുകയാണ്. മലപ്പുറം ജില്ലയിൽ ഈയടുത്താണ് കാടുവെട്ടുന്ന യന്ത്രം കൊണ്ട് സഹതൊഴിലാളിയെ മദ്യലഹരിക്കടിമയായ മധുവയസ്കൻ ക്രൂരമായി കൊലപ്പെടുത്തിയത്. തിരുവനന്തപുരത്ത് ക്ഷേത്രക്കുളത്തിന് സമീപം മദ്യപാനം നടത്തിയതു തടഞ്ഞ യുവാവിനെ കുത്തിക്കൊലപ്പെടുത്തിയ സംഭവം വാർത്തയായിരുന്നു. തൃശ്ശൂർ ജില്ലയിൽ ഒന്നിച്ചിരുന്ന് മദ്യപിക്കുന്നതിനിടയിലുണ്ടായ തർക്കത്തെ തുടർന്ന് മകൻ അച്ഛനെ കുത്തിക്കൊലപ്പെടുത്തിയ വാർത്തയും റിപ്പോർട്ട് ചെയ്യപ്പെട്ടിരുന്നു. കഴി

മദ്യപാനം മൂലം ദിനംപ്രതി റിപ്പോർട്ട് ചെയ്യപ്പെടുന്ന ഇത്തരം കുറ്റകൃത്യങ്ങൾ തടയാൻ നടപടിയെടുക്കുകയോ പ്രതികൾക്ക് അർഹമായ ശിക്ഷ നൽകുകയോ ചെയ്യുന്നതിനു പകരം മദ്യവിതരണ ഔട്ട്ലെറ്റുകൾ വർദ്ധിപ്പിക്കാനും കൂടുതൽ പേരെ മദ്യപാനികളാക്കി ഖജനാവിന് നേട്ടമുണ്ടാക്കാനുമാണ് ഗവൺമെന്റ് ശ്രമിക്കുന്നത്. മദ്യപാനം കാരണമായുണ്ടാകുന്ന അപകടങ്ങളും ക്രമാതീതമായി വർദ്ധിച്ചിട്ടുണ്ട്. നിയമപാലകർ പോലും മദ്യം കഴിച്ചു വാഹനമോടിക്കുന്ന വാർത്ത ഈയടുത്ത് ചാനലുകൾ റിപ്പോർട്ട് ചെയ്തിരുന്നു.



ഞതമാസം വർക്കലയിൽ പെൺകുട്ടിയെ ട്രെയിനിൽ നിന്ന് ചവിട്ടി പുറത്തേക്കു തള്ളിയിട്ട കേസിലെ പ്രതിയും മദ്യലഹരിയിലായിരുന്നുവെന്ന് അന്വേഷണ റിപ്പോർട്ടിൽ തെളിഞ്ഞിരുന്നു. സിറാജ് പത്രത്തിലെ റിപ്പോർട്ടറായിരുന്ന കെഎം ബശീറിന്റെ മരണത്തിനിടയായ അപകടത്തിലും പ്രതി ഐഎഎസ് ഉദ്യോഗസ്ഥനായ ശ്രീറാം വെങ്കിട്ടരാമനും സഹയാത്രികയും മദ്യലഹരിയിലായിരുന്നുവെന്ന് തെളിഞ്ഞതാണ്. മദ്യപാനം മൂലം ദിനംപ്രതി റിപ്പോർട്ട് ചെയ്യപ്പെടുന്ന ഇത്തരം കുറ്റകൃത്യങ്ങൾ തടയാൻ നടപടിയെടുക്കുകയോ പ്രതികൾക്ക് അർഹമായ ശിക്ഷ നൽകുകയോ ചെയ്യുന്നതിനു പകരം മദ്യവിതരണ ഔട്ട്ലെറ്റുകൾ വർദ്ധിപ്പിക്കാനും കൂടുതൽ പേരെ മദ്യപാനികളാക്കി ഖജനാവിന് നേട്ടമുണ്ടാക്കാനുമാണ് ഗവൺമെന്റ് ശ്രമിക്കുന്നത്. മദ്യപാനം കാരണമായുണ്ടാകുന്ന അപകടങ്ങളും ക്രമാതീതമായി വർദ്ധിച്ചിട്ടുണ്ട്. നിയമപാലകർ പോലും മദ്യം കഴിച്ചു വാഹനമോടിക്കുന്ന വാർത്ത ഈയടുത്ത് ചാനലുകൾ റിപ്പോർട്ട് ചെയ്തിരുന്നു. അപകടങ്ങളുണ്ടാകുമ്പോൾ മാത്രം രണ്ടോ മൂന്നോ ദിവസം നീണ്ടുനിൽക്കുന്ന പരിശോധനകൾ നടത്തി പൊതുജനങ്ങളുടെ കണ്ണിൽ പൊടിയിടാനാണ് അധി

കൃതർ ശ്രമിക്കുന്നത്. പണത്തിന്റെയും രാഷ്ട്രീയത്തിന്റെയും സ്വാധീനത്താൽ പ്രതികൾ കേസിൽ നിന്ന് രക്ഷപ്പെടുന്ന കാലത്തോളം ഇത്തരം നിയമങ്ങൾ കടലാസിൽ മാത്രം ഒതുങ്ങുമെന്നതാണ് വസ്തുത. നിരന്തരങ്ങളിൽ മത്സരയോട്ടം നടത്തുന്ന ബസ് ഡ്രൈവർമാരിലും മദ്യപാനികളും ലഹരി ഉപയോഗിക്കാത്തവരുടെ നേടൽ ആശങ്കാജനകമാണ്. നഗര-ഗ്രാമ വ്യത്യാസമില്ലാതെ പൊതുവിടങ്ങളിൽ പോലും മദ്യപാനികൾ വ്യാപകമാണെന്ന വാർത്ത പ്രശ്നത്തിന്റെ ഗൗരവം വർദ്ധിപ്പിക്കുന്നു. കഴിഞ്ഞ ഓഗസ്റ്റിൽ ഓണാഘോഷത്തിനിടെ മദ്യപാനം നടത്തി അവശനായ വിദ്യാർത്ഥിയെ ആശുപത്രിയിലെത്തിച്ച വാർത്ത തലസ്ഥാനനഗരിയിൽ നിന്ന് റിപ്പോർട്ട് ചെയ്തിരുന്നു. വളർന്നുവരുന്ന വിദ്യാർത്ഥി തലമുറ പോലും മദ്യത്തിന്റെയും മയക്കുമരുന്നിന്റെയും മറ്റു ലഹരിപദാർത്ഥങ്ങളുടെയും അടിമകളായിരിക്കുന്നുവെന്ന അപകടകരമായ വസ്തുതയിലേക്കാണ് വിരൽ ചൂണ്ടുന്നത്. ഗാർഹിക പീഡന കേസുകളും കുടുംബ പ്രശ്നങ്ങളും മദ്യപാനം മൂലം സമൂഹത്തിൽ വർദ്ധിച്ചുകൊണ്ടിരിക്കുന്നു എന്നതും വസ്തുതയാണ്.

രോഗവാഹിനി

നിരവധി മാർകരോഗങ്ങൾക്ക് മദ്യപാനം ഹേതുവാകുമെന്ന് ആരോഗ്യ വിദഗ്ധർ മുന്നറിയിപ്പ് നൽകുന്നുണ്ട്. കരൾരോഗമാണ് അതിൽ പ്രധാനം. കരളിൽ കൊഴുപ്പ് അടിഞ്ഞുകൂടുന്ന ഫാറ്റി ലിവർ, വീക്കമുണ്ടാക്കുന്ന ആൽക്കഹോളിക് ഹെപ്പറ്റൈറ്റിസ്, കരൾകോശങ്ങളിൽ പാടുകൾ ഉണ്ടാക്കുന്ന സിറോസിസ് എന്നിവയെല്ലാം മദ്യപാനം മൂലമുണ്ടാവുന്ന കരൾരോഗങ്ങളാണ്. ഇതിനുപുറമെ വയറ്റിലെ നീർക്കെട്ട്, മഞ്ഞപ്പിത്തം, ചർമ്മരോഗങ്ങൾ, ലൈംഗിക-ദ്രവനപ്രശ്നങ്ങൾ എന്നിവയെല്ലാം മദ്യപാനം ഹേതുവാകും. ഇന്ന് വ്യാപകമായ മിക്ക ജീവിതശൈലീരോഗങ്ങളുടെയും പ്രധാന കാരണങ്ങളിലൊന്ന് മദ്യപാനമാണ്. കരളിനു പുറമെ തലച്ചോറ്, കൂടൽ, പാൻക്രിയാസ്, ശ്വാസകോശം, ഹൃദയം, രക്തചംക്രമണ വ്യവസ്ഥ, രോഗപ്രതിരോധശേഷി തുടങ്ങിയവയെല്ലാം മദ്യപാനം തകരാറിലാക്കും.

മാനസികാരോഗ്യത്തെയും മദ്യപാനം സാരമായി ബാധിക്കും. വിഷാദരോഗം, ഉത്കണ്ഠ, സൈക്കോസിസ് തുടങ്ങിയ മാനസിക രോഗങ്ങൾക്ക് മദ്യപാനം കാരണമാണ്. ഇത് ഓർമ്മക്കുറവ്, സ്ഥലകാലബോധമില്ലായ്മ എന്നിവയ്ക്കു വഴിവയ്ക്കും. മദ്യാസക്തരായവർ ആ ശീലം നിർത്താൻ ശ്രമിക്കുമ്പോൾ ഡെലീറിയം എന്ന മാനസികാവസ്ഥയും ഉണ്ടാകാറുണ്ട്.

മതവിക്ഷണം

പരിശുദ്ധ ഇസ്ലാം മദ്യത്തിന്റെയും മറ്റെല്ലാ ലഹരി പദാർത്ഥങ്ങളുടെയും ഉപയോഗം ശക്തമായി എതിർക്കുകയും അത് കഠിനപാപമായി കണക്കാക്കുകയും ചെയ്യുന്നു. വിശുദ്ധ ചുരുർആൻ ഉണർത്തുന്നു: 'സത്യവിശ്വാസികളേ, മദ്യവും ചുരുട്ടവും പ്രതിഷ്ഠകളും പ്രശ്നക്കമ്പുകളും പൈശാചികമായ ദുർവൃത്തി മാത്രമാകുന്നു. അതെല്ലാം വർജ്ജിക്കുക; നിങ്ങൾക്ക് വിജയം പ്രാപിക്കാം. മദ്യത്തി



വിശുദ്ധ ചുരുർആൻ ഉണർത്തുന്നു: 'സത്യവിശ്വാസികളേ, മദ്യവും ചുരുട്ടവും പ്രതിഷ്ഠകളും പ്രശ്നക്കമ്പുകളും പൈശാചികമായ ദുർവൃത്തി മാത്രമാകുന്നു. അതെല്ലാം വർജ്ജിക്കുക; നിങ്ങൾക്ക് വിജയം പ്രാപിക്കാം. മദ്യത്തിലൂടെയും ചുരുട്ടത്തിലൂടെയും നിങ്ങൾക്കിടയിൽ ശത്രുതയും വിദ്വേഷവുമുണ്ടാക്കാനും ഇലാഹീസ്മരണകളിൽ നിന്നും നിസ്കാരത്തിൽ നിന്നും തടയുവാനുമാണ് പിശാച് ഉദ്ദേശിക്കുന്നത്. അതിനാൽ അവയിൽ നിന്ന് നിങ്ങൾ അകന്നുനിൽക്കില്ലേ?' (സൂറതുൽമാഇദ 90-91)



ലൂടെയും ചുരുട്ടത്തിലൂടെയും നിങ്ങൾക്കിടയിൽ ശത്രുതയും വിദ്വേഷവുമുണ്ടാക്കാനും ഇലാഹീസ്മരണകളിൽ നിന്നും നിസ്കാരത്തിൽ നിന്നും തടയുവാനുമാണ് പിശാച് ഉദ്ദേശിക്കുന്നത്. അതിനാൽ അവയിൽ നിന്ന് നിങ്ങൾ അകന്നുനിൽക്കില്ലേ?' (സൂറതുൽമാഇദ 90-91)

ഈ ആയത്തിന്റെ വിശദീകരണത്തിൽ നിന്ന് ഒരുപാട് കാര്യങ്ങൾ മനസ്സിലാക്കാം.

1. വിഗ്രഹാരാധനയോട് ചേർത്താണ് മദ്യപാനത്തെ ഈ സൂക്തത്തിൽ അല്ലാഹു പറഞ്ഞി

രിക്കുന്നത്. അത്രയേറെ ഗൗരവമേറിയ തിന്മയാണ് മദ്യപാനമെന്നു സാരം.

2. 'രിജ്സ്' എന്ന പദമാണ് വിശുദ്ധ ചുരുർആൻ ഇവയെക്കുറിച്ച് പ്രയോഗിച്ചത്. നജസ് അഥവാ മാലിന്യം എന്നാണ് ആ വാക്കിനർത്ഥം. മാലിന്യങ്ങളെല്ലാം വർജ്ജിക്കപ്പെടേണ്ടതാണല്ലോ.
3. മദ്യം, ചുരുട്ടം തുടങ്ങിയ തിന്മകൾ പൈശാചികവൃത്തിയാണെന്നാണ് വിശുദ്ധ ചുരുർആൻ പരിചയപ്പെടുത്തിയത്. അല്ലാഹുവിന്റെ കൽപ്പനകൾ ധിക്കരിക്കലാണല്ലോ പിശാചിനോടുള്ള



അബൂല്ലാഹിബ്നു ഉമർ(റ) പറഞ്ഞു: ‘പത്തു വിധത്തിൽ മദ്യം അഭിശപ്തമാണ്. മദ്യം സ്വയം അഭിശപ്തമാണ്. മദ്യം നിർമ്മിക്കുന്നവരും നിർമ്മിക്കാൻ ആവശ്യപ്പെടുന്നവരും അതിനെ വിൽക്കുന്നവരും വാങ്ങുന്നവരും അതിനെ വഹിക്കുന്നവരും വരുത്തുന്നവരും അതിൽനിന്ന് ലഭിക്കുന്ന വരുമാനം ഉപയോഗിക്കുന്നവരും മദ്യം കുടിക്കുന്നവരും വിളമ്പുന്നവരുമെല്ലാം അഭിശപ്തരാണു്.’ (ഇബ്നുമാജ 3380, അബൂദാവൂദ് 3674, അഹ്മദ് 4787)

വിധേയത്വം. അത് വിശ്വാസത്തെ തന്നെ നശിപ്പിച്ചേക്കുമെന്നു സാരം.

4. ‘ഇവയെ നിങ്ങൾ വർജിക്കുക’ എന്ന അല്ലാഹുവിൽ നിന്നുള്ള വ്യക്തമായ നിർദ്ദേശം ഇവ നിഷിദ്ധമാണെന്നതിന്റെ പ്രകടമായ തെളിവാണ്.

5. ‘ഇവ വർജിക്കുന്നതിലൂടെ നിങ്ങൾക്ക് വിജയം പ്രാപിക്കാം’ എന്ന ആഹ്വാനത്തിൽ ഇത്തരം മാലിന്യങ്ങൾ പേറുന്നവർ ഇരു ലോകത്തും പരാജയപ്പെട്ടു പോകുമെന്ന മുന്നറിയിപ്പു കൂടിയുണ്ട്.

6. തൊട്ടടുത്ത സൂക്തത്തിൽ മദ്യവും ചൂതാട്ടവും ജനങ്ങൾക്കിടയിൽ പരസ്പരം ശത്രുതയും വിഭാഗീയതയും സൃഷ്ടിക്കുമെന്ന താക്കീതു കൂടിയുണ്ട്. ഇവയെല്ലാം ഗുരുതരമായ സാമൂഹിക തിന്മകളാണെന്നർത്ഥം.

7. ഇലാഹീസ്മരണയിൽ നിന്നും നിസ്കാരത്തിൽ നിന്നും പിശാച് നിങ്ങളെ വഴിതെറ്റിക്കുമെന്ന പരാമർശം ഇത്തരം ദുർവൃത്തികൾ വിശ്വാസിയുടെ ആത്മീയമായ ചൈതന്യം നഷ്ടപ്പെടുത്തുമെന്ന മുന്നറിയിപ്പാണ്.

8. സൂക്തത്തിന്റെ അവസാനത്തിൽ ‘ഇത്തരം തിന്മകളിൽ നിന്ന് നിങ്ങൾ അകന്നു നിൽ

ക്കില്ലേ’ എന്ന ചോദ്യം ‘നിങ്ങൾ ഇവ വർജിച്ചേ തീരു’ എന്ന നിർബന്ധ കൽപ്പനയായി വേണം മനസ്സിലാക്കാൻ.

അബൂല്ലാഹിബ്നു ഉമർ(റ) പറഞ്ഞു: ‘പത്തു വിധത്തിൽ മദ്യം അഭിശപ്തമാണ്. മദ്യം സ്വയം അഭിശപ്തമാണ്. മദ്യം നിർമ്മിക്കുന്നവരും നിർമ്മിക്കാൻ ആവശ്യപ്പെടുന്നവരും അതിനെ വിൽക്കുന്നവരും വാങ്ങുന്നവരും അതിനെ വഹിക്കുന്നവരും വരുത്തുന്നവരും അതിൽനിന്ന് ലഭിക്കുന്ന വരുമാനം ഉപയോഗിക്കുന്നവരും മദ്യം കുടിക്കുന്നവരും വിളമ്പുന്നവരുമെല്ലാം അഭിശപ്തരാണു്.’ (ഇബ്നുമാജ 3380, അബൂദാവൂദ് 3674, അഹ്മദ് 4787)

മദ്യത്തിന്റെ മഹാവിപത്തുകളിലൊന്നാണ് മനുഷ്യനു ലഭിച്ച വലിയ അനുഗ്രഹങ്ങളിലൊന്നായ വിവേകത്തെ അത് നഷ്ടപ്പെടുത്തുന്നു എന്നത്. ഇതരജീവജാലങ്ങളിൽ നിന്ന് മനുഷ്യരെ വേർതിരിക്കുന്നത് വിവേകമാണല്ലോ. മനുഷ്യർക്ക് സവിശേഷമായ ആദരം ലഭിക്കാനുള്ള കാരണവും ബുദ്ധിശക്തിയാണ്. മദ്യലഹരി ബാധിച്ചയാൾ വിവേകശൂന്യനായി ഭ്രാന്തനെപ്പോലെ പെരുമാറുന്നു. പരിസരബോധമില്ലാതെ അക്രമവാസനകൾ പ്രകടിപ്പിച്ചും കാണുന്നവരെല്ലാം ശകാരിച്ചും ദ്രോഹിച്ചും പൊതുവുതൽ നശിപ്പിച്ചും സാമൂഹികമായ സൈരജീവിതത്തിന് വിഘാതം സൃഷ്ടിക്കുന്നു.

മാനസിക സമ്മർദ്ദങ്ങളിൽ നിന്നും പിരിമുറുക്കത്തിൽ

നിന്നും താൽക്കാലിക ആശ്വാസം ലഭിക്കാനുള്ള മരുന്നായി മദ്യത്തെയും മറ്റു ലഹരിപദാർത്ഥങ്ങളെയും കാണുന്നവരുണ്ട്. എന്നാൽ, അതവരുടെ മാനസിക പ്രശ്നങ്ങളെ കൂടുതൽ ഗുരുതരമാക്കുകയും ജീവനു തന്നെ ഭീഷണിയായി മാറുകയുമാണ് ചെയ്യുക.

വിവേകം നഷ്ടപ്പെടുത്തുന്ന എല്ലാ വസ്തുക്കളും നിഷിദ്ധമാണെന്നാണ് ഇസ്ലാമിക കാഴ്ചപ്പാട്. മദ്യം നിർമ്മിക്കാനുപയോഗിക്കുന്ന ഈത്തപ്പഴത്തെ കുറിച്ചും ധാന്യങ്ങളെ കുറിച്ചും സ്വഹാബികൾ ചോദിച്ചപ്പോൾ തിരുനബി(സ) നൽകിയ മറുപടി ശ്രദ്ധേയമാണ്: ‘വിവേകം നശിപ്പിക്കുന്നതെല്ലാം നിഷിദ്ധമാണ്.’ ഇതുവഴി ലഹരിയുടെ കവാടങ്ങളെ കൊട്ടിയടക്കുകയാണ് ഇസ്ലാം ചെയ്യുന്നത്.

ധാരാളം കഴിച്ചാൽ വിവേകം നഷ്ടപ്പെടുത്തുന്ന ലഹരിവസ്തുക്കൾ അല്പം മാത്രം കഴിക്കലും നിഷിദ്ധം തന്നെയാണെന്ന് ജാബിർ(റ), സഅദുബ്നു അബീവഖാസ്(റ) തുടങ്ങിയവർ തിരുനബി(സ)യിൽ നിന്ന് ഉദ്ധരിച്ച ഹദീസുകളിൽ കാണാം. (അബൂദാവൂദ് 5/266, നസാഇ 8/301)

ഉമ്മുസലമ(റ) പറഞ്ഞു: ‘മനുഷ്യന്റെ വിവേകം നഷ്ടപ്പെടുത്തുന്നതും അവയവങ്ങൾക്ക് ബലക്ഷയവും ശരീരത്തിന് അലസതയും വരുത്തുന്നതുമായ സകല വസ്തുക്കളും തിരുനബി(സ) നിരോധിച്ചിട്ടുണ്ട്.’ (അബൂദാവൂദ് 5/296) ഈ ഹദീസിന്റെ അടിസ്ഥാന

വിവേകം നഷ്ടപ്പെടുത്തുന്ന എല്ലാ വസ്തുക്കളും നിഷിദ്ധമാണെന്നാണ് ഇസ്‌ലാമിക കാഴ്ചപ്പാട്. മദ്യം നിർമ്മിക്കാനുപയോഗിക്കുന്ന ഈത്തപ്പഴത്തേക്കുറിച്ചും ധാന്യങ്ങളേക്കുറിച്ചും സ്വഹാബികൾ ചോദിച്ചപ്പോൾ തിരുനബി(സ) നൽകിയ മറുപടി ശ്രദ്ധേയമാണ്: 'വിവേകം നശിപ്പിക്കുന്നതെല്ലാം നിഷിദ്ധമാണ്.' ഇതുവഴി ലഹരിയുടെ കവാടങ്ങളെ കൊട്ടിയടക്കുകയാണ് ഇസ്‌ലാം ചെയ്യുന്നത്. ധാരാളം കഴിച്ചാൽ വിവേകം നഷ്ടപ്പെടുത്തുന്ന ലഹരിവസ്തുക്കൾ അല്പമാത്രം കഴിക്കലും നിഷിദ്ധം തന്നെ

ത്തിൽ കുടിച്ചും ഭക്ഷിച്ചും കുത്തിവെച്ചും ശ്വസിച്ചും രുചിച്ചും മറ്റെല്ലാ വിധേനയുമുള്ള ലഹരി ഉപയോഗവും നിഷിദ്ധമാണെന്ന് പണ്ഡിതന്മാർ ഐക്യകണ്ഠേന അഭിപ്രായപ്പെട്ടിട്ടുണ്ട്.

മദ്യപാനിയെ താക്കീതു ചെയ്യുന്ന നിരവധി ഹദീസുകളുണ്ട്. തിരുനബി(സ) പറഞ്ഞു: 'ഒരാൾ മദ്യം കഴിച്ചാൽ നാല്പതു പ്രഭാതങ്ങളിലുള്ള അവന്റെ നിസ്കാരം അല്ലാഹു സ്വീകരിക്കില്ല. തൗബ ചെയ്യുന്ന പക്ഷം അല്ലാഹു അവന്റെ തൗബ സ്വീകരിച്ചേക്കാം. വീണ്ടും മദ്യം കഴിച്ചാൽ വീണ്ടും നാല്പതു പ്രഭാതങ്ങളിലുള്ള നിസ്കാരം അല്ലാഹു സ്വീകരിക്കില്ല. പിന്നെയും അവൻ തൗബ ചെയ്താൽ അല്ലാഹു സ്വീകരിച്ചേക്കാം. വീണ്ടും മദ്യം കഴിച്ചാൽ വീണ്ടും നാല്പതു പ്രഭാതങ്ങളിലെ നിസ്കാരം സ്വീകാര്യമാവില്ല. പിന്നീടവൻ തൗബ ചെയ്താൽ അല്ലാഹു അത് സ്വീകരിച്ചേക്കാം. നാലാമതും മദ്യം കഴിച്ചാൽ വീണ്ടും നാല്പതു പ്രഭാതങ്ങളിൽ അവന്റെ നിസ്കാരം അല്ലാഹു സ്വീകരിക്കില്ല. പിന്നീട് തൗബ ചെയ്താലും അല്ലാഹു സ്വീകരിച്ചേക്കില്ല. നരകവാസികളുടെ മാലിന്യങ്ങളൊക്കുന്ന 'ഖബാൽപുഴ'യിൽ നിന്ന് അല്ലാഹു അവനെ കുടിപ്പിക്കും.' (തിർമുദി 2/323, 324)

മദ്യപാനികൾക്ക് ഐഹിക ലോകത്ത് ഉചിതമായ ശിക്ഷ നൽകണമെന്നാണു മതനിയമം.

വിശുദ്ധ ഇസ്‌ലാം നിഷ്കർഷിക്കുന്നു. 40 അടിയാണ് മദ്യപാനിക്കുള്ള ശിക്ഷയായി ഇസ്‌ലാം കല്പിക്കുന്നത്. മദ്യപാനി സ്ത്രീയാണെങ്കിൽ ഇരുത്തിയും പുരുഷനാണെങ്കിൽ നിർത്തിയുമാണ് ശിക്ഷ നടപ്പാക്കേണ്ടത്. കൈകൊണ്ടോ ചാട്ടവാറു കൊണ്ടോ ചെറുപ്പുകൊണ്ടോ അടിക്കാമെന്നും മുഖവും മർമ്മഭാഗങ്ങളും ഒഴികെയുള്ള അവയവങ്ങളിലാണ് അടിക്കേണ്ടതെന്നും ഹദീസുകളുടെ വെളിച്ചത്തിൽ കർമ്മശാസ്ത്രപണ്ഡിതന്മാർ വിശദീകരിച്ചിട്ടുണ്ട്. ഇസ്‌ലാമിക ഭരണം നിലനിൽക്കുന്നയിടങ്ങളിൽ മാത്രമാണ് ഇത്തരം നിയമങ്ങൾ പ്രായോഗികമാവുക. മദ്യപാനിക്കുള്ള ശിക്ഷ സംബന്ധിച്ചുള്ള വിശദമായ ഒരു ഹദീസ് വായിക്കാം:

അബൂറഹ്മാനുബ്നു അസ്ഹർ(റ) പറഞ്ഞു: 'മക്കാവി ജയദിവസം പ്രഭാതത്തിൽ ജനങ്ങൾക്കിടയിലൂടെ ഖാലിദ് ബനുവലീദ്(റ)ന്റെ വീട് അന്വേഷിച്ചു നടക്കുകയായിരുന്ന തിരുനബി(സ)യെ ഞാൻ കാണാനിടയായി. ഞാനന്ന് ചെറുപ്പക്കാരനാണ്. അപ്പോഴാണ് ഒരു മദ്യപാനിയെ അവിടെ ഹാജരാക്കിയത്. തിരുനബി(സ) ജനങ്ങളോട് അദ്ദേഹത്തെ അടിക്കാനാവശ്യപ്പെട്ടു. കൈക്കൊണ്ടും വാടകൊണ്ടും ചെറുപ്പുകൊണ്ടും ചാട്ട കൊണ്ടുമെല്ലാം ജനങ്ങൾ അദ്ദേഹത്തെ അടിക്കാൻ തുടങ്ങി. തിരുനബി(സ) അദ്ദേഹത്തെ

മണ്ണുവാരി എറിയുകയും ചെയ്തു.

അബൂബകർ സിദ്ദീഖ്(റ)വിന്റെ ഭരണകാലത്ത് ഒരു മദ്യപാനിയെ ശിക്ഷ നടപ്പാക്കുന്നതിനു വേണ്ടി ഹാജരാക്കി. തിരുനബി(സ)യുടെ കാലത്ത് എത്ര അടിയാണ് ശിക്ഷയായി നടപ്പാക്കിയിരുന്നതെന്ന് അബൂബകർ(റ) സ്വഹാബികളോട് അന്വേഷിക്കുകയും 40 അടിയാണെന്ന് അവർ പ്രതികരിക്കുകയും ചെയ്തു. തദ്ദിനമാനത്തിൽ ശിക്ഷ നടപ്പിലാക്കി. പിന്നീട് ഉമർ(റ)വിന്റെ ഭരണകാലത്ത് സിറിയയിലെ ഗവർണ്ണറായിരുന്ന ഖാലിദ്ബനു വലീദ്(റ) ഖലീഫക്ക് ഒരു കത്തെഴുതി: 'ജനങ്ങളിൽ മദ്യാസക്തി ക്രമാതീതമായി വർദ്ധിച്ചിട്ടുണ്ട്. മദ്യപാനിക്കുള്ള ശിക്ഷയെ അവർ തൃണവൽഗണിച്ചു തുടങ്ങിയിരിക്കുന്നു.' ഇതിനു മറുപടിയായി ഖലീഫ ഉമർ(റ) എഴുതി: 'അവിടെയുള്ള സ്വഹാബികളോട് ചോദിച്ച് അനുയോജ്യമായ തീരുമാനമെടുക്കുക.' അതുപ്രകാരം ഖാലിദ്ബനുവലീദ്(റ) അവരോട് അന്വേഷിക്കുകയും 80 അടി നൽകാൻ അവർ ഐക്യകണ്ഠേന തീരുമാനിക്കുകയും ചെയ്തു. അലി(റ) പറഞ്ഞു: 'മദ്യപാനി കെട്ടിച്ചമച്ചുണ്ടാക്കിക്കുള്ള പരയുമല്ലോ. അതുകൊണ്ട് മദ്യപാനിക്കുള്ള ശിക്ഷ വ്യഭിചാരാരോപണം നടത്തുന്നവർക്കുള്ളതുപോലെ 80 അടിയാക്കാൻ ഞാൻ താല്പര്യപ്പെടുന്നു.' (അബൂദാവൂദ് 4489, ബൈഹഖി 17602)

മദ്യപാനത്തെയും മറ്റു ലഹരിപദാർത്ഥങ്ങളുടെ ഉപയോഗത്തെയും സമൂഹത്തിൽ നിന്ന് പൂർണ്ണമായി നിർമാർജ്ജനം ചെയ്യാൻ എല്ലാവരുടെയും കൂട്ടായ പരിശ്രമം അനിവാര്യമാണ്. മദ്യത്തിൽ നിന്നും മറ്റു ലഹരികളിൽ നിന്നും ഉപയോക്താക്കളെ മോചിപ്പിക്കാനും അവരുടെ അധ്വാനവും ശേഷിയും സമൂഹത്തിന് ഉപകാരപ്പെടുന്ന വിധം വിനിയോഗിക്കാനും സഹായകമാകുന്ന ഡി-അഡിക്ഷൻസെന്ററുകളും ചികിത്സാ സംവിധാനങ്ങളും ഒരുക്കാൻ അധികൃതർ മുൻകൈയെടുക്കണം.



ചരിത്രാഖ്യായിക മൈമൂന ബിൻത് ഹാരിസ്(റ) - 5
മുഹമ്മദ് പാറന്നൂർ

മനസ്സ് വാടിപ്പോയ ദിനങ്ങൾ

ജൂതന്മാർ ആകെ വെറിപിടിച്ചിരിക്കുകയാണ്. കൊടും വഞ്ചനകൾ ആവർത്തിച്ചു ചെയ്തതു കാരണം റസൂലുല്ലാഹി അവരിൽ വലിയൊരു വിഭാഗത്തെ നാടുകടത്തിയിരിക്കുകയാണ്. പ്രതികാരത്തിനു വെമ്പൽ കൊണ്ട് നടക്കുന്ന അവരെ കൂട്ടുപിടിച്ചാൽ യസ്രിബിനെ തകർക്കുക എന്ന സ്വപ്നം സാക്ഷാത്കരിക്കാമെന്ന് അബൂസുഹ്യാൻ മനസ്സിൽ കണ്ടു. അങ്ങനെയാണ് ജൂതന്മാരുമായി സഹകരിച്ച് ഒരു സഖ്യസേനക്കു രൂപം കൊടുത്തത്. നജ്ദിലെയും മറ്റും ഗോത്രവർഗ്ഗക്കാരെ കൂട്ടുപിടിച്ചു സേന വിപുലീകരിച്ചു. പതിനായി

രത്തോളം സേനാനികൾ യുദ്ധസജ്ജരായി. മുൻ മുവ്വായിരം പേരാണ് ഉഹ്ദിൽ മുസ്ലിംകൾക്കെതിരെ അണിനിരന്നത്. അന്നവരെ തോൽപ്പിക്കാൻ കഴിഞ്ഞെങ്കിൽ അതിന്റെ മൂന്നിരട്ടിയലധികം വരുന്ന സൈന്യത്തിന് യസ്രിബിനെ തകർത്തു തരിപ്പണമാക്കാൻ ഒരു പ്രയാസവുമുണ്ടാവില്ല. ഈ വിവരമൊക്കെ അറിഞ്ഞതോടെ സഹോദരീ ഭർത്താവ് അബ്ബാസ് വല്ലാത്തൊരു വേവലാതിയിലായി. മുമ്പത്തെപ്പോലെ സഖ്യസേനയുടെ എണ്ണവും കരുത്തുമെല്ലാം സഹോദരപുത്രനെ അറിയിക്കാൻ അദ്ദേ

പതിനായിരങ്ങളുമായി അബൂസുഹ്യാന്റെ നേതൃത്വത്തിൽ പുറപ്പെട്ട വൻപട തോറ്റു തുന്നംപാടി പേടിച്ചു വിറച്ചുകൊണ്ട് മക്കയിൽ തിരിച്ചെത്തിയപ്പോഴാണ് വിവരങ്ങളൊക്കെ ഞങ്ങളറിയാനത്. മുസ്ലിംകളുടെ പുതിയ യുദ്ധമുറയ്ക്കു മുമ്പിൽ അന്തം വിട്ടു പോയത്രെ സഖ്യസേന. മദിനാപട്ടണത്തിന് ചുറ്റും കണ്ട ആഴവും വീതിയുമുള്ള വൻ കിടങ്ങ് മുറിച്ചുകടക്കാനാവാതെ അതിർത്തിയിൽ ആഴ്ചകളോളം കാത്തുകെട്ടിക്കിടക്കേണ്ടി വന്നുവത്രെ അബൂസുഹ്യാന്റെ സൈന്യത്തിന്.

ഹം ചെയ്ത പരിശ്രമങ്ങളൊക്കെ പിന്നീടാണ് ഞങ്ങൾക്കറിയാൻ കഴിഞ്ഞത്. ഏതാനും ചെറുപ്പക്കാരെ അദ്ദേഹം ഒരു രഹസ്യകത്തുമായി യസ്രിബിലേക്കയച്ചു. നാലു ദിവസത്തെ അതിശീഘ്ര കുതിര സവാരിക്കൊടുവിൽ അവർ യസ്രിബിലെത്തി. റസൂലുല്ലാഹിക്ക് കത്ത് കൈമാറി. ഇങ്ങനെ എത്ര വലിയ സേവനങ്ങളാണ് അദ്ദേഹം മക്കയിൽ താമസിച്ചുകൊണ്ട് ചെയ്തത്!

പതിനായിരങ്ങളുമായി അബൂസുഹ്യാന്റെ നേതൃത്വത്തിൽ പുറപ്പെട്ട വൻപട തോറ്റു തുന്നംപാടി പേടിച്ചു വിറച്ചുകൊണ്ട്



മക്കയിൽ തിരിച്ചെത്തിയപ്പോഴാണ് വിവരങ്ങളൊക്കെ ഞങ്ങളറിയാനാർത്ഥം. മുസ്ലിംകളുടെ പുതിയ യുദ്ധമുറയ്ക്കു മുനിൽ അന്തം വിട്ടുപോയത്രെ സഖ്യസേന. മദീനാപട്ടണത്തിന് ചുറ്റും കണ്ട ആഴവും വീതിയുമുള്ള വൻകിടങ്ങ് മുറിച്ചു കടക്കാനാവാതെ അതിർത്തിയിൽ ആഴ്ചകളോളം കാത്തുകെട്ടിക്കിടക്കേണ്ടി വന്നുവത്രെ അബൂസുഫ്യാന്റെ സൈന്യത്തിന്. കൊടുങ്കാറ്റും പേമാരിയും കൊടുത്തണുപ്പും സഹിക്കാൻ കഴിയാതായിപ്പോയ ഒരു രാത്രിയിൽ പരസ്പരം തെറ്റിപ്പിരിഞ്ഞ് ഓടിപ്പോരേണ്ടി വന്നുവത്രെ സഖ്യസേനക്ക്! അവർ പേടിച്ചുണ്ടു മക്കയിൽ തിരിച്ചെത്തിയ ദിനം ഞങ്ങൾക്കെല്ലാം ഒരു സന്തോഷദിനമായിരുന്നു.

മക്കയിൽ പിന്നെ ആകെ പ്രശ്നങ്ങളായിരുന്നു. അബൂസുഫ്യാനെ വിമർശിക്കുന്നവരും ചീത്ത പറയുന്നവരും പരിഹസിക്കുന്നവരും ധാരാളം. നേതാവായി നടന്നിട്ടെന്താ, മക്കയിലാകെ ശൈഥില്യമുണ്ടാക്കി യസ്രിബിൽ പോയി ശക്തരായവരെ നേരിടാൻ നിങ്ങളാരും വളർന്നിട്ടില്ലെന്നാണല്ലോ കുട്ടികൾ പോലും അവരുടെ മൂഖത്തുനോക്കി ചോദിക്കുന്നത്. നേതാക്കൾക്ക് തലതാഴ്ത്തി നടക്കുകയല്ലാതെ പിന്നെ നിർവാഹമുണ്ടായിരുന്നില്ല. അമർഷവും പ്രതിഷേധവും അതിനാലുള്ള മുറുമുറുപ്പും പഴിചാരലും. സഹോദരീഭർത്താവ് അബൂൽഹജ്ജ്ലാവട്ടെ ഇതിലൊന്നും ശ്രദ്ധിക്കാതെ ഒഴിഞ്ഞുമാറി നടക്കുകയായിരുന്നു. ഖുറൈശികൾക്ക് സംജാതമായ ദുരവസ്ഥയിൽ അദ്ദേഹത്തിന്റെ മനസ്സ് സന്തോഷിക്കുകയായിരുന്നുവോ ആവോ. ഏതായാലും ഒരു കാര്യം ഉറപ്പാണ്; തള്ളിക്കളയാൻ പറ്റാത്ത ഒരു നേതാവാണ് അബൂസുഫ്യാൻ എന്ന് ജനങ്ങൾക്കെല്ലാം അപ്പോഴും വിശ്വാസമുണ്ടായിരുന്നു. അദ്ദേഹം റസൂലുല്ലാഹിക്കൊപ്പമാണെന്ന് അപ്പോഴും അവരാരും കരുതിയിരുന്നില്ല.

അങ്ങനെ ദിനങ്ങൾ കടന്നുപോകവെയാണ് എല്ലാവരെയും ഞെട്ടിക്കുന്ന ഒരു വാർത്ത മക്കയിലാകെ പ്രചരിച്ചത്. മുഹമ്മദ്(സ)യും അനുയായികളും ഉറ നീർവഹിക്കാനായി മക്കയിലേക്ക് പുറപ്പെട്ടിരിക്കുന്നു. ആയിരത്തിലധികം വരുന്ന വൻപടയാണത്രെ മക്കയിലേക്കു വരുന്നത്.



എങ്ങനെ ഞെട്ടാതിരിക്കും! അവരുടെ സംഘശക്തി പലവട്ടം അനുഭവിച്ചറിഞ്ഞതാണ്. നേരത്തെ നാടുവിട്ടു പോയവരാണ് അവരിൽ ഏറെ പേർ. ശക്തി സംഭരിച്ചാണ് വരുന്നത്. എന്തി

ദിനങ്ങൾ കടന്നുപോകവെയാണ് എല്ലാവരെയും ഞെട്ടിക്കുന്ന ഒരു വാർത്ത മക്കയിലാകെ പ്രചരിച്ചത്. മുഹമ്മദ്(സ)യും അനുയായികളും ഉറ നീർവഹിക്കാനായി മക്കയിലേക്ക് പുറപ്പെട്ടിരിക്കുന്നു. ആയിരത്തിലധികം വരുന്ന വൻപടയാണത്രെ മക്കയിലേക്കു വരുന്നത്. എങ്ങനെ ഞെട്ടാതിരിക്കും! അവരുടെ സംഘശക്തി പലവട്ടം അനുഭവിച്ചറിഞ്ഞതാണ്.

യാൽ എന്തൊക്കെയാണ് സംഭവിക്കുക എന്നറിയില്ല. അവരോട് ചെയ്ത ദ്രോഹത്തിനൊക്കെ പ്രതികാരത്തിനു തുനിഞ്ഞേക്കാം. കൈയടക്കി വെച്ചിരിക്കുന്ന അവരുടെ വീടുകളിലേക്ക് അവകാശവാദത്തോടെ കടന്നു വന്നേക്കാം. ഉറയാണ് യാത്രാ ഉദ്ദേശ്യം എന്ന് പറയുന്നുണ്ടെങ്കിലും, തീർത്ഥാടനത്തിനു വരുന്നവർ അക്രമത്തിന് തുനിയില്ലെന്നാണ് ധാരണയെങ്കിലും, യുദ്ധനിഷിദ്ധമായ മാസത്തിൽ ഒരാളും ആയുധം പ്രയോഗിക്കില്ലെന്നാണ് നിശ്ചയമെങ്കിലും ഇവിടെ അങ്ങനെ സംഭവിച്ചു കൊള്ളണമെന്നില്ലല്ലോ.

ഇത്രയും ആശങ്കകളുള്ള സ്ഥിതിക്ക് അവർ മക്കയിൽ പ്രവേശിക്കുന്നത് തടയുകയാണ് വേണ്ടത്. പക്ഷേ നാളിതുവരെ തുടർന്നുപോരുന്ന വിശുദ്ധനിയമങ്ങളുടെ സ്പഷ്ടമായ ലംഘനമായിരിക്കില്ലേ അത്?

എല്ലായിടത്തും ചർച്ചകളാണ്. നേതാക്കളെല്ലാം പെട്ടെന്നു തന്നെ സഭ കൂടി ചർച്ചയാരംഭിച്ചിരിക്കുന്നു.





മുഹമ്മദിന്റെയും അനുയായികളുടെയും വരവിനെ എങ്ങനെ നേരിടണമെന്നതാണ് വിഷയം. തീർത്ഥാടകരെ തടയുന്നത് ഒരിക്കലും ശരിയല്ലെന്ന കാര്യത്തിൽ ആർക്കും അഭിപ്രായ വ്യത്യാസമില്ല. എന്നാൽ അവരെ മക്കയിൽ പ്രവേശിപ്പിക്കാൻ അനുവദിച്ചാലോ, അത് അവരെ സംബന്ധിച്ചിടത്തോളം വമ്പിച്ചൊരു വിജയമായിരിക്കും. അവരുടെ ചിട്ടയൊത്ത ആരാധനാചടങ്ങുകൾ മക്കയിലെ ജനങ്ങൾ കാണാനിടയാകും. അത് ജനങ്ങളെ ആകർഷിച്ചേക്കും. അതല്ലേ ശരിയായ ഇബ്റാഹീമീ സരണിയെന്നു ചിലരെങ്കിലും ചോദിച്ചേക്കും. അതെല്ലാം മക്കയിലെ അന്തരീക്ഷം കൂടുതൽ വഷളാക്കാനിടയാക്കുമെന്നതിൽ സംശയമില്ല. പുതിയ മതത്തിനത് മുതൽക്കുട്ടാവാനാണിട. അങ്ങനെ വന്നാൽ ഇതുവരെ ഉണ്ടായ എല്ലാ യുദ്ധങ്ങളും, കൈക്കൊണ്ട നിലപാടുകളും വെറുതെയാകും. അതുകൊണ്ട് പാരമ്പര്യ മൂല്യങ്ങൾക്കെതിരാണെങ്കിലും അവരെ തടഞ്ഞു പറ്റൂ. അവരിൽ ഒരാളെപ്പോലും മക്കയിൽ കാലുകുത്താൻ അനുവദിച്ചുകൂടാ. ഇങ്ങനെയൊരു തീരുമാനമാണത്രെ ഖുറൈശീതലവന്മാരെടുത്ത

ത്. 'ദൈവമാണെ, ഞങ്ങളിൽ ഒരാളുടെയെങ്കിലും കണ്ണുകളിൽ ജീവൻ തുടിക്കുന്ന, ചോര അവശേഷിക്കുന്ന കാലത്തോളം അവരിൽ ഒരാളെയും മക്കയിലേക്ക് തിരിച്ചുവരാൻ അനുവദിക്കുകയില്ലെന്ന് പ്രതിജ്ഞയെടുത്താണത്രെ സഭ പിരിഞ്ഞത്.

വീണ്ടുമൊരു യുദ്ധത്തിന്റെ കാർമ്മേഘങ്ങൾ ഉരുണ്ടുകൂടുകയാണ്. ഇക്കുറി മക്കയിലോ മക്കയുടെ പരിസരത്തോ വെച്ചായിരിക്കും യുദ്ധം നടക്കുക. എങ്കിൽ ഭയാനകമായ ആ കാഴ്ച കാണേണ്ടിവരുമോ? ഭീതിയായിരുന്നു പിന്നെ. ഞങ്ങളുടെ വീടുകളിൽ മൂന്നു പരന്നു. ഉമ്മുൽഫദ്ലുമായി പുതിയ സംഭവവികാസങ്ങളെക്കുറിച്ച് ഏറെനേരം സംസാരിച്ചിരുന്നു. അവരുടെ ഭർത്താവ് അബ്ബാസ് ഇപ്പോഴും നിസ്സംഗഭാവത്തിൽ തന്നെയാണ്. മനസ്സിൽ എന്തൊക്കെയോ ഒളിപ്പിച്ചുവെച്ച് ഒന്നുമറിയാത്ത ഭാവത്തിൽ നടക്കുന്ന ഒരു മനുഷ്യൻ! അദ്ദേഹത്തിന്റെ മുഖത്ത് ഭീതിയുടെയോ രോഷത്തിന്റെയോ നിഴലുകളില്ല. എല്ലാം ശുഭപ്രവൃത്തിയായി പരിണമിക്കുമെന്ന ഭാവമാണോ ആ നിസ്സംഗതയുടെ പൊരുൾ?

അനിശ്ചിതത്വത്തിന്റെ നാളുകളായിരുന്നു പിന്നെ മക്കയിലെങ്ങും. ജനങ്ങൾ ജാഗ്രതയിലാണ്. എന്തൊക്കെയോ ചർച്ചകൾ ഇരുവിഭാഗവും തമ്മിൽ നടക്കുന്നുണ്ട്. എന്താണ് സംഭവിക്കാൻ പോകുന്നതെന്ന് ആർക്കും വ്യക്തമല്ല. അങ്ങനെ ദിവസങ്ങൾ കടന്നുപോയി. റസൂലുല്ലാഹി മക്കയിലേക്ക് കടന്നു വരുട്ടെ, വന്നാൽ നേരിൽ കാണാൻ കഴിഞ്ഞില്ലെങ്കിലും ആ സാന്നിധ്യത്തിന്റെ അനുഗ്രഹമെങ്കിലും നുകരാമല്ലോ എന്നായിരുന്നു മനസ്സിലുണ്ടായിരുന്നത്. തുടികൊട്ടുന്ന ഹൃദയത്തോടെ നിമിഷങ്ങൾ തള്ളിനി

ക്കുന്നതിനിടയിൽ കേട്ടു, റസൂലുല്ലാഹിയും അനുയായികളും തിരിച്ചുപോവുകയാണ്. ഖുറൈശികളുമായുണ്ടാക്കിയ ചർച്ചയെ തുടർന്നാണത്രെ ഈ തീരുമാനം. ഈ വർഷം അവരെ ഒരു നിലക്കും മക്കയിലേക്കു വന്ന് ഉറച്ചെച്ചാൻ അനുവദിക്കില്ലെന്ന ഖുറൈശീ നേതാക്കളുടെ വാശിയാണ് വിജയിച്ചത്. അടുത്തകൊല്ലം അവർക്ക് മക്കയിലേക്ക് പ്രവേശനം അനുവദിക്കാമെന്നും വ്യവസ്ഥയുണ്ടത്രെ.

വിവരമറിഞ്ഞപ്പോൾ പ്രതീക്ഷകൾ മങ്ങി. മനസ്സു വിങ്ങി. ദുഃഖം ശരീരത്തെ ആവരണം ചെയ്തു. എന്തുചെയ്യാൻ; സഹിക്കുകയല്ലാതെ! ഉമ്മുൽഫദ്ലിന്റെ സമാശ്വാസ വാക്കുകളൊന്നും മനസ്സിനു സമാധാനം നൽകുന്നുണ്ടായിരുന്നില്ല. മക്കയിലെ നേതാക്കളല്ലേ വാക്കു കൊടുത്തത്; അവരത് പാലിക്കുമോ എന്നു കണ്ടറിയാനും ഏതായാലും പ്രതീക്ഷയോടെ കാത്തിരിക്കാൻ മനസ്സിനെ പാകപ്പെടുത്താനുള്ള ശ്രമങ്ങളായിരുന്നു പിന്നെ.

(തുടരും)

അബ്ബാസ് ഇപ്പോഴും നിസ്സംഗഭാവത്തിൽ തന്നെയാണ്. മനസ്സിൽ എന്തൊക്കെയോ ഒളിപ്പിച്ചുവെച്ച് ഒന്നുമറിയാത്ത ഭാവത്തിൽ നടക്കുന്ന ഒരു മനുഷ്യൻ! അദ്ദേഹത്തിന്റെ മുഖത്ത് ഭീതിയുടെയോ രോഷത്തിന്റെയോ നിഴലുകളില്ല. എല്ലാം ശുഭപ്രവൃത്തിയായി പരിണമിക്കുമെന്ന ഭാവമാണോ ആ നിസ്സംഗതയുടെ പൊരുൾ?



ശാഫിഇയ് ഫിഖ്ഹ്

? ചോദ്യോത്തരം/ ശാഫിഇയ്

ചെറുശ്ശോല അബ്ദുൽ ജലീൽ സഖാഫി

ഖളിർനബിയുടെ ശരീഅത്ത്



ചോദ്യം: ഖളിർ(അ)നെയും മുസ(അ)നെയും സംബന്ധിച്ച് വിശുദ്ധ ഖുർആൻ ഉദ്ധരിച്ച സംഭവത്തിൽ ഖളിർ(അ)ന്റെ പ്രവർത്തനങ്ങൾ ശരീഅത്തിനു വിരുദ്ധമാണെന്നും അതുപോലെ ഔലിയാക്കളുടെ പ്രവർത്തനങ്ങളും ശരീഅത്തിന് വിരുദ്ധമാകാമെന്നും ശരീഅത്ത് അനുസരിച്ച് ഔലിയാക്കളെ വിമർശിക്കാൻ പാടില്ലെന്നും പലരും പറയാറുണ്ട്. ഇതു സംബന്ധമായി പ്രാമാണികമായ ഒരു വിശദീകരണം പ്രതീക്ഷിക്കുന്നു.

സൈദലവി മുസ്ലിയാർ കൊളത്തൂർ

ഉത്തരം: ആത്മീയതയുടെ പേരിൽ രംഗത്തുവരുന്ന വ്യാജന്മാർ തങ്ങളുടെ തെറ്റായ ആശയങ്ങൾ വെളിപ്പെടുത്താൻ പലവിധത്തിലും ഖളിർ(അ)ന്റെയും മുസ(അ)ന്റെയും സംഭവം ഉപയോഗപ്പെടുത്താറുണ്ട്. ഖളിർ(അ)ന്റെ പ്രവർത്തനങ്ങൾ ശരീഅത്തിന് വിരുദ്ധമാണെന്നും ഔലിയാഇന് ശരീഅത്ത് ബാധകമല്ലെന്നുമുള്ള വാദം അക്കൂട്ടത്തിൽ പെട്ടതാണ്. യഥാർത്ഥത്തിൽ ഖളിർ(അ)ന്റെ പ്രവർത്തനങ്ങൾ ശരീഅത്തിനു വിരുദ്ധമാണെന്ന ധാരണ തെറ്റാണ്. വിശുദ്ധ ഖുർആൻ ഉദ്ധരിച്ച ആ സംഭവത്തിൽ ഖളിർ(അ)

ചെയ്തിട്ടുള്ള പ്രവർത്തനങ്ങൾ ശരീഅത്തിനു വിധേയമാണോ വിരുദ്ധമാണോ എന്നതിന്റെ അളവുകോൽ മുഹമ്മദ്നബി(സ)യുടെ ശരീഅത്തല്ലെന്ന് വ്യക്തമാണ്. അക്കാലത്ത് അനുസരിക്കപ്പെടേണ്ട ശരീഅത്ത്നിയമങ്ങൾ ഈ ഉമ്മത്തിന്റെ ശരീഅത്തല്ലല്ലോ. ഖളിർ(അ) നബിയാണെന്നും വലിയായാണെന്നും രണ്ട് അഭിപ്രായമുണ്ട്. നബിയാണെന്ന അഭിപ്രായമനുസരിച്ച് അന്നത്തെ ശരീഅത്ത് ഖളിർ(അ)ന് അല്ലാഹു നൽകിയിട്ടുള്ള ശരീഅത്താണ്. വലിയായാണെന്ന അഭിപ്രായമനുസരിച്ച് അവരിലേക്കയക്കപ്പെട്ട റസൂലിന്റെ ശരീഅത്തായിരിക്കും അവരുടെ ശരീഅത്ത്. പ്രസ്തുത ശരീഅത്തിനു വിരുദ്ധമാണ് ഖളിർ(അ)ന്റെ പ്രവർത്തനമെന്നത് ചിലരുടെ ജൽപനം മാത്രമാണ്; വസ്തുതാപരമല്ല. വസ്തുതാപരമായി സ്ഥിരപ്പെടുത്താൻ കഴിയുന്നതുമല്ല.

ഖളിർ(അ) ശരീഅത്തിനു വിരുദ്ധമായി പ്രവർത്തിച്ചവരാണെന്ന തെറ്റായ ആശയത്തിനു മുകളിൽ പടുത്തുയർത്തുന്നതാണ് ഔലിയാക്കൾക്ക് ശരീഅത്ത് ബാധകമല്ലെന്ന വാദം. അതുകൊണ്ടുതന്നെ അതും ബാധിതമാണെന്ന് വ്യക്തമാണ്.

ഹാഫിദ് ഇബ്നുഹജർ അൽ അസ്ഖലാനി(റ) എഴുതുന്നു: ഖളിർ(അ)ന്റെയും മുസ(അ)ന്റെയും സംഭവം ഉയർത്തിക്കാണിച്ച് ശരീഅത്തിനെ തള്ളിക്കളയുന്ന താരീഖത്തിലേക്ക് സിന്ദി വുകളായ ചിലർ പോയിട്ടുണ്ട്. ശരീഅത്ത് നിയമങ്ങൾ സാധാരണക്കാർക്കുള്ളതാണെന്നും ഔലിയാക്കൾക്ക് ശരീഅത്ത് നിയമങ്ങൾ ബാധകമല്ലെന്നുമാണ് അവരുടെ വാദം. ഔലിയാക്കൾ അവരുടെ മനസ്സിൽ സംഭവിക്കുന്നതനുസരിച്ച് പ്രവർത്തിക്കുകയാണ് വേണ്ടതെന്നും പറയുന്നു. ഈ വാദം കൂഫറാണെന്ന് ഇമാം ഖുർതുബി വ്യക്തമായി പറഞ്ഞിട്ടുണ്ട്. ശരീഅത്തിനു വിരുദ്ധമായ

ഔലിയാഇന്റെ മർതബയിലെത്തിയാൽ ശരീഅത്ത് നിയമങ്ങൾ ബാധകമല്ല, മഹബ്ബത്തിന്റെ ദറജയിലെത്തിയാൽ ശാസനകൾ ഒഴിവാകും, സൗന്ദര്യമുള്ള സ്ത്രീകളെയും അംഗദുകളെയും കണ്ട് ആസ്വദിക്കൽ അനുവദനീയമാണ് തുടങ്ങിയ വാദങ്ങൾ ഉന്നയിക്കുന്നവരും ഹറാമുകൾ ഹലാലാക്കുന്നവരുമെല്ലാം ബിദ്അത്തിന്റെയും കുഹ്റിന്റെയും വക്താക്കളാണെന്നും അവർ ശരിയായ തസ്വീഹിന്റെ വക്താക്കളല്ലെന്നും ശൈഖ് ജീലാനി(റ) വിശദീകരിച്ചിട്ടുണ്ട്.



വിവരം വലിയീന് ലഭിക്കുമെന്നതിനും വലിയ് അതനുസരിച്ച് പ്രവർത്തിക്കൽ അനുവദനീയമാണെന്നതിനും ഖളീർ(അ)ന്റെ സംഭവം രേഖയാക്കുന്നവർ വഴിപിഴച്ചവരാണ്. ഖളീർ(അ)ന്റെ സംഭവം അതിന് രേഖയാക്കുന്നത് ശരിയല്ല. ഖളീർ(അ)ന്റെ പ്രവർത്തനങ്ങളൊന്നും ശറഇനു വിരുദ്ധമായതല്ല. (ഫത്ഹുൽബാരി 1/222)

ഖളീർ(അ)ഉം മുസ(അ)ഉം തമ്മിലുള്ള സംഗമവും സംഭാഷണവും മുൻനിറുത്തി മുസ(അ)നെക്കാൾ ശ്രേഷ്ഠനാണ് ഖളീർ(അ) എന്ന നിലപാട് സ്വീകരിക്കുന്നവർ വിവരമില്ലാത്തവരാണെന്നും മുസ(അ)ന് അല്ലാഹു നൽകിയ പ്രാധാന്യവും പ്രത്യേകതകളും ഉൾക്കൊള്ളാത്തവരാണ് അവരെന്നും ഹാഫിദ് ഇബ്നുഹജർ(റ) വിശദീകരിച്ചിട്ടുണ്ട്.

മുസ(അ) റസൂലാണെന്നതിൽ രണ്ടടിപ്രായമില്ല. മുർസലുകളിൽ തന്നെ ഏറെ പ്രാധാന്യപ്പെട്ടവരുടെ കൂട്ടത്തിലാണ് മുസ(അ)ന്റെ സ്ഥാനം. റസൂലെന്ന നിലക്ക് ശരീഅത്തനുസരിച്ച് ചെയ്യരുതാത്തതാണെന്ന ധാരണയുള്ള കാര്യം ചോദ്യം ചെയ്യുക എന്നതികച്ചും മാതൃകാപരമായ രീതിയാണ് മുസ(അ) സ്വീകരിച്ചത്. ശറഇനു വിരുദ്ധമായത് ചോദ്യം ചെയ്യാൻ പാടില്ലെന്നല്ല, മറിച്ച് വിരുദ്ധമാണെന്ന് ധാരണയുള്ളതിനെക്കുറിച്ചു പോലും ചോദ്യം ഉന്നയിക്കണമെന്ന മാതൃകയാണ്

പ്രസ്തുത സംഭവത്തിലുള്ളത്. ഹാഫിദ് ഇബ്നുഹജർ(റ) എഴുതുന്നു: കാര്യത്തിന്റെ ബാത്മിനനുസരിച്ച് ശരിയാകാമെങ്കിലും ശറഇൽ ശരിയല്ലാത്ത കാര്യം ശറഅ് കൊണ്ട് വിമർശിക്കാമെന്നതിന് ഇതിൽ പ്രമാണമുണ്ട്. (ഫത്ഹുൽബാരി 1/220)

മുസ(അ)നെ കേവലം ഊഹിറിന്റെ(പ്രത്യക്ഷ ശരീഅത്ത്) വക്താവായും ഖളീർ(അ)നെ കേവലം ബാത്മിനിന്റെ (പരോക്ഷ ശരീഅത്ത്) വക്താവായും അവതരിപ്പിക്കുന്നതും ശരിയല്ല. ഊഹിറും ബാത്മിനും എന്ന് പറയപ്പെടാറുള്ള അറിവുകൾ രണ്ടുപേർക്കുമുണ്ട്. ഏറെ അറിവുകൾ നൽകപ്പെട്ടിട്ടുള്ള പ്രധാന റസൂലാണല്ലോ മുസ(അ). എന്നാൽ പല കാര്യങ്ങൾക്കും ബാഹ്യവശവും ആന്തരികവശവുമുണ്ടായിരിക്കും. കാര്യത്തിന്റെ ബാഹ്യവശമനുസരിച്ചുള്ള ശറഇവിധിയും ആന്തരികവശമനുസരിച്ചുള്ള ശറഇവിധിയും വ്യത്യസ്തമായിരിക്കും. എല്ലാ നബിമാർക്കും എല്ലാ സമയത്തും എല്ലാ കാര്യങ്ങളുടെയും ബാഹ്യവശങ്ങൾക്കുപറ്റുമുള്ള എല്ലാ അറിവുകളും നൽകപ്പെടണമെന്നില്ല. ഈ പാശ്ചാത്തലത്തിൽ കാര്യങ്ങളുടെ ബാഹ്യവശങ്ങൾ അനുസരിച്ചാണ് മുസ(അ) ഇടപെടേണ്ടതും ഇടപെട്ടതും. ആ ഇടപെടൽ ശരിയുമാണ്. ഖളീർ(അ) കാര്യങ്ങളുടെ ഉൾവശങ്ങൾ വിശദീകരിച്ചുകൊടു

ക്കുകയും ചെയ്തു. ഇതിലപ്പുറം ഔലിയാക്കൾക്ക് ശരീഅത്ത് ബാധകമല്ലെന്നോ ശരീഅത്തിനു വിരുദ്ധമായ കാര്യങ്ങൾ വിമർശിക്കാൻ പാടില്ലെന്നോ പ്രസ്തുത സംഭവത്തിലില്ല. അത്തരം വാദങ്ങൾ വ്യാജന്മാരുടെ പതിവുരീതികളാണ്. അഹ്ലുസ്സുന്നയുടെ ഇമാമുകൾ അവയെ കൃത്യമായി ഖണ്ഡിച്ചിട്ടുണ്ട്.

വഴി തെറ്റാതിരിക്കണമെങ്കിൽ ശരീഅത്ത് കൈവിടാതിരിക്കണമെന്നും യഥാർത്ഥ സൂഫികൾ ശരീഅത്ത് നിസ്സാരപ്പെടുത്തുകയോ വിലക്കുകയോ ചെയ്യില്ലെന്നും ശരീഅത്ത് നിയമങ്ങൾ ഹലാലാണെന്ന് വിശ്വസിക്കുന്നവരും അതനുസരിച്ച് പ്രവർത്തിക്കുന്നവരുമാണ് അവരെന്നുമാണ് തസ്വീഹിന്റെയും തരീഖത്തിന്റെയും ഇമാമുകൾ രേഖപ്പെടുത്തിയിട്ടുള്ളത്. (ലതാഇഫുൽ മിനൻ, അൽ ഹദീഖതുനദിയ്യ തുടങ്ങിയവ കാണുക)

ഖുതുബുൽ അഖ്താബ് ശൈഖ് ജീലാനി(റ) തസ്വീഹിന്റെ അഹ്ലുകൾക്കുറിച്ച് വിശദീകരിച്ചതിങ്ങനെ: അവരിലെ പന്ത്രണ്ട് വിഭാഗങ്ങളിൽ വാക്കുകളും പ്രവർത്തനങ്ങളും ശരീഅത്തിനോടും തരീഖത്തിനോടും യോജിച്ച ഒരു വിഭാഗം ശരിയായ സൂഫികളും ബാക്കി പതിനൊന്ന് വിഭാഗങ്ങളും ബിദ്അത്തിന്റെയോ കുഹ്റിന്റെയോ വക്താക്കളുമാണ്.

ഔലിയാഇന്റെ മർതബയിലെത്തിയാൽ ശരീഅത്ത് നിയമങ്ങൾ ബാധകമല്ല, മഹബ്ബത്തിന്റെ ദറജയിലെത്തിയാൽ ശാസനകൾ ഒഴിവാകും, സൗന്ദര്യമുള്ള സ്ത്രീകളെയും അംഗദുകളെയും കണ്ട് ആസ്വദിക്കൽ അനുവദനീയമാണ് തുടങ്ങിയ വാദങ്ങൾ ഉന്നയിക്കുന്നവരും ഹറാമുകൾ ഹലാലാക്കുന്നവരുമെല്ലാം ബിദ്അത്തിന്റെയും കുഹ്റിന്റെയും വക്താക്കളാണെന്നും അവർ ശരിയായ തസ്വീഹിന്റെ വക്താക്കളല്ലെന്നും ശൈഖ് ജീലാനി(റ) വിശദീകരിച്ചിട്ടുണ്ട്. (സിർറുൽഅസ്റാർ അൽഫസ്ലുസ്സാലിസുവൽഇൽറുൻ)





ഇക്ക പോയതോടെ മനസ്സിലെ വെളിച്ചം കെട്ട പോലെ! എന്തു പ്രയാസങ്ങളുണ്ടായാലും ഇക്ക രാത്രിയിൽ എത്തുന്നതോടെ എല്ലാം മാഞ്ഞു പോകാറുണ്ടായിരുന്നല്ലോ. ഒന്നിച്ചുറങ്ങിയെണീക്കുമ്പോൾ മനസ്സിനെന്തൊരു തെളിച്ചമായിരുന്നു! ഇപ്പോൾ ഒരുത്സാഹവുമില്ല. രാവിലെ ഉണരുമ്പോൾ തോന്നും എന്തിനാണുണർന്നതെന്ന്. ഈ പ്രഭാതത്തെക്കാൾ നല്ലത് ഇരുണ്ട രാത്രികൾ തന്നെയല്ലേ എന്ന് തോന്നിപ്പോകും.

കുടുമ്പോൾ ഇമ്പം കുടുന്നല്ലോ

ഇക്കയുടെ അസാന്നിധ്യം വീടിനെയും ഉറക്കിക്കളഞ്ഞിരിക്കുന്നു. ജമീല പോയതോടെ പ്രസരിപ്പുറ്റ ഗൃഹാന്തരീക്ഷം ഇപ്പോൾ കൂടുതൽ മൗനത്തിലാണ്ടിരിക്കുന്നു. ആർക്കുമില്ല ഒന്നും ചോദിക്കാനും പറയാനും. ഭക്ഷണം തയ്യാറാക്കി വിളമ്പിവെച്ചാൽ ഉമ്മ വരും. വീണ്ടും ചെന്നു വിളിച്ചാലേ ഉപ്പു വരു. വന്നാലോ വല്ലതും കഴിച്ചെന്നു വരുത്തി എഴുന്നേറ്റു പോകും. ഉപ്പില്ലെങ്കിലും എരിവില്ലെങ്കിലും അവ കുടിപ്പോയാലുമൊന്നും ആർക്കുമില്ല യാതൊ

രു പരാതിയും.

അങ്ങനെ രാത്രിയും പകലും കടന്നുപോകവെയാണ് ഒരു സത്യം ബോധ്യം വന്നത്; പതിവു പീരിയഡിൽ മാറ്റം വന്നിരിക്കുന്നല്ലോ. ഒരു ഞെട്ടലോടെ ദിവസങ്ങളെണ്ണി നോക്കി. ഇക്ക പോയിട്ടിപ്പോൾ മാസം ഒന്നായല്ലോ. പതിവു തെറ്റിയിട്ട് ആഴ്ചയൊന്നു കഴിഞ്ഞിരിക്കുന്നു. 'എങ്കിൽ അതു തന്നെയാണോ?' ആരോടുണ്ടോന്ന് സംശയം ചോദിക്കാൻ! ആരോടുണ്ടോന്ന് ആശങ്കകൾ തുറന്നു പറയാൻ!

ഇക്ക പോകുന്ന ദിവസം വരെ ചോദിക്കാറുണ്ടായിരുന്നു: 'റസിയാ, നെനക്കെന്താ വിശേഷങ്ങളൊന്നുമാവാത്തെ? കല്യാണം കഴിഞ്ഞിട്ടിപ്പോ കൊല്ലം രണ്ടു കഴിഞ്ഞല്ലോ.' അപ്പോൾ നാണത്തോടെ പറയും: 'കുറച്ചുകൂടി കഴിഞ്ഞിട്ടു മതിയിക്കാ, തിരക്കു കൂട്ടല്ലേ.'

അന്ന് രാത്രിയും ചോദ്യവും ഉത്തരവുമുണ്ടായതാണ്. അപ്പോൾ വാരിപ്പുണർന്നു പറഞ്ഞല്ലോ: 'ഇനിയുമായില്ലേ? നിനക്കു താലോലിക്കാൻ ഒരാളെ തന്നിട്ടു പോകണ



മെന്നായിരുന്നു എന്റെ പൂതി. അത് നടക്കില്ലേ റസിയക്കുട്ടേ?

‘ഒക്കെ പടച്ചോന്റെ കൈയിലാണിക്കാ’ എന്നു പറഞ്ഞ് സമാധാനിപ്പിക്കുമ്പോൾ വെറുതെ മനസ്സു മന്ത്രിച്ചതാണ്, മോഹങ്ങൾ സഫലമാകുമെന്ന്! ആ മന്ത്രമിപ്പോൾ യാഥാർത്ഥ്യമായോ? എങ്കിൽ സന്തോഷം പങ്കിടാൻ ഇക്ക അടുത്തുണ്ടായിരുന്നെങ്കിൽ!

രാത്രിയിൽ ഉറക്കിളച്ചിരുന്ന് ഇക്കയ്ക്ക് എല്ലാം പറഞ്ഞുകൊണ്ടൊരു കത്തെഴുതിക്കഴിഞ്ഞപ്പോഴാണ് മനസ്സിന്റെ സംഭ്രമം ഒന്നടങ്ങിയത്. രാവിലെ എണീറ്റ് ഉമ്മയോട് വിവരം പറയാൻ രണ്ടുമൂന്നു പ്രാവശ്യം വാതിൽക്കൽ ചെന്നെത്തി നോക്കി. ഉമ്മ ചുറ്റും നോക്കിയില്ല. ഒഴുറാദിലുമൊക്കെയാണ്. നേരെ കയറിപ്പോയി പറയാനും നാണം. ഒക്കെ ഇവിടെത്തെ ഉമ്മയെ അറിയി



ഇക്ക പോകുന്ന ദിവസം വരെ ചോദിക്കാറുണ്ടായിരുന്നു: ‘റസിയ, നന്നെക്കൊന്നു വിശേഷങ്ങളൊന്നുമാവാത്തോ? കല്യാണം കഴിഞ്ഞിട്ടില്ലേ? കൊല്ലം രണ്ടു കഴിഞ്ഞല്ലോ.’ അപ്പോൾ നാണത്തോടെ പറയും: ‘കുറച്ചുകൂടി കഴിഞ്ഞിട്ടു മതിയിക്കാ, തിരക്കു കൂട്ടല്ലേ.’ അന്ന് രാത്രിയും ചോദ്യവും ഉത്തരവുമുണ്ടായതാണ്. അപ്പോൾ വാരിപ്പുണർന്നു പറഞ്ഞല്ലോ: ‘ഇനിയുമായില്ലേ? നിനക്കു താലോലിക്കാൻ ഒരാളെ തന്നിട്ടു പോകണമെന്നായിരുന്നു എന്റെ പൂതി. അത് നടക്കില്ലേ റസിയക്കുട്ടേ?’

ച്ചിട്ടു വേണം പെറ്റുമ്മയെ ചെന്നു കാണാൻ.

പ്രാതൽ കഴിക്കുമ്പോഴാണ് അവസരം ഒത്തുവന്നത്. ഉപ്പ എഴുന്നേറ്റുപോയ ശേഷം പാത്രത്തിൽ വിരൽ കൊണ്ടുവരച്ചു കൊണ്ട് മെല്ലെ പറഞ്ഞു: ‘ഉമ്മാ, എനിക്ക്...’

ഉമ്മ ഒന്നും മനസ്സിലാവാത്ത മട്ടിൽ തലയുയർത്തി നോക്കിയതേയുള്ളൂ. അപ്പോൾ വ്യക്തമായിത്തന്നെ പറയേണ്ടിവന്നു: ‘ഉമ്മാ, എനിക്ക് കുളി തെറ്റിയിട്ടുണ്ട്.’ ഉമ്മയുടെ മുഖത്ത് ഒരു പുഞ്ചിരി വിടർന്നോ? സംശയമേയുള്ളൂ. ഉമ്മയുടെ മനസ്സിപ്പോൾ വല്ലാതെ മാറിപ്പോയിട്ടുണ്ടല്ലോ. ജീവിയുടെ കല്യാണവും ഇക്കയുടെ ഗർഭധാരണവും കൂടി ഉമ്മയെയും തകർത്തു കളഞ്ഞിരിക്കുന്നു.

കുറേ നേരമങ്ങനെ നോക്കിയിരുന്ന ശേഷമാണ് ഉമ്മയുടെ ചുണ്ടുകൾ മന്ത്രിക്കുന്നത് കേട്ടത്: ‘അൽഹംദുലില്ലാഹ്!’ അപ്പോഴാണോർമ്മ വന്നത്, ഞാനിതുവരെ ഇക്കാര്യത്തിൽ ഒരു ‘അൽഹംദുലില്ലാഹ്’ പറഞ്ഞില്ലല്ലോ. അല്ലാഹുവിന്റെ ഔദാര്യമല്ലേ കനിഞ്ഞിരങ്ങിയിരിക്കുന്നത്. തരുന്നതും എടുക്കുന്നതുമെല്ലാം അവൻ തന്നെ! എത്രകാലമായി മനസ്സിൽ കൊതിയുമായി നടക്കുന്നു. എന്നിട്ടില്ലാത്ത ലഭിച്ചപ്പോൾ, തന്ന നാമനെ ഓർത്തില്ലല്ലോ. നന്ദി വാക്കു പുറത്തുവന്നില്ലല്ലോ! സ്വയം കുറ്റപ്പെടുത്തിക്കൊണ്ട് അല്ലാഹുവിനെ ഏറെ സ്തുതിച്ചുകൊണ്ടിരുന്നു.

അതിനിടെ ഉമ്മ എഴുന്നേറ്റ് കൈ കഴുകി വന്ന് അണച്ചുകൂട്ടി ഒരു ഉമ്മ തന്നപ്പോൾ ഹർഷപൂർവ്വമായി. ഈ ഉമ്മയുടെ ഒരാലിംഗനം കിട്ടിയിട്ടും ആ മുഖത്ത് പ്രകാശം കണ്ടിട്ടും നാളുകളെത്രയോ ആയല്ലോ.

‘നെന്റെ ഉമ്മയെയും വാപ്പയെയും വിവരമറിയിക്കേണ്ടേ?’ അങ്ങോട്ട് പോകാൻ അനുവാദം ചോദിക്കുന്നതിനു മുമ്പു തന്നെ ഉമ്മ ചോദിക്കുന്നു.

‘ഇന്നു തന്നെ പൊയ്ക്കോ. രണ്ടീസം കൂടിയിട്ട് ഇങ്ങു പോ

രി. ഉമ്മ നിർദ്ദേശിച്ചപ്പോൾ ആശാ സമായി. എത്രയോ നാളായല്ലോ ഉമ്മയെ കണ്ടിട്ട്! ബാപ്പ ഇടയ്ക്കിങ്ങോട്ട് വന്നിരുന്നു. ഉമ്മക്കങ്ങനെ വരാതെന്നും കഴിയില്ലല്ലോ. നടുവേദനയും മറ്റു പ്രയാസങ്ങളുമായിട്ട് എന്നും കഷ്ടപ്പാടിയാണ്. അങ്ങോട്ട് ചെന്നു സഹായിക്കണമെന്ന് ആഗ്രഹമുണ്ടെങ്കിലും നടക്കാറില്ല.

ഇവിടെ ദുഃഖത്തിലാണ്ടു കഴിയുന്ന ഉമ്മയെയും ഉപ്പയെയും വിട്ടുപോകാൻ പ്രയാസം. ഇവരെ നോക്കാനുള്ള ഉത്തരവാദിത്തം ഇക്ക എന്നെയേൽപ്പിച്ചു പോയതാണല്ലോ.

ചിലപ്പോൾ മനസ്സിൽ ചോദ്യമുയരാറുണ്ട്; ഏതുജയോടും ഉപ്പയോടുമാണ് വിവാഹിതയായ പെണ്ണിന് കൂടുതൽ കടപ്പാടേന്ന്. പെറ്റമ്മയോ ഭർത്താവിന്റെ ഉമ്മയോ കൂടുതൽ പരിചരണം അർഹിക്കുന്നതെന്ന്. അപ്പോഴൊക്കെ സമാധാനിക്കും; ഭർത്താവിനോടുള്ള കടപ്പാടാണല്ലോ വലുതെന്ന്. ആ കടപ്പാട് അദ്ദേഹത്തിന്റെ മാതാപിതാക്കളോടുമുണ്ടല്ലോ എന്ന്!

ഒരു ഉമ്മയാകാൻ പോകുന്നുവെന്ന വിചാരം മനസ്സിനെ കോരിത്തരിപ്പിക്കുന്നുണ്ട്. സ്വപ്നങ്ങളുടെ ചിറകുവിടർത്തിയിട്ടുണ്ട്. മോനോ മോളോ? ഇക്ക പറയാറുണ്ടായിരുന്നു: 'എല്ലാവർക്കും മോഹം മോൻ പിറക്കണമെന്നാണ്. എന്നാൽ എനിക്കിഷ്ടം ആദ്യം ഒരു മോൾ വരണമെന്നാണ്.'

'അതെന്താണിക്കാ അങ്ങനെ?'

'എന്താണെന്നറിയില്ല എന്റെ മോഹമങ്ങനെയാണ്. നെന്റെ മോഹമോ?'

'എന്റെ മോഹം ഒരു മോൻ വരണമെന്നാണ്' എന്നു പറയാൻ തോന്നിയെങ്കിലും പറഞ്ഞത്: 'ഇക്കയുടെ ആഗ്രഹം പോലെ' എന്നാണ്.

മോനായാലും മോളായാലും തരക്കേടില്ല. എല്ലാം പടച്ചവൻ തരുന്നതാണല്ലോ. അവൻ ചിലർക്ക് ആൺകുട്ടികളെ മാത്രം കൊടുക്കുന്നു; ചിലർക്കു പെൺകുട്ടികളെ മാത്രം. ചിലർക്ക് ആൺകുട്ടികളെയും പെൺകുട്ടികളെയും കൊടുക്കുന്നു. എല്ലാം അവന്റെ നിശ്ചയം. ഇരുകൈകൾ നീട്ടി സന്തോഷത്തോടെ സ്വീകരിക്കുന്നതാണല്ലോ അടിയാറുകൾക്കു നല്ലത്.

വിട്ടിലേക്കുള്ള നടത്തത്തിനിടയിൽ ചിന്തകളിങ്ങനെ കാടുകയറുകയായിരുന്നു. നടന്നുനടന്ന് അങ്ങാടിയും കടന്ന് ഇടവഴിയ്ക്കു കടന്നതേയുള്ളൂ; ഓടി വന്നല്ലോ അനിയനും അനിയത്തിയും. 'ഇത്താ... ഇത്താ... ഇത്ത വന്നല്ലോ' എന്ന ആർപ്പുവിളിയുമായാണോട്ടം. എന്തൊരു സന്തോഷമാണവർക്ക്! എല്ലാ വിഷമങ്ങളും മറപ്പിക്കുന്നു ഇത്തരം സന്തോഷങ്ങൾ!



ചിലപ്പോൾ മനസ്സിൽ ചോദ്യമുയരാറുണ്ട്; ഏതുജയോടും ഉപ്പയോടുമാണ് വിവാഹിതയായ പെണ്ണിന് കൂടുതൽ കടപ്പാടേന്ന്. പെറ്റമ്മയോ ഭർത്താവിന്റെ ഉമ്മയോ കൂടുതൽ പരിചരണം അർഹിക്കുന്നതെന്ന്. അപ്പോഴൊക്കെ സമാധാനിക്കും; ഭർത്താവിനോടുള്ള കടപ്പാടാണല്ലോ വലുതെന്ന്. ആ കടപ്പാട് അദ്ദേഹത്തിന്റെ മാതാപിതാക്കളോടുമുണ്ടല്ലോ എന്ന്!

കുട്ടികളുടെ ബഹളം കേട്ടിട്ടും ഉമ്മയെന്തേ പുറത്തേക്കൊന്നും വരാത്തത്? ചോദിച്ചപ്പോഴാണ് അനിയത്തി പറഞ്ഞത്: 'ഉമ്മാക്ക് വേദനയാ. കിടക്കാ...'.

പടികൾ കയറി അകത്തേക്കോടി. ഇരുട്ടു പരന്ന മുറിയിൽ നിന്ന് തൈലത്തിന്റെ മണം. വേദന അസഹ്യമാകുമ്പോൾ കിട്ടുന്ന തൊക്കെ പുരട്ടി നോക്കും. ഇത്തിരി സമാധാനം കിട്ടിയെങ്കിലെന്ന ആഗ്രഹത്തോടെ.

'ഉമ്മാ... ഉമ്മാ.. ഉമ്മാക്ക് വയ്യേ?'

'വേദനകൊണ്ട് അനങ്ങാൻ പറ്റണില്ല മോളേ...' ഞരങ്ങിക്കൊണ്ടുള്ള ഉമ്മയുടെ സ്വരം മനസ്സിൽ മുറിച്ചൊഴുകൽ തീർത്തു. ആവേശമെല്ലാം കെട്ടടങ്ങിപ്പോയി.

'എന്നിട്ട് ഉമ്മയെന്താ എന്നെ വിവരമറിയിക്കാത്തേ?'

'അന്റെ വിഷമം എനിക്കറിഞ്ഞുടേ മോളേ? അവിടേണ്ടല്ലോ കഷ്ടപ്പെടുന്ന രണ്ടാളുകളേ. അവരെ നിന്നെ ഏൽപ്പിച്ചല്ലേ ഓൻ പോയത്?'

'എന്നാലും വിവരമറിയിക്കാതിരുന്ന.' പരിഭവം പ്രകടമാക്കി. ഉമ്മയുടെ പുറത്ത് ഉഴിഞ്ഞുകൊടുത്തുകൊണ്ട് ഏറെ നേരമിരുന്നു. അതിനിടയിൽ മെല്ലെ പറഞ്ഞൊപ്പിച്ചു: 'ഉമ്മാ... നിക്ക് വിശേഷണ്ട്.'

അതുകേട്ട് വേദനകൾ മറന്ന് പെട്ടെന്നെഴുന്നേറ്റല്ലോ ഉമ്മ. എന്നിട്ട് വാരിപ്പണർന്ന് ഉമ്മ തന്നല്ലോ. സന്തോഷത്താൽ നിറഞ്ഞ കണ്ണു തുടച്ചുകൊണ്ട് ഉമ്മ പറയുന്നു: 'റസിയക്കൂട്ടേ, ഞാനെന്നും പടച്ചോനോട് ദുആർക്കായിരുന്നു. പടച്ചോൻ നമ്മളെ ദുആ സ്വീകരിച്ചല്ലോ അൽഹംദുലില്ലാഹ്!'

അന്നൊരു പെരുന്താൾ തന്നെയായിരുന്നവിടെ. ഉമ്മ പറഞ്ഞയച്ചിട്ട് ഉപ്പ നേരത്തെ വന്നു. ഗൗരവഭാവമൊക്കെ മാറ്റിവെച്ച് കഥകൾ പറഞ്ഞും ചിരിച്ചും ഒന്നിച്ചു ഭക്ഷണം കഴിച്ചു. ഉമ്മയുടെ വേദനയും കുറഞ്ഞു. അപ്പോൾ മനസ്സിലേക്ക് കടന്നുവന്നു; പണ്ടെന്നോ പഠിച്ച ഒരു വചനം. 'കൂടുമ്പോൾ ഇമ്പം കൂടുന്നതാണ് കൂടുംബം!'

(തുടരും)





എന്റെ കുടുംബത്തിന്
സുനത്ത്
എന്റെ കുട്ടികള്
കുസുമം



മാസിക
സുനത്ത്
കുസുമം
മാസിക

സംയുക്ത കാമ്പയിൻ

2025 ഡിസംബർ 1 - 15

പ്രിയപ്പെട്ട വായനക്കാരേ,

നാലര പതിറ്റാണ്ടായി മലയാള പ്രസിദ്ധീകരണ രംഗത്ത് പ്രകാശിച്ചു നിൽക്കുന്ന പ്രസിദ്ധീകരണമാണ് സുനത്ത് മാസിക. ലളിതഭാഷയിൽ ഗൗരവമേറിയ കാര്യങ്ങൾ ജനമനസ്സുകളിലെത്തിക്കുന്ന ദൗത്യമാണ് സുനത്ത് മാസിക നിർവഹിക്കുന്നത്. മതപരമായ വിഷയങ്ങളിലെ സംശയങ്ങൾക്കും അഭിപ്രായങ്ങൾക്കും തീർപ്പു കല്പിക്കുക, സമുദായത്തിൽ ആത്മീയത നിലനിർത്തുക, സന്തുഷ്ടമായ ഗാർഹികാന്തരീക്ഷം സൃഷ്ടിക്കുക തുടങ്ങിയ കാര്യങ്ങൾക്ക് നിരവധി പേർ സുനത്ത് മാസികയെ ആശ്രയിക്കുന്നു. ഭദ്രമായ കുടുംബം സാമൂഹിക കെട്ടുറപ്പിന്റെ അടിസ്ഥാന ഘടകമാണല്ലോ.

ഔപചാരിക മതവിദ്യാഭ്യാസം വളരെ തൃപ്തമായി ലഭിക്കുന്ന മുസ്ലിം ജനസാമാന്യത്തെ ലക്ഷ്യംവെച്ചാണ് സുനത്ത് മാസിക ഓരോ ലക്കവും പുറത്തിറങ്ങുന്നത്. കുടുംബ വായനക്കും മുഅല്ലിംകളുമായി ബന്ധപ്പെട്ട വിജ്ഞാനങ്ങൾക്കും പരിശീലനങ്ങൾക്കും അനുബന്ധ വിജ്ഞാനങ്ങൾക്കും മാസിക പ്രാമുഖ്യം നൽകുന്നു.

മുഅല്ലിംമാസിക എന്ന നിലയിൽ മുഅല്ലിംകൾ തന്നെയാണ് സുനത്തിന്റെ ശക്തിയും ജീവാനാഡിയും. മാസിക നിലനിർത്തുന്നതിൽ പ്രധാനപങ്കു വഹിക്കുന്നതും മുഅല്ലിംകൾ തന്നെ. ഉസ്താദുമാരുടെ ശ്രമഫലമായി എല്ലാ മദ്റസാപരിധിയിലും മാസിക സമയബന്ധിതമായി കറ്റമറ്റുരീതിയിൽ എത്തിക്കാൻ കഴിയുന്നുവെന്നത് സ്തുത്യർഹമാണ്.

ഭാവിയുടെ പ്രതീക്ഷകളാണ് നമ്മുടെ മക്കൾ. എ.ഐ സാങ്കേതിക സംവിധാനങ്ങളും ഇന്റർനെറ്റും ലഹരി വസ്തുക്കളും മയക്കത്തിന്റെ ലോകത്തേക്ക് കുട്ടികളെ കൂട്ടിക്കൊണ്ടുപോകുന്ന കൂട്ടുകെട്ടുകളും വർദ്ധിച്ച ഈ സാഹചര്യത്തിൽ നമ്മുടെ ഏറ്റവും വലിയ ആശങ്കയും മക്കളെച്ചൊല്ലിയാണ്. മക്കൾ നമ്മുടെ അവസരങ്ങളാണ്. അവർ നല്ലവരായി വളരാൻ മെച്ചപ്പെട്ട ഭക്ഷണവും പാർപ്പിടവും വിദ്യാഭ്യാസവും നാം നൽകി വരുന്നു. എന്നാൽ അവരിൽ ധാർമികചിന്തകളും സൽസ്വഭാവവും സംസ്കാരവും രൂപപ്പെടുത്തുന്നതിന് ആത്മീയമായ അറിവുകളും മഹാനാരുടെ ജീവിതപാഠങ്ങളും അവരിൽ സ്വാധീനം ചെലുത്തേണ്ടതുണ്ട്. കണ്ണിനു കളിർമയേകുന്ന ആത്മീയബോധമുള്ള മക്കളെയും കുടുംബത്തെയും സമൂഹത്തെയും വാർത്തെടുക്കാനും രാജ്യത്തിനുപകരിക്കുന്ന ഉത്തമപൗരരാക്കി അവരെ മാറ്റാനുമാവശ്യമായ വ്യത്യസ്ത പംക്തികളുൾപ്പെടുത്തി പ്രസിദ്ധീകരിക്കുന്ന ബാലമാസികയാണ് കുസുമം. മക്കളെ നേരിന്റെ വഴിയിൽ നടത്താൻ കസുമത്തിന് സാധിച്ചുവെന്നത് ചരിത്രസാക്ഷ്യമാണ്. അതിനിയും തുടരേണ്ടതുമാണ്.

'എന്റെ കുടുംബത്തിന് സുനത്ത്, എന്റെ കുട്ടിക്ക് കുസുമം' എന്ന പ്രമേയത്തിൽ 2025 ഡിസംബർ 01 മുതൽ 15 വരെ സുനത്ത്, കുസുമം മാസികകളുടെ പ്രചാരണ കാമ്പയിൻ നടക്കുകയാണല്ലോ. മാസികകളുടെ വരികാരായി നിങ്ങളും കാമ്പയിനിന്റെ ഭാഗമാകണമെന്ന് സവിനയം അഭ്യർത്ഥിക്കുന്നു.

സുലൈമാൻ സഖാഫി കുഞ്ഞുകുളം

(സെക്രട്ടറി, എസ്.ജെ.എം)

ലൈഫ്സ്റ്റൈൽ

സൈനുദ്ദീൻ ശാമിൽ ഇർഫാനി

ശുചിത്വം വിശ്വാസിയുടെ മുഖമുദ്ര

ശുചിത്വത്തിനു വലിയ പരിഗണന നൽകിയ മതമാണ് വിശുദ്ധ ഇസ്ലാം. ശരീരം, വസ്ത്രം, വീട്, പരിസരം, തൊഴിലിടം, പാഠശാല, വഴി, ജലാശയം, വിശ്രമയിടം, പരിസ്ഥിതി തുടങ്ങി എല്ലാറ്റിലും വൃത്തി കാത്തുസൂക്ഷിക്കണമെന്നാണ് മതനിലപാട്.

ശുചിത്വമെന്നത് ഒരലങ്കാര വാക്കല്ല. മുസ്ലിമിന്റെ മുഖമുദ്രയാണ്. ജീവിത സന്തോഷത്തിനും ആരോഗ്യത്തിനും അനിവാര്യമാണത്. പരിസരം വൃത്തികേടാകാതിരിക്കാനും വായുവും ജലവും മലിനമാകാതിരിക്കാനും രോഗാണുക്കൾ വ്യാപിക്കാതിരിക്കാനുമുള്ള മുൻകരുതലുകൾ നാം കൈക്കൊള്ളേണ്ടതുണ്ട്. പരിസര ശുചീകരണം കൊണ്ട് രോഗങ്ങളുടെ ഉറവിടം നശിപ്പിക്കാനും രോഗം മറ്റുള്ളവർക്കെത്തിക്കുന്ന ഇടനിലക്കാരനാവാനാതിരിക്കാനും നമുക്ക് സാധിക്കും.

വൃത്തിക്ക് കൂടുതൽ പ്രാധാന്യം നൽകിയ ഇസ്ലാം ശുചിത്വം ഒരു പുണ്യ കർമ്മമായാണ് കണക്കാക്കുന്നത്. നബി(സ) പറഞ്ഞു: 'നിശ്ചയം അല്ലാഹു പരിശുദ്ധനാണ്. അവൻ വൃത്തി ഇഷ്ടപ്പെടുന്നു. വീടുകളുടെ പരിസരങ്ങൾ നിങ്ങൾ വൃത്തിയായി സൂക്ഷിക്കുക.' (തുർമുദി) 'ആദം സന്തതികളേ, എല്ലാ ആരാധനാവേളകളിലും നിങ്ങൾ അലങ്കാരവസ്ത്രങ്ങൾ അണിയുക' എന്ന ചുരുങ്ങിയ പ്രഖ്യാപനം (അഅറാഫ്: 31) മനുഷ്യനെ ഏറ്റവും നല്ല രൂപത്തിൽ സൃഷ്ടിച്ച നാഥൻ ഭംഗിയും സൗന്ദര്യവും ഇഷ്ടമാണെന്നു സൂചിപ്പിക്കുന്നു.

സാമൂഹ്യജീവിതമായ മനുഷ്യൻ വ്യക്തിജീവിതത്തിലും കൂടുംബജീവിതത്തിലും

സാമൂഹ്യജീവിതത്തിലും വൃത്തി കാത്തുസൂക്ഷിക്കണമെന്നാണ് ഇസ്ലാമിക കർമ്മശാസ്ത്രവും പറയുന്നത്. അടിച്ചുവാരിയതിന്റെ അവശിഷ്ടം, ചിലന്തിവല തുടങ്ങിയവ വീട്ടിൽ അവശേഷിപ്പിക്കുന്നത് നല്ലതല്ലെന്ന് പണ്ഡിതർ രേഖപ്പെടുത്തിയിട്ടുണ്ട്. വസ്ത്രം വൃത്തിയായി സൂക്ഷിച്ചാൽ മനോവിഷമങ്ങൾ കുറയുമെന്നും സുഗന്ധം ഉപയോഗിച്ചാൽ ബുദ്ധി വർദ്ധിക്കുമെന്നും അഭിപ്രായമുണ്ട്.

വെള്ളിയാഴ്ച ദിവസം ജുമുഅക്ക് തയ്യാറാകുന്ന വിശ്വാസി പാലിക്കേണ്ട മര്യാദകളെക്കുറിച്ച് കർമ്മശാസ്ത്ര ഗന്ഥങ്ങളിൽ പറയുന്ന കാര്യങ്ങൾ ശ്രദ്ധേയമാണ്. വൃത്തിയായി കുളിക്കുക, നല്ല വസ്ത്രം ധരിക്കുക, സുഗന്ധം പുശുക്കുക, നഖം മുറിക്കുക തുടങ്ങിയവയെല്ലാം അവയിൽ പെട്ടതാണ്. ഇത് വിശദീകരിച്ച് ഇമാം ഇബ്നുഹജർ(റ) പറയുന്നു: 'ഇവ ജനങ്ങൾ ഒരുമിച്ചുകൂടുന്ന സ്ഥലങ്ങളിൽ പോകുമ്പോഴെല്ലാം പാലിക്കേണ്ടതാണ്. വെള്ളിയാഴ്ച ശക്തിയായ സുന്നത്തുണ്ടെന്നു മാത്രം.' (തുഹ്ഫ)

ഇസ്ലാം നൽകുന്ന വൃത്തിപാഠങ്ങൾ ഭക്ഷണമര്യാദകളിലും കാണാം. വലതു കൈകൊണ്ട് മാത്രമേ ഭക്ഷണം കഴിക്കാവൂ, ഭക്ഷണപദാർത്ഥങ്ങൾ അടച്ചു സൂക്ഷിക്കണം തുടങ്ങി നിരവധി നിർദ്ദേശങ്ങളുണ്ട്. ശുചിത്വം തന്നെയാണ് അവയുടെ ആകെത്തുക. 'തീർച്ചയായും അല്ലാഹു പശ്ചാ



ത്തപിക്കുന്നവരെ ഇഷ്ടപ്പെടുന്നു. ശുചിത്വം പാലിക്കുന്നവരെയും ഇഷ്ടപ്പെടുന്നു.' (അൽബഖറ :222)

ഏറ്റവും പ്രധാനപ്പെട്ട ആരാധനയായ നിസ്കാരത്തിന്റെ താക്കോലായി ഇസ്ലാം ശുദ്ധിയെ പരിഗണിച്ചു. മുസ്ലിമിന്റെ ശരീരവും വസ്ത്രവും നിസ്കരിക്കുന്ന സ്ഥലവും വൃത്തിയുള്ളതാകൽ നിസ്കാരം സ്വീകാര്യമാവുന്നതിന് നിബന്ധനയാണ്. 'സത്യവി


ശ്യാസികളേ, നിസ്കാരത്തിനൊരുങ്ങിയാൽ, നിങ്ങൾ മുഖങ്ങളും മുട്ടുവരെ രണ്ടു കൈകളും കഴുകുകയും നിങ്ങളുടെ തല തടവുകയും ഞെരിയാണി ഉൾപ്പെടെ രണ്ടു കാൽപാദങ്ങൾ കഴുകുകയും ചെയ്യുക. വലിയ അശുദ്ധി ബാധിച്ചവരാണെങ്കിൽ (കുളിച്ച്) ശുദ്ധിയാവുക.' (അൽമാഇദ:6) എന്ന വചനത്തിലൂടെ അല്ലാഹു വൃത്തിയുടെ അനിവാര്യതയാണ്

ബോധ്യപ്പെടുത്തുന്നത്. വുളുഅ് ചെയ്യുന്ന അവയവങ്ങളിൽ വെള്ളം ചേരുന്നതിനു തടസ്സമായ വല്ല വസ്തുക്കളുമുണ്ടെങ്കിൽ അത് ആദ്യം നീക്കിക്കളയണം, തിങ്ങിയ താടിരോമങ്ങളുടെ ഉൾഭാഗമടക്കം കഴുകണം, വിരലുകൾ വിടർത്തിക്കഴുകണം എന്നെല്ലാം നിർദ്ദേശമുണ്ട്.

ദന്തശുദ്ധീകരണം ഇസ്ലാമിൽ ഏറെ പ്രധാനമാണ്. നബി(സ) പറഞ്ഞതായി ആഇശ(റ) റിപ്പോർട്ട് ചെയ്യുന്നു: 'എന്റെ സമുദായത്തിന് പ്രയാസകരമാവില്ലെങ്കിൽ ഓരോ നിസ്കാരത്തിന്റെയും വുളുഇനു മുമ്പായി പല്ലു തേക്കാൻ ഞാൻ കൽപിക്കുമായിരുന്നു' (മാലിക്). ഓരോ നിസ്കാരത്തിനു വേണ്ടിയും വുളുഇന് മുമ്പും ഭക്ഷണത്തിനു മുമ്പും ശേഷവും വീട്ടിൽ പ്രവേശിക്കുമ്പോഴും ഉറങ്ങാൻ കിടക്കുമ്പോഴും രാത്രി നിസ്കാരത്തിന് എഴുന്നേൽക്കുമ്പോഴും ഉറക്കത്തിൽ നിന്ന് ഉണരുമ്പോഴും ദന്തശുദ്ധി വരുത്തണമെന്ന് ഇസ്ലാം ഉദ്ബോധിപ്പിക്കുന്നു. തിരുനബി(സ) വീട്ടിൽ പ്രവേശിച്ചാൽ ആദ്യം ചെയ്യുന്ന പ്രവർത്തനം ദന്തശുദ്ധീകരണമായിരുന്നുവെന്ന മഹതി ആഇശ(റ)യുടെ സാക്ഷ്യം ശുചിത്വത്തിന്റെ വിഷയത്തിൽ അവിടുന്ന് കാണിച്ച കണിശതയാണ് ബോധ്യപ്പെടുത്തുന്നത്. പല്ലു വൃത്തിയാക്കിയതിനു ശേഷമുള്ള നിസ്കാരത്തിന് വൃത്തിയാക്കാതെയുള്ള നിസ്കാരത്തെക്കാൾ എഴുപതിരട്ടി പ്രതിഫലം ലഭിക്കുമെന്ന് ഒരു ഹദീസിൽ കാണാം.

വസ്ത്രധാരണത്തിലും പ്രത്യേക നിർദ്ദേശമുണ്ട്. നല്ല വസ്ത്രം ധരിക്കാൻ നിർദ്ദേശിച്ചയിടങ്ങളിൽ ഉത്തമ വസ്ത്രം വെള്ളയാണെന്നും പറഞ്ഞിട്ടുണ്ട്. കാരണം, വൃത്തി പാലിക്കാൻ ഏറ്റവും അനുയോജ്യം വെള്ളവസ്ത്രമാണ്. ഒരിക്കൽ മുഷിഞ്ഞ വസ്ത്രം ധരിച്ച ഒരാളെ കണ്ടപ്പോൾ 'ഈ വ്യക്തിക്ക് വസ്ത്രം വൃത്തിയാക്കാൻ വെള്ളം ലഭിച്ചില്ലേ' എന്നായിരുന്നു തിരുദൂതരുടെ ചോദ്യം. മറ്റൊരിക്കൽ, മുടി അലക്ഷ്യമായി ചിതറിയിട്ടുണ്ടെന്ന ഒരു വ്യക്തിയെ കണ്ടപ്പോൾ

തിരുനബി(സ) വീട്ടിൽ പ്രവേശിച്ചാൽ ആദ്യം ചെയ്യുന്ന പ്രവർത്തനം ദന്തശുദ്ധീകരണമായിരുന്നുവെന്ന മഹതി ആഇശ(റ)യുടെ സാക്ഷ്യം ശുചിത്വത്തിന്റെ വിഷയത്തിൽ അവിടുന്ന് കാണിച്ച കണിശതയാണ് ബോധ്യപ്പെടുത്തുന്നത്. പല്ലു വൃത്തിയാക്കിയതിനു ശേഷമുള്ള നിസ്കാരത്തിന് വൃത്തിയാക്കാതെയുള്ള നിസ്കാരത്തെക്കാൾ എഴുപതിരട്ടി പ്രതിഫലം ലഭിക്കുമെന്ന് ഒരു ഹദീസിൽ കാണാം.



അബൂഹുറയ്റ(റ) നിവേദനം ചെയ്ത ഒരു ഹദീസിൽ ഇങ്ങനെ കാണാം: നബി(സ) പറഞ്ഞു: 'അഞ്ചു കാര്യങ്ങൾ ശുദ്ധപ്രകൃതിയിൽ പെട്ടതാണ്: ഗൃഹ്യരോമങ്ങൾ നീക്കം ചെയ്യൽ, ചേലാകർമ്മം ചെയ്യൽ, മീശവെട്ടൽ, കക്ഷം വൃത്തിയാക്കൽ, നഖം വെട്ടൽ എന്നിവയാണവ.' (ബുഖാരി: 6297, മുസ്ലിം: 257) നഖവും രോമങ്ങളും നീക്കണമെന്നും നീക്കം ചെയ്യുന്ന അത്തരം വസ്തുക്കൾ കൃഷിച്ചിടൽ സുന്നത്താണെന്നും പഠിപ്പിക്കുന്നതിലൂടെ പ്രകൃതിശുചിത്വം കൂടി ഇസ്ലാം ലക്ഷ്യമാക്കുന്നു.

‘ഇദ്ദേഹത്തിന് മുടിചീകാൻ ഒന്നും ലഭിച്ചില്ലേ’ എന്ന് നീരസം പ്രകടിപ്പിച്ചതായും കാണാം.

കക്ഷ ഗൃഹ്യരോമങ്ങൾ നീക്കം ചെയ്യലും വൃത്തിയുടെ ഭാഗം തന്നെ. നഖങ്ങൾ മുറിച്ച് വൃത്തിയായി സൂക്ഷിക്കേണ്ടതും അനിവാര്യമാണ്. അബൂഹുറയ്റ(റ) നിവേദനം ചെയ്ത ഒരു ഹദീസിൽ ഇങ്ങനെ കാണാം: നബി(സ) പറഞ്ഞു: ‘അഞ്ചു കാര്യങ്ങൾ ശുദ്ധപ്രകൃതിയിൽ പെട്ടതാണ്: ഗൃഹ്യരോമങ്ങൾ നീക്കം ചെയ്യൽ, ചേലാകർമ്മം ചെയ്യൽ, മീശവെട്ടൽ, കക്ഷം വൃത്തിയാക്കൽ, നഖം വെട്ടൽ എന്നിവയാണവ.’ (ബുഖാരി: 6297, മുസ്ലിം: 257) നഖവും രോമങ്ങളും നീക്കണമെന്നും നീക്കം ചെയ്യുന്ന അത്തരം വസ്തുക്കൾ കൃഷിച്ചിടൽ സുന്നത്താണെന്നും പഠിപ്പിക്കുന്നതിലൂടെ പ്രകൃതിശുചിത്വം കൂടി ഇസ്ലാം ലക്ഷ്യമാക്കുന്നു.

മലമുത്ര വിസർജനത്തിനു ശേഷം അവയവങ്ങൾ വൃത്തിയാക്കണമെന്നതും മതം കണിശമായി ആവശ്യപ്പെടുന്ന കാര്യമാണ്. മുത്രമൊഴിച്ച ശേഷം നന്നായി വൃത്തിയാക്കാതിരുന്നത് ഖബ്റിൽ ശിക്ഷിക്കപ്പെടുമെന്ന് നബി(സ) പഠിപ്പിച്ചിട്ടുണ്ട്. വിസർജ്യസ്ഥലത്തേക്കു പ്രവേശിക്കുമ്പോൾ ചെരുപ്പ് ധരിക്കുന്നതിന്റെയും ശൗച്യം ചെയ്യുന്നത് ഇടതുകൈ കൊണ്ടാകുന്നതിന്റെയുംമെല്ലാം താത്പര്യം വൃത്തി തന്നെ.

ശൗചാലയത്തിലും ചില

മര്യാദകൾ പാലിക്കാൻ തിരുനബി(സ) പഠിപ്പിച്ചിട്ടുണ്ട്. ചെരുപ്പ് ധരിച്ച് പ്രവേശിക്കുക, വിസർജനശേഷം വെള്ളമുപയോഗിച്ച് വൃത്തിയാക്കുക, ശേഷം കൈകൾ വൃത്തിയായി കഴുകുക തുടങ്ങിയവ അതിൽ പെട്ടതാണ്.

സമൂഹത്തിന് ബുദ്ധിമുട്ടുണ്ടാക്കുന്ന സർവ്വ പ്രവണതകളെയും നിരാകരിക്കാൻ ഇസ്ലാം കൽപ്പിക്കുന്നു. ‘അഭിശപ്തരായ രണ്ടു വിഭാഗങ്ങളിൽ നിന്ന് നിങ്ങൾ അകന്നു നിൽക്കുക’ എന്ന് തിരുനബി(സ) പറഞ്ഞപ്പോൾ അവർ ആരാണെന്ന് സ്വഹാബികൾ ചോദിച്ചു. തിരുനബി(സ)യുടെ മറുപടി ഇതായിരുന്നു: ‘ജനങ്ങൾ പെരുമാറുന്ന പൊതുവഴിയിലും തണലിടങ്ങളിലും മലമുത്രവിസർജനം നടത്തുന്നവർ.’

‘നിങ്ങൾ ഉറക്കത്തിൽ നിന്ന് എഴുന്നേറ്റാൽ വുള്ളുതുളള പാത്രത്തിൽ കൈയിടുന്നതിനു മുമ്പ് കൈകൾ മൂന്നുതവണ കഴുകുക. ഉറക്കത്തിൽ അവ എവിടെയൊക്കെ സഞ്ചരിച്ചുവെന്ന് നിങ്ങൾക്കറിയില്ലല്ലോ’ (ബുഖാരി: 162) എന്ന പ്രസ്താവന ശ്രദ്ധേയമാണ്. പകർച്ചവ്യാധികളിൽ നിന്ന് രക്ഷ നേടാൻ അടിസ്ഥാനപരമായി ഭിഷഗ്വരന്മാർ നിർദ്ദേശിക്കുന്ന പ്രധാന ശീലമാണിത്.

പൊതുസ്ഥലങ്ങളിൽ പ്ലാസ്റ്റിക് കൂട്ടും പാഴ്വസ്തുക്കളും ഭക്ഷണാവശിഷ്ടങ്ങളുമെല്ലാം കളയുന്നതും റോഡരികിൽ മാലിന്യങ്ങൾ തള്ളുന്നതും പൊതുവ

ഴികളും ജലാശയങ്ങളും മാലിന്യ നിക്ഷേപ കേന്ദ്രങ്ങളാക്കുന്നതും പാടില്ലാത്തതാണ്. തനിക്കും ചുറ്റുപാടിനും ദോഷകരമായ, ജനജീവിതം ദുസ്സഹമാക്കുന്ന, രോഗസംക്രമണത്തിനു കാരണമാകുന്ന ഒരു പ്രവൃത്തിയും വിശ്വാസികളിൽ നിന്നുണ്ടാവാൻ പാടില്ല. വഴിയിലെ മാലിന്യങ്ങൾ നീക്കുന്നത് ഈമാനിന്റെ ഭാഗമാണെന്നാണ് റസൂൽ(സ) പഠിപ്പിച്ചത്.

വിശ്വാസിയുടെ പുറം മാത്രമല്ല, അകവും വൃത്തിയുള്ളതാവണം. അകം വൃത്തിയാവുകയെന്നാൽ സത്യവിശ്വാസത്തിന്റെ പൂർണ്ണതയും തദടിസ്ഥാനത്തിലുള്ള പ്രവർത്തനങ്ങളും പ്രകടമാവലാണ്. വിശ്വാസത്തെ എത്ര കൃത്യതയോടെ സംരക്ഷിക്കുന്നുവോ അതിനനുസരിച്ച് മനഃശുദ്ധിയുടെ മാറ്റം വർധിക്കും. അപ്പോൾ ചിന്തിലും വിചാരത്തിലും വാക്കിലും പ്രവൃത്തിയിലും പരിശുദ്ധിയുടെ പരിമളമുണ്ടാകും.

ഇസ്ലാം ലക്ഷ്യമാക്കുന്ന വിശ്വാസ-കർമ്മ പരിശുദ്ധി പൂർണ്ണമായും പരിരക്ഷിക്കാൻ വിശ്വാസികൾ ബാധ്യസ്ഥരാണ്. വ്യക്തിത്വ വിശുദ്ധിയിലൂടെ മാത്രമേ ഇഹപരവിജയം നേടാൻ വിശ്വാസിക്കു സാധിക്കൂ. ശുദ്ധിയാണ് ഹൃദയത്തിന്റെ പ്രകൃതി. തിന്മകളാണ് ഹൃദയത്തെ രോഗബാധിതമാക്കുന്നത്. ഹൃദയത്തിന് രോഗം ബാധിച്ചാൽ അത് മൃതസമാനമാകും.

ശരീരത്തിനു ബാധിക്കുന്ന രോഗത്തെക്കാൾ അപകടകരമാണ് ഹൃദയത്തിനു ബാധിക്കുന്ന രോഗം. ശരീരത്തിന്റെ രോഗത്തിലൂടെ ഇഹലോകം നഷ്ടപ്പെടുമ്പോൾ ഹൃദയത്തിന്റെ രോഗത്തിലൂടെ പരലോകമാണ് നഷ്ടപ്പെടുന്നത്. അല്ലാഹു പറയുന്നു: ‘അവരുടെ മനസ്സുകളിൽ ഒരുതരം രോഗമുണ്ട്. അതു മൂലം അല്ലാഹു അവർക്ക് രോഗം വർധിപ്പിക്കുകയും ചെയ്തു. കളവ് പറഞ്ഞുകൊണ്ടിരുന്നതിന്റെ ഫലമായി വേദനയേറിയ ശിക്ഷയാണ് അവർക്കുണ്ടാവുക.’ (അൽബഖറ: 10)



ഹനഫി ഫിഖ്ഹ്

? ചോദ്യോത്തരം/ ഹനഫി

ഡോ. അബ്ദുൽ ഹകീമിൽ കനാഫലി

സ്ത്രീകളുടെ ഭൗറത്ത്

ചോദ്യം: സ്ത്രീകൾക്ക് ജുമുഅ നിർബന്ധമില്ലല്ലോ? എന്നാൽ പുരുഷന്മാർ ജുമുഅ നിസ്കരിച്ചതിനുശേഷമാണോ അതിനു മുമ്പാണോ സ്ത്രീകൾ ഉപാസന നിസ്കരിക്കേണ്ടത്?

സാജിദ ജമാൽ പള്ളിമുക്ക്

ഉത്തരം: വെള്ളിയാഴ്ച ഉപാസന നിസ്കാരത്തിന്റെ സമയം പ്രവേശിച്ചതു മുതൽ സ്ത്രീകൾക്ക് ഉപാസന നിസ്കരിക്കാവുന്നതാണ്. ജുമുഅ നിസ്കാരം കഴിയാൻ കാത്തിരിക്കേണ്ടതില്ല. (ഹാശിയത്തു തപഹ് ത്വാവീ, പേ. 338)

ചോദ്യം: സ്ത്രീകൾ ശരീരം മുഴുവൻ മറയ്ക്കുന്നതിനോടൊപ്പം മുഖവും മൂർക്കുകൾക്കും മറയ്ക്കൽ നിർബന്ധമുണ്ടോ?

മുനീറ വാഗ്മൺ

ഉത്തരം: അതേ. സ്ത്രീകളുടെ ശരീരം തലയുടെ ഉച്ചി മുതൽ കാൽപാദമടക്കം (സ്ത്രീകൾ മറയ്ക്കേണ്ടതും പുരുഷന്മാർ കാണാൻ പാടില്ലാത്തതുമായ) ഭൗറത്താണെന്നാണ് നിയമം. (അല്ലൂബാബ് പേ. 702) മഹ്റമല്ലാത്ത പുരുഷന്മാരുടെ സാന്നിധ്യത്തിൽ മുഖം തുറന്നിടുന്നത് സ്ത്രീകൾക്ക് വിലക്കപ്പെട്ടിട്ടുണ്ട്. (റദ്മുൽമുഹ്താർ 2/189)

മഹ്റമല്ലാത്ത പുരുഷന്മാരുടെ സാന്നിധ്യത്തിൽ സ്ത്രീകൾ മുഖം മറയ്ക്കണമെന്നു കൽപ്പനയുണ്ട്. അവർ പുറത്തിറങ്ങുമ്പോൾ ശരീരമാസകലം മറച്ച് ചാരിത്ര്യം പ്രകടിപ്പിക്കാനും കൽപ്പനയുണ്ട്. ദുരുദ്ദേശ്യപരമായ രീതിയിൽ ആഗ്രഹിക്കപ്പെടുന്നതിൽ നിന്നുള്ള സംരക്ഷണമായാണ്

ഇങ്ങനെ ചെയ്യേണ്ടത്. മുടുപടം മുഖത്ത് താഴ്ത്തിയിടണം എന്ന വിശുദ്ധവുർആൻ ആയത്ത് (33:59) ഇതിനു തെളിവാണ്. (അഹ്കാമുൽ ഖുർആൻ - ഇമാം ജസാസ 5/245)

ചോദ്യം: പുതിയ വീട് നിർമ്മാണത്തിനു ശേഷം വീട്ടിൽ കയറുന്നതിനു മുമ്പായി മുസ്ഹഫ്, അരി, ഉപ്പ് എന്നിവ ആദ്യം ആ വീട്ടിൽ കയറണമെന്ന് ചില മുതിർന്നവർ വാശി പിടിക്കാറുണ്ട്. അതുപോലെ വീടു നിർമ്മാണത്തിൽ കട്ടിള വെക്കുമ്പോൾ അതിനടിയിൽ ധാന്യങ്ങളോ സ്വർണ്ണം, വെള്ളി പോലുള്ള വസ്തുക്കളോ വെക്കുന്നതായും കാണുന്നു. ദീനിൽ ഇവയ്ക്കെല്ലാം വല്ല തെളിവുമുണ്ടോ? ഇങ്ങനെ ചെയ്യുന്നത് കുറ്റകരമാണോ?

ഹാജറ സഫ്വാൻ, കരുനാഗപ്പള്ളി, കമാലുദ്ദീൻ, കാലടി.

ഉത്തരം: ശുഭലക്ഷണങ്ങൾ നബി(സ) ഇഷ്ടപ്പെട്ടിരുന്നുവെന്ന് നിരവധി ഹദീസുകളിൽ സ്ഥിരപ്പെട്ടതാണ്. അവലക്ഷണങ്ങളുണ്ടായാൽ തുടർന്നുണ്ടാകാൻ സാധ്യതയുള്ള അനിഷ്ടകരമായ ഫലങ്ങളിൽ നിന്ന് കാവൽ ചോദിക്കാനുള്ള പ്രത്യേക ദുആകളും നബി(സ) പഠിപ്പിച്ചിട്ടുണ്ട്. പുതിയ വീടിനു തറക്കല്ലിടുമ്പോഴും കട്ടിള വെക്കുമ്പോഴും വീടു നിർമ്മാണം കഴിഞ്ഞ് ആദ്യമായി കയറുമ്പോഴും പിന്നീട് പാലു കാച്ചുമ്പോഴും നിലവിലുള്ള ഇത്തരം ആചാരങ്ങൾ മുസ്ഹഫിന്റെ മഹത്വവും പാല്, അരി

തുടങ്ങിയ പ്രസ്തുത വസ്തുക്കളെക്കുറിച്ച് ഹദീസുകളിൽ വന്ന മഹത്വവും പരിഗണിച്ചുകൊണ്ട് ഒരു ശുഭലക്ഷണമായി ചെയ്യുന്നതാണ്. വീട്ടിൽ വിശുദ്ധവുർആൻ പാരായണം നടക്കുക, ക്ഷേമവും ഐശ്വര്യവുമുണ്ടാവുക, ദാരിദ്ര്യം ഇല്ലാതിരിക്കുക തുടങ്ങിയ ഗുണങ്ങളാണ് പ്രസ്തുത പ്രവർത്തനങ്ങളിലൂടെ ലക്ഷ്യമാക്കുന്നത്. മുൻഗാമികളായ സജ്ജനങ്ങളിൽ ചിലരുടെ നിർദ്ദേശമനുസരിച്ചാണിത് നടന്നു വരുന്നത്.

ചോദ്യം: നിസ്കാരത്തിൽ ഫാതിഹ വാജിബും ഖിറാഅത്തും ഫർജ്ജുമാണല്ലോ? ഒരാൾ ഫർജ്ജ് നിസ്കാരത്തിന്റെ ആദ്യ രണ്ട് റക്അത്തുകളിൽ രണ്ടു ഫാതിഹ വീതം ഓതി. എന്നാൽ നിസ്കാരത്തിനു ഭാഗം വരാതെ ഫർജ്ജു വാജിബും കരസ്ഥമാകുമോ?

ഉത്തരം: നിസ്കാരത്തിൽ ഖിറാഅത്തും ഫർജ്ജുമാണെന്നതിന്റെ അർത്ഥം ഫർജ്ജ് വീടാൻ ഏതെങ്കിലും ഒരു സുറത്ത് ഓതിയാൽ മതിയെന്നും അതുകൊണ്ട് നിസ്കാരം സ്വഹീഹാകുമെന്നുമാണ്. ഫാതിഹ വാജിബാണെന്നതിന്റെ അർത്ഥം ഫർജ്ജായ ഖിറാഅത്തും ഫാതിഹ ഓതി നിർവഹിക്കുക എന്നതാണ്.

ഫാതിഹ ഓതിയ ഉടനെ അതിനോട് ചേർത്തുകൊണ്ട് ഒരു സുറത്ത് കൂടി ഓതുക എന്നത് മറ്റൊരു വാജിബാണ്. സുറത്ത് ഓതുന്നതിനുമുമ്പ് ഫാതിഹ ഓതുക എന്നതും വാജിബാണ്. വാജിബുകൾ ഒഴിവാക്കിയാലും നിസ്കാരം സ്വഹീഹാകുമെങ്കിലും കുറ്റക്കാരനാകുന്നതാണ്. ആദ്യത്തെ രണ്ട് റക്അത്തുകളിൽ ഫാതിഹ രണ്ടു തവണ ഓതിയാൽ ഫാതിഹയോടൊത്ത് ഉടനെ ഫാതിഹയല്ലാത്ത മറ്റൊരു സുറത്ത് ഓതുക എന്ന വാജിബ് നഷ്ടപ്പെടും. ആയതിനാൽ സഹ്വിന്റെ സൂജൂദ് ചെയ്യേണ്ടതാണ്.

(അൽബഹ്റുർറാഇഖ് 4/166, അൽജൗഹറത്തുനന്ധീറ 1/301)





അലി സഖാഫി പുൽപ്പറ്റ

ആത്മവിശുദ്ധിയുടെ സൂഫി സങ്കേതങ്ങൾ

സൂഫികൾക്ക് മുഴുവൻ സമയവും ആത്മശിക്ഷണത്തിലും ആരാധനകളിലും മുഴുകാനായി പ്രത്യേക സാവിധികൾ/ ഖാൻഖാഹുകൾ(മാങ്ങൾ) സജ്ജീകരിക്കാറുണ്ട്. സൂഫിഭാഷയിൽ അതിന് 'രിബാത്ത്' എന്നാണു പറയുക. അത്തരം സങ്കേതങ്ങളിൽ വസിക്കുന്ന ആശ്രമവാസികളാണ് 'അഹ്ലുറുബാത്ത്.'

ശത്രുക്കൾക്കെതിരെ ജാഗ്രതയോടെ കാവലിരിക്കുന്ന അശ്വസേനയെന്നാണ് ഭാഷാപരമായി 'അഹ്ലുറുബാത്ത്'നർത്ഥം. അല്ലാഹുവിനു വണങ്ങാനായി സ്വശരീരങ്ങളെ ബന്ധനസ്ഥരാക്കി മെരുക്കുകയും ദേഹേച്ഛകളെ വരിഞ്ഞു മുറുക്കി ജന്മശത്രുക്കളായ ഇബിലീസിയനെയും അനുയായികളെയും പ്രതിരോധിക്കുകയും ചെയ്യുന്ന ആത്മയോദ്ധാക്കളാണല്ലോ സൂഫികൾ.

'സത്യവിശ്വാസികളേ, നിങ്ങൾ ക്ഷമ പാലിക്കുക, ക്ഷമയിൽ അതിജീവിക്കുക, സമര സജ്ജരാവുക'(ആലുഇം റാൻ 200) എന്ന് വിശുദ്ധഖുർആൻ സത്യവിശ്വാസികളോട് ആഹ്വാനം ചെയ്യുന്നുണ്ട്.

ദാവുദുബ്നു സാലിഹ്(റ) റിപ്പോർട്ട് ചെയ്യുന്നു: 'സഹോദരപുത്രാ, ഈ വചനം ഏതു കാര്യത്തിൽ അവതരിച്ചതാണെന്ന് നിനക്കറിയാമോ' എന്ന് അബൂസലമ(റ) എന്നോട് ചോദിച്ചപ്പോൾ അറിയില്ലെന്ന് ഞാൻ പറഞ്ഞു. ഉടനെ അബൂസലമ(റ) വിശദീകരിച്ചു: 'സഹോദരപുത്രാ, തിരുദൂതരുടെ കാലത്ത് യുദ്ധത്തിനുവേണ്ടി കുതിരപ്പടയെ ഒരുക്കി നിർത്തുന്ന സമ്പ്രദായമുണ്ടായിരുന്നില്ല. പ്രത്യുത, ഒരു നിസ്കാരം കഴിഞ്ഞ് അടുത്ത നിസ്കാരത്തിനായുള്ള കാത്തിരിപ്പാണുദ്ദേശ്യം.' (ഹാകിം 2/301)

സ്വശരീരത്തോട് സമരം ചെയ്യാൻ സജ്ജമാകലാണ് ഉപര്യുക്ത സൂക്തത്തിൽ പരാമർശിച്ചു റുബ്ത്. പ്രസ്തുത

സങ്കേതത്തിൽ താമസിക്കുന്നവർ ആത്മസമരത്തിനൊരുങ്ങി നിൽക്കുന്നവരാണ്. 'അല്ലാഹുവിന്റെ മാർഗത്തിൽ സമരം ചെയ്യേണ്ട വിധത്തിൽ നിങ്ങൾ സമരം ചെയ്യുക'(അൽഹജ്ജ് 78) എന്ന ഖുർആൻ വാക്യത്തിന്റെ പ്രയോഗം കതാക്കളാണവർ.

സമരസജ്ജരാവുക എന്ന വാക്യത്തെ അബ്ദുല്ലാഹിബ്നു മുബാറക്(റ) ഇപ്രകാരം വിശദീകരിക്കുന്നു: "ദേഹത്തോടും ഇച്ഛയോടുമുള്ള ജിഹാദാണത്. അതാണു യഥാർത്ഥ ജിഹാദ്. അതായത് അൽജിഹാദുൽ അക്ബർ." (തഹ്സീറുൽബഗ്വി 5/402)

ആശ്രമവാസിയായ ഒരു സൂഫി വര്യൻ തന്നെ സൈന്യത്തിലേക്കു ക്ഷണിച്ച് കത്തെഴുതിയ സഹോദരനോടു പറഞ്ഞു: "സഹോദരാ, മുഴുവൻ ശത്രുക്കളും എന്റെ വീടിനുചുറ്റും തമ്പടിച്ചിരിക്കുകയാണ്. പുറത്തു കടക്കാനുള്ള വാതിലുകളെല്ലാം അടക്കപ്പെട്ടിരിക്കുന്നു."

സഹോദരൻ മറുകുറിപ്പെഴുതി: "സർവ്വ ജനങ്ങളും നിന്നെപ്പോലെ ആരാധനകളിൽ ചടഞ്ഞുകൂട്ടുന്ന പക്ഷം മുസ്ലിംകളുടെ പൊതു കാര്യങ്ങളെല്ലാം അവതാളത്തിലാകും. ശത്രുക്കൾ മേധാവിത്വം പുലർത്തും. അതിനാൽ സമരത്തിനു സജ്ജമായിരിക്കൽ അനുപേക്ഷണീയമാണ്."

സൂഫി വര്യൻ: "സഹോദരാ, എന്നെപ്പോലെ സകല വിശ്വാസികളും ആശ്രമങ്ങളിൽ ചടഞ്ഞുകൂടി നിസ്കാരപ്പടങ്ങളിൽ വെച്ച് 'അല്ലാഹു അക്ബർ' എന്നു മുഴക്കിയാൽ കോൺസ്റ്റാന്റിനോപ്പിളിലെ കോട്ടകളെല്ലാം തകർന്നു വീഴും."

പ്രപഞ്ചത്തിന്റെ സുസ്ഥിതിക്കും സുസ്ഥിരതയ്ക്കും ഇത്തരം സച്ചരിതരുടെ സാന്നിധ്യം അനിവാര്യമാണെന്നു കുറിക്കുന്ന ഹദീസുകൾ കാണാം. "അല്ലാഹുവിനെ ഭയന്നു കഴിയുന്ന യുവാക്കളും ആരാധനാ നിരതരായ വ്യഭന്ധന്മാരും മൂല കൂടിക്കുന്ന കുട്ടികളും മേഞ്ഞു നടക്കുന്ന മൃഗങ്ങളും ഇല്ലായിരുന്നുവെങ്കിൽ നിങ്ങളുടെ മേൽ ശിക്ഷ ഇറക്കപ്പെടുമായിരുന്നു." (ത്വബ്റാനി)

"നിശ്ചയം അല്ലാഹു ഒരു

ഉത്തമവിശ്വാസി മുഖേന അവന്റെ ചുറ്റുവട്ടത്തുള്ള നൂറു കുടുംബങ്ങളെ ആപത്തുകളിൽ നിന്നു തടുക്കും.” (തബ്റാനി)

“നിശ്ചയം അല്ലാഹു ഒരു പുണ്യപുരുഷന്റെ നന്മ നിമിത്തം അദ്ദേഹത്തിന്റെ സന്താനങ്ങളെയും വംശാവലിയെയും ചുറ്റുമുള്ള വീടുകളെയും സംസ്കരിക്കും. അദ്ദേഹം അവരിലുള്ളിടത്തോളം കാലം അവർ അല്ലാഹുവിന്റെ സംരക്ഷണത്തിലായിരിക്കും.” (നസാഇ 11866)

വിമലീകരിക്കപ്പെട്ട ഹൃദയങ്ങളിൽ നിന്ന് ഉദ്ദേശ്യശുദ്ധിയോടെ ഉയരുന്ന ഇലാഹി കീർത്തനങ്ങൾ ചുറ്റുമുള്ള ശത്രുവലയങ്ങളെ ഭേദിക്കാൻ പര്യാപ്തമാണ്. ആശ്രമവാസികൾ പൂർണ്ണമായും ചിട്ടകൾ പാലിച്ചു ജീവിക്കുന്ന വരാണെങ്കിൽ അവരുടെ വചനങ്ങൾക്ക് പ്രതിഫലനമുണ്ടാകും.

അവർ പരസ്പരം നല്ല നിലയിൽ പെരുമാറുകയും സുകൃതങ്ങൾ ചെയ്ത് മുഴുവൻ സമയവും പ്രയോജനപ്പെടുത്തുകയും സർകർമ്മങ്ങളെ നിഷ്ഫലമാക്കുന്ന കാര്യങ്ങൾ വരാതെ സൂക്ഷിക്കുകയും മനുശുദ്ധീരണത്തിന് ഊന്നൽ നൽകി വികാരവിചാരങ്ങളെ സംസ്കരിച്ചെടുക്കുകയും ചെയ്താൽ വിശ്വാസികൾക്ക് ക്ഷേമവും ഐശ്വര്യവും പ്രതാപവും തിരിച്ചുകിട്ടും, സംശയമില്ല.

സൃഷ്ടികളുമായുള്ള ഭൗതിക ബന്ധം വിച്ഛേദിക്കുക, സ്രഷ്ടാവിനോടു മാത്രം അടുപ്പം പുലർത്തുക, സർവ്വം അല്ലാഹുവിൽ ഭരമേൽപ്പിച്ച് സമ്പാദന മാർഗ്ഗങ്ങൾ ഉപേക്ഷിക്കുക, കാമ-ക്രോധ-മോഹാദികളിൽ നിന്നു ദേഹത്തെ സംരക്ഷിക്കുക, അഹോരാത്രം ആരാധനകളിൽ മുഴുകുക, ഔറാദുകൾ കണിശതയോടെ പതിവാക്കുക, നിസ്കാരങ്ങൾക്കു കാത്തിരിക്കുക, അല്ലാഹുവിനെ വിസ്മരിക്കുന്ന കാര്യങ്ങൾ വെടിയുക എന്നിവയാണ് ആശ്രമവാസി പാലിച്ചിരിക്കേണ്ട ഉപാധികൾ. എന്നാലേ അവർ യഥാർത്ഥ സമരഭടന്മാരാവുകയുള്ളൂ.

സംശുദ്ധിയുടെ പ്രതീകങ്ങളായ സ്വഹാബിവര്യന്മാരാണ് ആശ്രമവാസികളുടെ മാതൃകാ

ആശ്രമത്തിലെ അന്തേവാസികളായ സുഫികൾക്ക് ഒരേ മനസ്സും ഒരേ ലക്ഷ്യവുമായിരിക്കും. അവരുടെ അവസ്ഥാന്തരങ്ങളിൽ സാമ്യതയും ധാർമിക പൊരുത്തവുമുണ്ട്. അവർ ഒരുമിച്ചു താമസിക്കുന്നു, ഉണ്ണുന്നു, ഉറങ്ങുന്നു. പകയും വെറുപ്പും ഉപേക്ഷിച്ച് ഏകോദരസഹോദരന്മാരായി കഴിയുന്നു. വിദ്വേഷവും വൈരാഗ്യവുമെല്ലാം ഭൗതികപ്രേമത്തിന്റെ ഉപോൽപ്പന്നമാണല്ലോ. സകല തിന്മകളുടെയും പ്രഭവകേന്ദ്രവും അതാണ്.



പുരുഷന്മാർ. പള്ളിച്ചുരുവിനെ മാത്രം ആശ്രയിച്ചിരുന്ന അഹ്ലുസ്സുഹ്ഫയെ പോലെ സ്വന്തമായി വീടില്ലാത്തവരാണ്. ആരാധനാമാമാണ് അവരുടെ ഏക അഭയകേന്ദ്രം.

ആശ്രമത്തിലെ അന്തേവാസികളായ സുഫികൾക്ക് ഒരേ മനസ്സും ഒരേ ലക്ഷ്യവുമായിരിക്കും. അവരുടെ അവസ്ഥാന്തരങ്ങളിൽ

സാമ്യതയും ധാർമിക പൊരുത്തവുമുണ്ട്. അവർ ഒരുമിച്ചു താമസിക്കുന്നു, ഉണ്ണുന്നു, ഉറങ്ങുന്നു. പകയും വെറുപ്പും ഉപേക്ഷിച്ച് ഏകോദരസഹോദരന്മാരായി കഴിയുന്നു. വിദ്വേഷവും വൈരാഗ്യവുമെല്ലാം ഭൗതികപ്രേമത്തിന്റെ ഉപോൽപ്പന്നമാണല്ലോ. സകല തിന്മകളുടെയും പ്രഭവകേന്ദ്രവും അതാണ്. ലൗകിക പ്രണയത്തിൽ

ഏകാന്ത ജീവിതം ഇഷ്ടപ്പെടുന്നവരാണ് ഭൗതിക പരിത്യാഗികളായ ആബിദുകൾ. ജനങ്ങളുമായുള്ള സമ്പർക്കം ആപത്തുകൾ ക്ഷണിച്ചുവരുത്തുമെന്നും അനാവശ്യ കാര്യങ്ങളിൽ ഇടപെട്ട് സമയം പാഴാകാനിടയാക്കുമെന്നുമുള്ള ഭീതിയാണ് ഏകാന്ത ജീവിതത്തിലേക്ക് അവരെ നയിക്കുന്നത്. അറിവിന്റെ ബലവും ആത്മീയ സുസ്ഥിതിയും കൈവരിച്ച് സ്വയം നിയന്ത്രണവിധേയരായ സുഫികൾക്ക് ഈ ഭയമില്ല.

നിന്നു മോചനം നേടിയാൽ മനസ്സ് വിശാലമാകും.

ഏകാന്ത ജീവിതം ഇഷ്ടപ്പെടുന്നവരാണ് ഭൗതിക പരിത്യാഗികളായ ആബിദുകൾ. ജനങ്ങളുമായുള്ള സമ്പർക്കം ആപത്തുകൾ ക്ഷണിച്ചുവരുത്തുമെന്നും അനാവശ്യ കാര്യങ്ങളിൽ ഇടപെട്ട് സമയം പാഴാകാനിടയാക്കുമെന്നുമുള്ള ഭീതിയാണ് ഏകാന്ത ജീവിതത്തിലേക്ക് അവരെ നയിക്കുന്നത്. അറിവിന്റെ ബലവും ആത്മീയ സുസ്ഥിതിയും കൈവരിച്ച് സ്വയം നിയന്ത്രണവിധേയരായ സുഫികൾക്ക് ഈ ഭയമില്ല.

രിബാതിൽ വ്യഭന്ധാര്യം യുവാക്കളും സേവകരും (ഖാദിമുകൾ) ഖൽവത്തിൽ ഇരിക്കുന്നവരുമുണ്ടാകും. വാർദ്ധക്യത്തിലെത്തിയ സുഫീവര്യന്മാർക്ക് താമസിക്കാൻ ഏറ്റവും ഉചിതം ഇത്തരം സാവിധികളാണ്. ആവശ്യത്തിന് ഉറങ്ങാനും വിശ്രമിക്കാനും ശുശ്രൂഷകൾ ലഭിക്കാനും അതുപകരിക്കും. യുവാക്കൾക്കൊക്കെ സ്വച്ഛന്ദമായി വിഹരിക്കാനുള്ള മാർഗ്ഗങ്ങളടയും. മറ്റുള്ളവരുടെ കൺവട്ടത്തിൽ ജീവിക്കുന്നതിനാൽ തെറ്റുകൾ ചൂണ്ടിക്കാണിക്കപ്പെടുകയും അതുവഴി ആത്മപരിശോധന നടത്തി കൂടുതൽ വിമലീകരണത്തിന് അവസരമുണ്ടാവുകയും ചെയ്യും.

എന്നാൽ ആശ്രമജീവിതം വിനോദങ്ങളിലേക്കും അനാവശ്യ സംസാരങ്ങളിലേക്കും വഴിമാറുക

യും അതുവഴി സമയം പാഴാവുകയും ചെയ്യുന്ന പക്ഷം ഏകാന്തജീവിതം തിരഞ്ഞെടുക്കുന്നതാണ് യുവാക്കൾക്കുത്തമം. സുഫീസങ്കേതത്തിൽ പ്രായമുള്ള ലക്ഷണമൊത്ത അദ്ധ്യാത്മിക ഗുരുക്കന്മാരുണ്ടെങ്കിൽ അവർ യുവാക്കൾക്ക് പ്രത്യേക പരിഗണന നൽകുകയും അനാവശ്യ കാര്യങ്ങളിൽ മുഴുകുന്നതിൽ നിന്നും സ്വാർത്ഥതാല്പര്യങ്ങളിൽ നിന്നും അവരെ തടഞ്ഞു നിർത്തുകയും ചെയ്യും. രിബാതിലുള്ള, ഇരുത്തം വന്ന മശാഇഖുമാർ സ്വയം നിയന്ത്രണം പാലിക്കാനുള്ള മനക്കരുത്തും ജനങ്ങളെ നിയന്ത്രിക്കാനുള്ള ക്ഷമാശേഷിയും കൈവരിച്ചതിനാൽ അവർ മുഖേന മറ്റുള്ളവരുടെ ജീവിതം ക്രമീകരിക്കപ്പെടും.

സുഫീസരണിയിലേക്ക് പുതുതായി കടന്നുവരികയും ആശ്രമജീവിതം തിരഞ്ഞെടുക്കുകയും ചെയ്തവരാണ് ഖാദിമുകൾ. കർമ്മങ്ങളുടെ മാധുര്യം അവർ അനുഭവിച്ചിട്ടില്ല. ആത്മീയ അവസ്ഥാന്തരങ്ങളെക്കുറിച്ചുള്ള ബോധ്യമോ ബോധമോ അവർക്കില്ല. അതിനാൽ മശാഇഖുമാർ അവരെ സേവനത്തിനു നിയോഗിക്കുന്നു. ഖിദ്മത്താണ് ഇവരുടെ ഇബാദത്ത്. ഇബാദത്തുകളിൽ വ്യാപൃതരായ സഹോദരങ്ങളെ ഇവർ സഹായിക്കുന്നു. അല്ലാഹുവിന്റെ ഇഷ്ടദാസന്മാർക്ക് ആത്മാർത്ഥമായി സേവനം ചെയ്യുക വഴി ഇവരുടെ ഹൃദയങ്ങൾ

അല്ലാഹുവിൽ ആകൃഷ്ടമാകുന്നു. അതിന്റെ ഐശ്വര്യം അവരെ ആവരണം ചെയ്യുന്നു.

തിരുദൂതർ അരുളി: ‘സത്യവിശ്വാസികൾ സഹോദരങ്ങളാണ്. അവരന്യോന്യം ആവശ്യങ്ങൾ ഉന്നയിക്കുകയും നിറവേറ്റിക്കൊടുക്കുകയും ചെയ്യുന്നു. അതിനാൽ ഉയിർപ്പുനാളിൽ അവരുടെ ആവശ്യങ്ങൾ അല്ലാഹു നിറവേറ്റിക്കൊടുക്കും.’

ഹൃദയത്തെ നിർജീവമാക്കുന്ന അലസതയിൽ നിന്ന് ഈ ഖിദ്മത്ത് അവരെ സംരക്ഷിക്കുന്നു. സേവനമെന്നത് സുഫികളുടെ അടുക്കൽ സൽകർമ്മങ്ങളുടെ ഭാഗമാണ്. ആത്മീയ അഭ്യുന്നതി കൈവരിക്കാനുള്ള മാർഗ്ഗമാണത്. അതുവഴി ഖാദിമുകൾക്ക് ഉത്തമഗുണങ്ങളും ഉൽകൃഷ്ട അവസ്ഥാവിശേഷങ്ങളും സിദ്ധിക്കും. സ്വന്തം ഗണത്തിൽ പെടാത്തവരുടെ സേവനവും സമ്പർക്കവും സുഫികൾ ഇഷ്ടപ്പെടുകയില്ല. കാരണം സുഫികളുടെ സ്വഭാവങ്ങളും ചിട്ടകളുമായി പൊരുത്തപ്പെടാൻ അവർക്കു കഴിയില്ല. അനിഷ്ടത്തോടെയുള്ള സേവനം ഖാദിമുകൾക്ക് വിപത്തായി പരിണമിക്കും. മറ്റുള്ളവർക്ക് ദോഷകരമായി ബാധിക്കുന്ന ഒന്നും സന്മനസ്കരായ സുഫികൾ ആഗ്രഹിക്കുകയില്ല.

സുഫീത്വരീഖത്തിന്റെ പ്രാരംഭദശയിൽ പ്രവേശിച്ച യുവാവ് ആരാധനകളിൽ വ്യാപൃതരായ, അല്ലാഹുവിന്റെ ഇഷ്ടദാസന്മാർക്കു സേവനം ചെയ്യുന്ന പക്ഷം അവരുടെ പ്രതിഫലത്തിൽ പങ്കാളികളാകും; അവരതിനു യോഗ്യരായിട്ടില്ലെങ്കിൽ പോലും. സജ്ജനങ്ങൾക്ക് സേവനം ചെയ്യുന്നത് അല്ലാഹുവിനോടുള്ള സ്നേഹത്തിന്റെ അടയാളമാണ്.

“വല്ലവനും സർവ്വബന്ധങ്ങളും വിച്ഛേദിച്ച് അല്ലാഹുവിലേക്ക് ഇറങ്ങിയാൽ അവന്റെ ചെലവുകൾക്ക് അല്ലാഹു വി. താൻ വിചാരിക്കാത്ത വിധത്തിൽ അല്ലാഹു അവനു നൽകും. ആരെങ്കിലും ദുനിയായിനെ ആശ്രയിച്ചാൽ അവന്റെ കാര്യം അല്ലാഹു ദുനിയായിനെ ഏൽപ്പിക്കും.” (ബൈഹഖി 1044)



അറബിഭാഷയുടെ പേരും പെരുമയും

ആശയവിനിമയത്തിന് അനിവാര്യഘടകമാണ് ഭാഷകൾ. ലോകത്ത് ലക്ഷക്കണക്കിന് ഭാഷകളുണ്ട്. ഐക്യരാഷ്ട്രസഭയുടെ ആറ് ഔദ്യോഗിക ഭാഷകളിലൊന്നാണ് അറബി. സവിശേഷതകളേറിയ ഭാഷയാണിത്. നൂറ്റാണ്ടുകൾക്കു മുമ്പുതന്നെ അറബിഭാഷ ലോകത്തിന്റെ വിവിധഭാഗങ്ങളിൽ വിനിയോഗിച്ചുവെച്ചിരുന്നു. സെമിറ്റിക് ഭാഷയിലേക്കാണ് അറബിഭാഷയുടെ വേരുകൾ ചെന്നെത്തുന്നത്. സെമിറ്റിക് ഭാഷകളിൽ ഇന്നും സജീവമായി നിലനിൽക്കുന്ന ഭാഷ കൂടിയാണ് അറബി. വളർച്ചയിലും വ്യാപനത്തിലും അറബിഭാഷക്ക് വലിയ മുന്നേറ്റമുണ്ടായി.

സ്ഫുടമായ വാക്കുകളും സുഗ്രാഹ്യമായ പദങ്ങളും അത്യാകർഷകമായ ശൈലിയും ലാളിത്യവും അറബിഭാഷയെ മനോഹരമാക്കുന്നു. ആയിരക്കണക്കിന് വർഷങ്ങളായി അനേകം നാഗരികതകളിലൂടെ കടന്നുവന്നിട്ടും അറബിഭാഷയുടെ മൗലികതക്കോ തനിമക്കോ ഒരു പോരലുമേറ്റിട്ടില്ലെന്നത് വിസ്മയകരമാണ്. അനേകായിരം ശാസ്ത്ര-സാങ്കേതിക-വൈജ്ഞാനിക ഗ്രന്ഥങ്ങൾ ലോകത്തിനു സമ്മാനിച്ച ഭാഷയെന്ന സവിശേഷതയും അറബിഭാഷക്കുണ്ട്. അല്ലാഹുവിന്റെ കലാമായ ഖുർആൻ അവതരിച്ചത് അറബിഭാഷയിലാണല്ലോ. സാഹിത്യത്തിൽ നിപുണരായിരുന്ന അറബ്



സമൂഹത്തിലേക്കാണ് വിസ്മയഗ്രന്ഥമായി ഖുർആൻ അവതരിച്ചത്. ഖുർആനിന്റെ സാഹിത്യഭംഗിയും ഉള്ളടക്കവും പൂർവ്വകാല സാഹിത്യരചനകളെയെല്ലാം നിഷ്പ്രഭമാക്കുകയാണുണ്ടായത്. തിരുദൂതരുടെ ഹദീസുകളും അറബിഭാഷയുടെ വ്യാപനത്തിന് മാറ്റുകൂട്ടി. ചുരുങ്ങിയ പദങ്ങളിൽ ധാരാളം ആശയങ്ങൾ ഉൾക്കൊള്ളിച്ചുകൊണ്ടുള്ള വിശിഷ്ടഘടനയാണ് അറബിഭാഷയുടേത്. പര്യായപദങ്ങളും എതിർലിംഗപദങ്ങളും അറബിഭാഷയിൽ ധാരാളം കാണാം.

1973 ഡിസംബർ 18നാണ് ഐക്യരാഷ്ട്രസഭ അറബിഭാഷയെ ഔദ്യോഗിക ഭാഷയായി പ്രഖ്യാപിച്ചത്. അതുകൊണ്ടാണ് ഡിസംബർ 18 അന്താരാഷ്ട്ര അറബിഭാഷാ ദിനമായി ആചരിക്കു

ന്നത്. മാതൃഭാഷയല്ലാതെ തന്നെ അറബിഭാഷ സംസാരിക്കുന്നവർ നിരവധിയുണ്ട്. കേരളവും അറബിഭാഷയും തമ്മിൽ സുദൃഢമായ ബന്ധമുണ്ട്. മലബാറും അറബികളും തമ്മിൽ നൂറ്റാണ്ടുകൾ നീണ്ട വ്യാപാരബന്ധമുണ്ടായിരുന്നല്ലോ. പിന്നീട് ഇസ്ലാമിക പ്രബോധനാർത്ഥം വന്ന മാലികുബ്നു ദീനാറിന്റെയും സംഘത്തിന്റെയും സ്വാധീനവും കേരളത്തിൽ അറബിഭാഷയുടെ വളർച്ചക്ക് സഹായകമായി. ഇസ്ലാം കേരളത്തിൽ വ്യാപിച്ചതോടെ അറബിഭാഷയും മലയാളമണ്ണിൽ വേരുപടർത്തി.

ഇസ്ലാമിന്റെ അടിസ്ഥാനകാര്യങ്ങൾപോലും അറബിയിലാണെന്നത് അറബിഭാഷാ പഠനത്തിന്റെ പ്രാധാന്യം വർദ്ധിപ്പിച്ചു. മതപരമായി അറബിഭാഷാ പഠനം സൂക്യതമായും കണക്കാക്കപ്പെടുന്നു. തിരുനബി(സ) പറഞ്ഞു: 'നിങ്ങൾ അറബിഭാഷയെ സ്നേഹിക്കുക. ഞാൻ അറബിയാണ്, ഖുർആനിന്റെ ഭാഷ അറബിയാണ്, സ്വർഗ്ഗവാസികളുടെ ഭാഷയും അറബിയാണ്.'

കേരള മണ്ണിൽ അറബിഭാഷ പ്രചരിപ്പിക്കുന്നതിൽ മഖ്ദൂം കുടുംബം നിർണായക പങ്കു വഹിച്ചു. തുഹ്ഫതുൽ മുജാഹിദീൻ, അദ്കിയാഅ്, ഫത്ഹുൽമുഹൂന് തുടങ്ങിയ അമൂല്യമായ നിരവധി അറബിരചനകൾ മഖ്ദൂമുമാർ നിർവഹിച്ചിട്ടുണ്ട്.

അലി(റ)വിന്റെ മകൻ ഹസൻ(റ) മദീനയിൽ ഭരണാധികാരിയായിരിക്കെ വിശ്വാസികൾ ഖുർആൻ പാരായണത്തിൽ തെറ്റുകൾ വരുത്തുന്നത് ശ്രദ്ധയിൽപ്പെട്ടു. അലി(റ)വിന്റെ ശിഷ്യനായിരുന്ന അബൂൽഅസ് വദുദ്ദുവലി(റ)വിനോട് ഹസൻ(റ) പറഞ്ഞു: 'നിങ്ങൾ എന്റെ വന്ദ്യപിതാവിൽ നിന്ന് ധാരാളം പഠിച്ചുവരണമല്ലോ. നിങ്ങൾ അറബിഭാഷയുടെ വ്യാകരണം ക്രോഡീകരിക്കണം.' അറബിസാഹിത്യം വിശാലമായ പഠനമേഖലയാണ്. ഇന്നും അനേകം സാഹിത്യരചനകളും ഗവേഷണങ്ങളും അറബിഭാഷയിൽ നടന്നുകൊണ്ടിരിക്കുന്നു.





കൈകെ ഉസ്താദ്, സൗമ്യനായി ജീവിച്ച പണ്ഡിതൻ



സമസ്ത കേരള ജംഇയ്യത്തുൽ ഉലമയുടെ കേന്ദ്ര മുശാവറ അംഗമായും സുന്നി സംഘടനാ തലങ്ങളിൽ വിവിധ പദവികൾ വഹിച്ചും സജീവമായിരിക്കെയാണ് അഭിവന്ദ്യരായ

കെ കെ ഉസ്താദ് നമ്മോട് വിട പറഞ്ഞത്. സമസ്ത കേരള ജംഇയ്യത്തുൽ ഉലമ പുനഃസംഘടിപ്പിക്കപ്പെട്ട 1989 കാലഘട്ടങ്ങളിൽ ബഹുമാനപ്പെട്ട സുൽത്താനുൽ ഉലമയടക്കമുള്ള പണ്ഡിതരെ

പിന്തുടരുകയും പ്രസ്ഥാനത്തിനുവേണ്ടി അഹോരാത്രം സേവനമനുഷ്ഠിക്കുകയും ചെയ്ത നേതാക്കളിൽ ഒരാളായിരുന്നു ബഹുമാനപ്പെട്ട കട്ടിപ്പാറ കെ കെ അഹ്മദ്കുട്ടി മുസ്ലിയാർ.

പാണ്ടിത്യം, പെരുമാറ്റത്തിലെ ലാളിത്യം, പൊതുജനങ്ങളുമായി ഇടപെടുന്നതിലുള്ള സവിശേഷമായ കഴിവ്, ശിഷ്യന്മാരോടും നാട്ടുകാരോടുമെല്ലാം ഇടപഴകുന്നതിലെ സൗമ്യത, സങ്കീർണ്ണമായ പ്രശ്നങ്ങളിൽ തീർപ്പു കൽപ്പിക്കാനും സമവായമുണ്ടാക്കാനുമുള്ള വൈദഗ്ദ്ധ്യം തുടങ്ങിയ സവിശേഷ ഗുണങ്ങളാൽ ശ്രദ്ധേയനായിരുന്നു ഉസ്താദ്.

വിവാഹമോചനകേസുകൾ, കുടുംബപ്രശ്നങ്ങൾ തുടങ്ങി നാട്ടിൽ സാധാരണയുണ്ടാകാറുള്ള തർക്കങ്ങളിൽ തീർപ്പു കൽപ്പിക്കാൻ ഉസ്താദിനു സാധിച്ചിരുന്നു. ഇരുകക്ഷികളും പറയുന്നത് ശ്രദ്ധയോടെയും ക്ഷമയോടെയും കേൾക്കുകയും പ്രശ്നത്തിന്റെ മർമം മനസ്സിലാക്കി ശരിയായ നിലപാട് അവരെ ബോധ്യപ്പെടുത്തുകയും ചെയ്യുന്ന ശൈലിയായിരുന്നു ഉസാതാദിന്റേത്.

സൽകാരപ്രിയനായിരുന്നു ഉസാതാദ്. വീട്ടിൽ വരുന്നവരെയും അങ്ങാടിയിൽ കാണുന്നവരെയുമെല്ലാം സൽക്കരിച്ചുവിടുക എന്നത് ഏറ്റവും വലിയ സന്തോഷങ്ങളിലൊന്നായി ഉസാതാദ് കണ്ടു. എല്ലാവരെയും സ്നേഹിക്കാനും ബഹുമാനിക്കാനും വലിയവരെ ആദരിക്കാനും ചെറിയവരോട് കരുണകാണിക്കാനുമുള്ള നബി(സ)യുടെ നിർദ്ദേശം അക്ഷരംപ്രതി ജീവിതത്തിൽ പകർത്തുന്നതിൽ ഉസ്താദ് വിജയിച്ചു.

രുപീകൃതകാലം മുതൽ അദ്ദേഹം സുന്നി ജംഇയ്യത്തുൽ മുഅല്ലിമീന്റെ നേതൃസ്ഥാനത്തുണ്ട്. പ്രസിഡന്റായിരുന്ന അണ്ടോണ ഉസ്താദിന്റെ വിധേയാഗാനന്തരം സയ്യിദ് അലി ബാഹഫി തങ്ങളെ പ്രസിഡന്റായി തിരഞ്ഞെടുക്കുന്നതുവരെയുള്ള ആറുമാസക്കാലം സുന്നി ജംഇയ്യത്തുൽ മുഅല്ലിമീൻ ആക്ടിംഗ് പ്രസിഡന്റായിരുന്നത് കെ കെ ഉസ്താദായിരുന്നു. സുന്നി ജംഇയ്യത്തുൽ മുഅല്ലി

മീൻ സെക്രട്ടറി എന്ന നിലയിലും എസ് എം എയുടെ സംസ്ഥാന സെക്രട്ടറി എന്ന നിലയിലും പല യാത്രകളിലും പരിപാടികളും ഉസ്താദിന്റെ കൂടെ പങ്കെടുക്കാൻ അവസരം ലഭിച്ചിട്ടുണ്ട്. അപ്പോഴെല്ലാം ഒരു നല്ല സഹയാത്രികനായും നേതാവായും നല്ല രക്ഷിതാവായും ഉസ്താദിനെ അനുഭവിക്കാൻ കഴിഞ്ഞിട്ടുണ്ട്.

മർകസിന്റെ പ്രവർത്തനങ്ങളിലൊക്കെ ആദ്യഘട്ടം മുതൽ എ പി ഉസ്താദിന്റെ കൂടെ നിന്ന കെ കെ ഉസ്താദ് സ്ഥാപനസംബന്ധമായ പ്രശ്നങ്ങളിലെല്ലാം ഇടപെടാനും ഉചിതമായ പരിഹാരം കാണാനും മുൻനിരയിലുണ്ടായിരുന്നു.

വ്യക്തിജീവിതത്തിൽ പല പ്രശ്നങ്ങളും അഭിമുഖീകരിക്കുമ്പോഴും ആരോടും ഉസ്താദ് പരിവേഷം പരാതിയോ പറഞ്ഞിരുന്നില്ല. മറ്റുള്ളവർ തനിക്കുവേണ്ടി സേവനം ചെയ്യാൻ അവസരം ലഭിക്കാത്തവിധം സ്വന്തം കാര്യങ്ങളെല്ലാം ഒറ്റയ്ക്ക് തന്നെ ചെയ്യുന്ന രീതിയായിരുന്നു ഉസ്താദിന്റേത്. ഉസ്താദിലുണ്ടായിരുന്ന അസാമാന്യമായ നേതൃഗുണങ്ങളെല്ലാം അഹ്ലുസ്സുന്നയുടെ സംഘടനാപ്രവർത്തന രംഗത്ത് വള

മുഅല്ലിം ക്ഷേമനിധിയിലെ അപേക്ഷകളിൽ ക്യാൻസർ, കിഡ്നി പ്രശ്നങ്ങൾ, കരൾ രോഗങ്ങൾ തുടങ്ങിയ ഗൗരവമേറിയ അസുഖങ്ങൾ കാണുമ്പോൾ 'അവർക്കങ്ങനെയൊരു പരീക്ഷണം വന്നു പോയല്ലോ' എന്ന് സങ്കടപ്പെടുകയും അവർക്കുവേണ്ടി പ്രാർത്ഥിക്കുകയും പരമാവധി സഹായനം അനുവദിക്കാൻ താല്പര്യപൂർവ്വം അഭ്യർത്ഥിക്കുകയും ചെയ്യുകയെന്നത് കെ കെ ഉസ്താദിന്റെ പതിവായിരുന്നു.

രെയധികം ഉപകാരപ്പെട്ടിട്ടുണ്ട്. മുഅല്ലിം ക്ഷേമനിധിയിലെ അപേക്ഷകളിൽ ക്യാൻസർ, കിഡ്നി പ്രശ്നങ്ങൾ, കരൾ രോഗങ്ങൾ തുടങ്ങിയ ഗൗരവമേറിയ അസുഖങ്ങൾ കാണുമ്പോൾ 'അവർക്കങ്ങനെയൊരു പരീക്ഷണം വന്നു പോയല്ലോ' എന്ന് സങ്കടപ്പെടുകയും അവർക്കുവേണ്ടി പ്രാർത്ഥിക്കുകയും പരമാവധി സഹായനം അനുവദിക്കാൻ താല്പര്യപൂർവ്വം അഭ്യർത്ഥിക്കുകയും ചെയ്യുകയെന്നത് കെ കെ

ഉസ്താദിന്റെ പതിവായിരുന്നു. സമൂഹത്തിലെ പാവങ്ങളെയും അശരണരെയും, വിശേഷിച്ച് വൈജ്ഞാനിക സേവന രംഗത്തുള്ളവരെയും സഹായിക്കാനും അവർക്ക് ആവശ്യമായ സഹകരണങ്ങൾ ഉറപ്പുവരുത്താനും ഉസ്താദ് ഏറെ താല്പര്യം കാണിച്ചിരുന്നു.

ഉസ്താദിനോടൊപ്പം സ്വർഗീയരാമത്തിൽ ഒരുമിക്കാൻ അല്ലാഹു നമുക്ക് ഉതവി നൽകി അനുഗ്രഹിക്കട്ടെ, ആമീൻ. 

 വാർത്തകൾ

മദ്റസകൾ സ്നേഹം വളർത്തി: മുഅല്ലിം സമ്മേളനം

ആലപ്പുഴ: അടിസ്ഥാന മതപാഠശാലകളായ മദ്റസകൾ രാജ്യത്ത് സ്നേഹവും പരസ്പര ബഹുമാനവും വളർത്തിയതായി ആലപ്പുഴ ഹാശിമിയയിൽ നടന്ന മുഅല്ലിം സമ്മേളനം പ്രസ്താവിച്ചു. സമസ്ത സെന്റിനറിയുടെ ഭാഗമായി 'അധ്യാപനം സേവനമാണ്' എന്ന ശീർഷകത്തിൽ സുന്നി ജംഇയ്യത്തുൽ മുഅല്ലിമീൻ സംഘടിപ്പിച്ച സതേൺ കേരള അധ്യാപക സമ്മേളനം ജാമിഅ ഹാശിമിയ പ്രിൻസിപ്പൽ പി കെ ബാദ്ഷ സഖാഫി ഉദ്ഘാടനം ചെയ്തു. സയ്യിദ് പി എം എസ് എ ആറ്റക്കോയ തങ്ങൾ അധ്യക്ഷത വഹിച്ചു. എസ് ജെ എം പ്രസിഡന്റ്

സയ്യിദ് അലി ബാഫഖി തങ്ങൾ പ്രാർത്ഥന നടത്തി. വിവിധ സെഷനുകളിലായി സയ്യിദ് ഹാമിദ് ബാഫഖി തങ്ങൾ, എ ത്യാഹ മുസ്ലിയാർ, എ കെ അബ്ദുൽകബീർ അൻവരി, വി എച്ച് അബ്ദുരശീദ് മുസ്ലിയാർ, നുജുമുദ്ദീൻ അമാനി, സുലൈമാൻ സഖാഫി കുഞ്ഞുകുളം, കെ പി എച്ച് തങ്ങൾ, എസ് നസീർ, എ കെ ഹാശിർ സഖാഫി, കെ എ ജഅഹർ ആശാൻ, സി പി മു ഹമ്മദ് മുസ്ലിയാർ, എ അബ്ദുരഹീം സഖാഫി, ഉമർ മദനി, എസ് സുബൈർ ഹാശിമി, കെ എസ് എം റഫീഖ് അഹ്മദ് സഖാഫി, എ ബശീർ ഹസനി, കെ എ ഹസൻ മുസ്ലിയാർ പ്രസംഗിച്ചു.

ലക്ഷ്യബോധമുള്ള വായന ഉണ്ടാകണം

കോഴിക്കോട്: ഉത്തരവാദിത്ത ബോധമുള്ള വായനകളും ലക്ഷ്യത്തിലേക്കുള്ള ചിന്തകളുമാണ് വിജയത്തിന്റെ വഴിയെന്ന് ശൈഖുനാ കാന്തപുരം എ പി അബൂബക്കർ മുസ്ലിയാർ. മർകസ് സ്റ്റുഡൻസ് യൂണിയൻ നവീകരിച്ചു ലൈബ്രറി ഉദ്ഘാടനം ചെയ്ത് സംസാരിക്കുകയായിരുന്നു അദ്ദേഹം. സീനിയർ മുദരിസ് വിപിഎം വില്യാപ്പള്ളി, ഡയറക്ടർ ജനറൽ സി മുഹമ്മദ് ഫൈസി സംസാരിച്ചു. ബശീർ സഖാഫി കൈപ്പറം, സത്താർ കാമിൽ സഖാഫി സംബന്ധിച്ചു. മിസ്അബ് പിലാക്കൽ സ്വാഗതവും തമീം മുഗുറോഡ് നന്ദിയും പറഞ്ഞു.

സുന്നത്ത്, കുസുമം ക്യാമ്പയിൻ വൻവിജയമാക്കും

കോഴിക്കോട്: സുന്നി ജംഇയ്യത്തുൽ മുഅല്ലിമീൻ പ്രസിദ്ധീകരണങ്ങളായ സുന്നത്ത്, കുസുമം പ്രചാരണാർത്ഥം ഡിസംബർ 1-15 കാലയളവിൽ നടക്കുന്ന ക്യാമ്പയിൻ വൻ വിജയമാക്കുമെന്ന് എസ് ജെ എം കാലിക്കറ്റ്‌ടവറിൽ സംഘടിപ്പിച്ച മാഗ്സം ലീഡേഴ്സ് മീറ്റ് പ്രഖ്യാപിച്ചു. സംസ്ഥാനത്തുടനീളമുള്ള റെയ്ഞ്ച് സെക്രട്ടറിമാരും മാഗസിൻ സെക്രട്ടറിമാരും സംബന്ധിച്ച മീറ്റിൽ എസ് ജെ എം പ്രസിഡന്റ് സയ്യിദ് അലിബാഹമി അധ്യക്ഷത വഹിച്ചു. അബൂഹനീഫൽ ഫൈസി ഉദ്ഘാടനം ചെയ്തു. സമസ്ത പ്രസിഡന്റ് റഹ്മാസുൽ ഉലമ ഇ സു

മുഅല്ലിംകൾ സമൂഹത്തിന് മാതൃകയാകണം

ലൈമാൻ മുസ്ലിയാർ വെബ്സൈറ്റ് റീ-ലോബ്ബിംഗ് നിർവഹിച്ചു. ആദ്യം അറിവ് നൽകുന്നവരാണ് മുഅല്ലിംകൾ. അവരുടെ സംഘടനാശക്തി സുന്നത്ത് ജമാഅത്തിനെ ശക്തിപ്പെടുത്താനാകണം. അവർ സമൂഹത്തിന് മാതൃകയാവുകയും വേണം. റഹ്മാസുൽ ഉലമ പ്രസ്താവിച്ചു. പ്രസ്ഥാനത്തിന്റെ ശക്തി തെളിയിക്കുന്ന സമസ്ത നൂറാം വാർഷികവും അതിനു മുന്നോടിയായി മുസ്ലിം ജമാഅത്ത് സംഘടിപ്പിക്കുന്ന കേരളയാത്രയും വിജയിപ്പിക്കുന്നതിൽ മുഅല്ലിംകൾ മുൻപ

തിയിലുണ്ടാവണമെന്ന് അദ്ദേഹം ഉത്ബോധിപ്പിച്ചു. കുഞ്ഞുകുടും സുലൈമാൻ സഖാഫി ക്യാമ്പയിൻ പദ്ധതികളും മികവ് തെളിയിക്കുന്ന മുഅല്ലിംകൾക്കും റെയ്ഞ്ചുകൾക്കും ജില്ലകൾക്കുമുള്ള ഓഫറുകളും വിശദീകരിച്ചു. ലീഡേഴ്സ് മീറ്റിൽ വിപിഎം വില്യംപള്ളി, കെ പി എച്ച് തങ്ങൾ, പ്രൊഫ. എ കെ അബ്ദുൽഹമീദ് പ്രസംഗിച്ചു. സി എം യൂസൂഫ് സഖാഫി സാഗതവും ബശീർ മുസ്ലിയാർ ചെറുപ്പ നന്ദിയും പറഞ്ഞു.

എസ് ജെ എം ലീഡ്കോൺ വിജയകരം

കോഴിക്കോട്: സുന്നി ജംഇയ്യത്തുൽ മുഅല്ലിമീൻ സെൻട്രൽ കമ്മിറ്റി സ്റ്റേറ്റ്, ജില്ലാ ഭാരവാഹികൾക്കായി നോളജ്സിറ്റിയിൽ സംഘടിപ്പിച്ച ലീഡ്കോൺ ദിവിന പരിശീലന ക്യാമ്പ് വിജയകരമായി. സി എം യൂസൂഫ് സഖാഫിയുടെ അധ്യക്ഷതയിൽ എസ് ജെ എം സെക്രട്ടറി അബൂഹനീഫൽ ഫൈസി ഉദ്ഘാടനം ചെയ്തു. ലീഡർഷിപ്പ് റോൾ പ്രമുഖ ട്രെയിനർ കെ എം അബ്ദുൽഖാദിർ കരുവഞ്ചാൽ അവതരിപ്പിച്ചു. വചനം സെഷനിൽ ഡോ. എ പി അബ്ദുൽഹകീം അസ്ഹരി ആത്മീയ സംസ്കരണത്തിന്റെ

സുഹീപാഠങ്ങൾ അവതരിപ്പിച്ചു. ലീഡർഷിപ്പ് ഓർഗനൈസിംഗ് സുലൈമാൻ സഖാഫി കുഞ്ഞുകുടും അവതരിപ്പിച്ചു.

കെ കെ ഉസ്താദ് അനുസ്മരണം

സമാപന സെഷന്റെ ഭാഗമായി എസ് ജെ എം ഉപാധ്യക്ഷനായിരിക്കെ വിടപറഞ്ഞ കെ കെ അഹമ്മദ് കുട്ടി മുസ്ലിയാർ അനുസ്മരണം നടന്നു. സയ്യിദ് അലി ബാഹമി തങ്ങളുടെ അധ്യക്ഷതയിൽ എസ് ജെ എം ട്രഷറർ വിപിഎം വില്യംപള്ളി ഉദ്ഘാടനം ചെയ്തു. കെപി

എച്ച് തങ്ങൾ അനുസ്മരണ പ്രഭാഷണം നടത്തി. പ്രസ്ഥാനത്തെയും സമുദായത്തെയും ബാധിക്കുന്ന പ്രശ്നങ്ങൾ മഹല്ല, കുടുംബ, സംഘടന മേഖലകളിലുണ്ടായാൽ നേതൃപാടവത്തോടെ പരിഹാരങ്ങൾ നിർദ്ദേശിക്കാൻ കഴിവുള്ള പണ്ഡിതജ്യോതിസ്സായിരുന്നു കെ കെ ഉസ്താദെന്ന് സമ്മേളനം അനുസ്മരിച്ചു. അബൂഹനീഫൽ ഫൈസി തന്നെ, സുലൈമാൻ സഖാഫി കുഞ്ഞുകുടും, കെ ഉമർ മദനി, വി വി അബ്ദുബക്ർ സഖാഫി, ബശീർ മുസ്ലിയാർ, ചെറുപ്പ, ഡോ. അബ്ദുനാസിർ മൗലവി പ്രസംഗിച്ചു.

12 മദ്ദനകൾക്കു കൂടി അംഗീകാരം

കോഴിക്കോട്: സുന്നി വിദ്യാഭ്യാസ ബോർഡ് പുതുതായി 12 മദ്ദനകൾക്കു കൂടി അംഗീകാരം നൽകി. മലപ്പുറം, തൃശൂർ, പാലക്കാട് ജില്ലകളിൽ നിന്നും കർണാടക, തമിഴ്നാട് എന്നിവിടങ്ങളിൽ നിന്നുമുള്ള മദ്ദനകൾക്കാണ് പുതുതായി അംഗീകാരം ലഭിച്ചത്.

സമസ്തനെന്ററിൽ നടന്ന ബോർഡ് എക്സിക്യൂട്ടീവ് യോഗത്തിൽ പ്രസിഡന്റ് സയ്യിദ് അലി ബാഹമി അധ്യക്ഷത വഹിച്ചു. കെ പി മുഹമ്മദ് മുസ്ലിയാർ ചർച്ച ഉദ്ഘാടനം ചെയ്തു. പ്രൊഫ. എ കെ അബ്ദുൽഹമീദ് സാഗതവും പ്രൊഫ. കെ എം എ റഹീം നന്ദിയും പറഞ്ഞു. സി പി സൈദലവി മാസ്റ്റർ വരവ് ചെലവ് കണക്കും റിപ്പോർട്ടും അവതരിപ്പിച്ചു. സയ്യിദ് ശറഫുദ്ദീൻ ജമലുല്ലൈലി, ടി അബൂഹനീഫൽ ഫൈസി, വി പി എം വില്യംപള്ളി, സി മുഹമ്മദ് ഫൈസി, അബ്ദുറഹ്മാൻ ഫൈസി മാറായമംഗലം, അലവി സഖാഫി കൊള്ളത്തൂർ, എൻ അലി അബ്ദുല്ല, മജീദ് കക്കാട്, ഡോ. അബ്ദുൽ അസീസ് ഫൈസി, ഡോ. മുഹമ്മദ് കുഞ്ഞുസഖാഫി, മുഹമ്മദലി സഖാഫി തൃക്കരിപ്പൂർ, കെ കെ അബ്ദുറഹ്മാൻ മുസ്ലിയാർ, ബി എസ് അബ്ദുല്ലക്കുഞ്ഞി ഫൈസി, പി സി ഇബ്റാഹീം മാസ്റ്റർ, സുലൈമാൻ സഖാഫി കുഞ്ഞുകുടും, ഇ യഅഖൂബ് ഫൈസി, അബ്ദുറഹ്മാൻ മദനി, ഉമർ മദനി, കെ കെ എം കാമിൽ സഖാഫി, ശാദ്ദലി ഫൈസി, കെ ഒ അഹ്മദ്കുട്ടി ബാഖവി, പ്രൊഫ. യു സി മജീദ്, വി എച്ച് അലി ദാരിമി സംബന്ധിച്ചു.

കേരളയാത്ര വിളംബരം

കാസർഗോഡ്: മനുഷ്യർക്കൊപ്പം എന്ന പ്രമേയത്തിൽ കേരള മുസ്ലിം ജമാഅത്ത് സംഘടിപ്പിക്കുന്ന കേരളയാത്രയുടെ സംസ്ഥാനതല ഉദ്ഘാടനം ജനുവരി ഒന്നിന് കാസർകോട്ട് നൂറുതലമസ്കയറിൽ നടക്കും. 313 അംഗ സെന്ററിനറി ഗാർഡിന്റെ മാർച്ചും ആയിരങ്ങൾ അണിനിരക്കുന്ന പൊതുസമ്മേളനവും യാത്രയെ പ്രൗഢമാക്കും. ജനുവരി 17ന് തിരുവനന്തപുരത്ത് പതിനായിരങ്ങളുടെ സംഗമത്തോടെ സമാപിക്കും. കളനാട് നടന്ന വിളംബര സമ്മേളനം സമസ്ത ഉപാധ്യക്ഷൻ സയ്യിദ് കെ എസ് ആറുക്കോയ ഉദ്ഘാടനം ചെയ്തു. മനുഷ്യമനസ്സുകൾ കോർത്തിണക്കി സുൽതാനുൽ ഉലമ കാന്തപുരം ഉസ്താദ് നടത്തിയ കേരളയാത്രകളുടെ തുടർച്ചയാണ് മൂന്നാം കേരളയാത്രയെന്നും മനുഷ്യർക്കൊപ്പം എന്ന കാലികപ്രസക്തമായ മുദ്രാവാക്യം രാജ്യത്തിനു നൽകുന്ന സന്ദേശം വലുതാണെന്നും അദ്ദേഹം പറഞ്ഞു.

ജില്ലാ പ്രസിഡന്റ് സയ്യിദ് ഹസനൂൽഅഹ്ദൽ അധ്യക്ഷത വഹിച്ചു. സയ്യിദ് പി എസ് ആറുക്കോയ ബാഹസൻ പ്രാർത്ഥനയും കുറുമ്പാറ അബ്ദുറഹ്മാൻ ദാരിമി മുഖ്യപ്രഭാഷണവും സംസ്ഥാന സെക്രട്ടറി മജീദ് കക്കാട് പദ്ധതി അവതരണവും നടത്തി. പ്രമുഖർ സംബന്ധിച്ചു.

സജ്ജനങ്ങളെ പിന്തുടർന്ന് ജീവിക്കാത്തവർ സൂഫികളല്ല: സമസ്ത

കോഴിക്കോട്: മുൻഗാമികളായ സജ്ജനങ്ങളെ പിന്തുടർന്ന് ജീവിക്കാത്തവർ സൂഫികളല്ലെന്ന് സമസ്ത കേരള ജംഇയ്യത്തുൽ ഉലമ മുശാവറ. അതീവ സൂക്ഷ്മതയോടെയും ആത്മാർത്ഥതയോടെയും വിശുദ്ധഇസ്ലാം പൂർണ്ണമായി ഉൾക്കൊണ്ട് ജീവിക്കുന്ന സജ്ജനങ്ങളാണ് സൂഫികൾ. വിശാലമനസ്കരും സൗമ്യരുമായ ഇത്തരക്കാർക്ക് വെറുപ്പ്, അസൂയ, അഹങ്കാരം തുടങ്ങിയ ദുഷ്ചിന്തകളുണ്ടാകില്ല. ഭൗതികമനസ്സോടെ അവർ ഒന്നിലും ഇടപെടുകയില്ല. അല്ലാഹുവിനെയും മുഹമ്മദ് നബി(സ)യെയും സ്നേഹിച്ചും അനുസരിച്ചും പൂർണ്ണമായി ഉൾക്കൊണ്ടും ജീവിക്കുന്നവർ മാത്രമാണ് സൂഫികൾ. ഇതിനു വിരുദ്ധമായി നീങ്ങുന്നവർ ഒരിക്കലും സൂഫികളല്ലെന്നും ഒരാളും ഇത്തരക്കാരുടെ വഴിയിൽ പെട്ടുപോകരുതെന്നും മുശാവറ മുന്നറിയിപ്പു നൽകി.

ന്ന പാർട്ടികളിൽ പലതും പിഴച്ചതാണെന്ന് അംഗീകൃത സൂഫികളുടെ നേതാവായ ശൈഖ് ജീലാനി തന്നെ വിവരിച്ചിട്ടുണ്ട്. ഇസ്ലാമിന്റെ വിരോധികൾ പലപേരിലും സംഘടിച്ച് കബളിപ്പിക്കുമ്പോൾ അവരെ തിരിച്ചറിയുകയും അവർക്കെതിരെ ജാഗ്രത പുലർത്തുകയും വേണമെന്ന് മുശാവറ യോഗത്തിനു ശേഷം നേതാക്കൾ വാർത്താക്കുറിപ്പിൽ അറിയിച്ചു.

പ്രസിഡന്റ് ഇ സുലൈമാൻ മുസ്ലിയാരുടെ അധ്യക്ഷതയിൽ ജനറൽ സെക്രട്ടറി കാന്തപുരം എ പി അബൂബക്കർ മുസ്ലിയാർ ഉദ്ഘാടനം ചെയ്തു. സയ്യിദ് അലി ബാഹവി, ഹൈദറൂസ് മുസ്ലിയാർ കൊല്ലം, സയ്യിദ് ഇബ്റാഹീമുൽ ഖലീലുൽ ബുഖാരി, എ പി അബൂല്ല മുസ്ലിയാർയാർ, കെ പി മുഹമ്മദ് മുസ്ലിയാർ, അബൂഹനീഫൽ ഫൈസി, ചെറുശ്ശേല അബൂൽജലീൽ സഖാഫി, കോടമ്പുഴ ബാവ മുസ്ലിയാർ, ഡോ. ഹുസൈൻ സഖാഫി ചുളളി

ക്കോട്, സി മുഹമ്മദ് ഫൈസി, അബൂനാസിർ അഹ്സനി, ഐ എം കെ ഫൈസി, അബൂർഹ്മാൻ സഖാഫി വിഴിഞ്ഞം, പല്ലാർ ഹസൻ ബാവവി, അബൂൽ അസീസ് സഖാഫി, പി ഹസൻ മൗലവി, താഹാ മുസ്ലിയാർ, ഇസ്സാദീൻ സഖാഫി, വി മൊയ്തീൻ കുട്ടി ബാവവി, മൊയ്തീൻ കുട്ടി മുസ്ലിയാർ, അലവി സഖാഫി കൊളത്തൂർ, അബ്ദുർ ഹ്മാൻ ഫൈസി മാറായമംഗലം, വി പി എം വിലയാപ്പള്ളി, മുഹമ്മദലി സഖാഫി തൃക്കരിപ്പൂർ, അബൂർ ഹ്മാൻ ഫൈസി വണ്ടൂർ, ഒ കെ അബൂർറഹ്മാൻ മുസ്ലിയാർ, ഹംസ മുസ്ലിയാർ മഞ്ഞപ്പുറ, അഹ്മദ് അബൂല്ല അഹ്സനി, ഡോ. മുഹമ്മദ് അബൂൽഹകീം അസ്ഹരി, എൻ വി അബൂർഹ്മാൻ ബാവവി, അബൂൽഗഫൂർ കാമിൽ സഖാഫി പെരുമുഖം ചർച്ചയിൽ പങ്കെടുത്തു. പേരോട് അബൂർഹ്മാൻ സഖാഫി സ്വാഗതം പറഞ്ഞു.

തസവ്വഫിന്റെ പേരിൽ നടക്കു

സ്വദഖ പദ്ധതി ലോഞ്ചിംഗ് പ്രഘോഷമായി

കോഴിക്കോട്: 'മനുഷ്യർക്കൊപ്പം' എന്ന പ്രമേയത്തിൽ കേരള മുസ്ലിം ജമാഅത്ത് നടത്തുന്ന കർമ്മ സാമൂഹിക പദ്ധതികളുടെ ഭാഗമായ 'സ്വദഖ' സാമ്പത്തിക നിധി സമാഹരണത്തിന് തുടക്കമായി. സമസ്ത സെന്ററിനറിയുടെ ഭാഗമായി നടത്തുകയും തുടക്കം കുറിക്കുകയും ചെയ്യുന്ന പ്രസ്ഥാനത്തിന്റെ ബഹുമുഖ സംരംഭങ്ങളുടെയും പദ്ധതികളുടെയും നടത്തിപ്പിന് പ്രാരംഭമെന്ന നിലയിലാണ് ജനകീയ സ്വഭാവത്തിൽ ക്രൗഡ് ഫണ്ടിംഗ് ആസൂത്രണം ചെയ്തിരിക്കുന്നത്. ആദർശം, വൈജ്ഞാനികം, ജീവകാരുണ്യം, സാമ്പത്തികം, പൊതുക്ഷേമം തുടങ്ങിയ മേഖലകളിൽ ഒട്ടേറെ കർമ്മ പദ്ധതികളും സംരംഭങ്ങളും പ്രസ്ഥാനം ആസൂത്രണം ചെയ്ത് നടപ്പാക്കിവരുന്നുണ്ട്. സമസ്ത ജനറൽ സെക്രട്ടറി കാന്തപുരം എ പി അബൂബക്കർ മുസ്ലിയാർ 'സ്വദഖ' ലോഞ്ചിംഗ് ചെയ്തു. കേരള മുസ്ലിം ജമാഅത്ത് ഉപാധ്യക്ഷൻ സി മുഹമ്മദ്

ഫൈസി അധ്യക്ഷത വഹിച്ചു. ഡി സാബർ 15 വരെയുള്ള കാലയളവിൽ പ്രഥമഘട്ടമെന്ന നിലയിൽ പത്ത് കോടി രൂപ സമാഹരിക്കുകയാണ് ലക്ഷ്യം. പ്രസ്ഥാനത്തിന്റെ ജനകീയ സംഘടനകളും പോഷക ഘടകങ്ങളും സംരംഭങ്ങളുമെല്ലാം 'സ്വദഖ' യജ്ഞത്തിൽ പങ്കാളികളാകും.

കോഴിക്കോട്ട് നടന്ന ലോഞ്ചിംഗിൽ സയ്യിദ് താഹ തങ്ങൾ സഖാഫി, സമസ്ത മുശാവറ അംഗങ്ങളായ വി പി എം വിലയാപ്പള്ളി, വണ്ടൂർ അബൂർഹ്മാൻ ഫൈസി, തൃക്കരിപ്പൂർ മുഹമ്മദലി സഖാഫി, കേരള മുസ്ലിം ജമാഅത്ത് സാരഥികളായ എൻ അലി അബൂല്ല, മജീദ് കക്കാട്, മുസ്തഫ കോഡൂർ, മുഹമ്മദ് പറവൂർ, ഡോ. പി എ മുഹമ്മദ് കുഞ്ഞ് സഖാഫി, എസ് വൈ എസ് ജന. സെക്രട്ടറി റഫത്തുല്ല സഖാഫി, ഡോ. അബൂൽ അസീസ് ഫൈസി, അബൂൽ ഹകീം സഅദി, സി പി സൈദലവി, വി പി എം ഇസ്ഹാഖ് സാബ്ബിച്ഛ.

കേരളയാത്ര സ്വീകരണം

കോഴിക്കോട്: ജനുവരി മുന്ന്, നാല് തീയതികളിൽ ജില്ലയിലെത്തുന്ന കേരള മുസ്ലിം ജമാഅത്ത് കേരളയാത്രയുടെ വിജയകരമായ നടത്തിപ്പിന് വിവിധ പദ്ധതികളുമായി സ്വാഗതസംഘം. ഇതിന്റെ മുന്നോടിയായി നടന്ന സ്വാഗതസംഘം യോഗത്തിൽ കേരള മുസ്ലിം ജമാഅത്ത് സംസ്ഥാന ഫിനാൻസ് സെക്രട്ടറി എ പി കരീം ഹാജി ചാലിയം അധ്യക്ഷത വഹിച്ചു. കേരളയാത്രയുടെ ഭാഗമായി ജില്ലയിൽ നടപ്പാക്കുന്ന വിവിധ പദ്ധതികൾ ആസൂത്രണം ചെയ്തു.

ഉപാധ്യക്ഷൻ സി മുഹമ്മദ് ഫൈസി ഉദ്ഘാടനം ചെയ്തു. വി പി എം വിലയാപ്പള്ളി, എൻ അലി അബൂല്ല, ടി കെ അബൂർഹ്മാൻ ബാവവി, സയ്യിദ് കെ വി മുഹമ്മദ് ബുഖാരി, പ്രൊഫ. എ കെ അബൂൽ ഹമീദ്, ഡോ അബൂസ്സാബൂർ ബാഹസൻ, അഹ്സൽ കോളാരി, നാസിർ സഖാഫി സംസാരിച്ചു.

വിദ്യാഭ്യാസ ബോർഡിന് പുതിയ ലോഗോ

കോഴിക്കോട്: കേരളം ഉൾപ്പെടെ ഇന്ത്യയിലെ വ്യത്യസ്ത സംസ്ഥാനങ്ങളിലും വിദേശരാജ്യങ്ങളിലുമായി ആയിരക്കണക്കിന് മദ്റസകളെ നിയന്ത്രിക്കുന്ന സമസ്ത കേരള സുന്നി വിദ്യാഭ്യാസ ബോർഡിന്റെ പരിഷ്കരിച്ച ലോഗോ പ്രകാശിതമായി. ലക്ഷക്കണക്കിന് വിദ്യാർത്ഥികളെക്കുറിച്ചുള്ള വിദ്യാഭ്യാസ ബോർഡിന്റെ കാഴ്ചപ്പാടുകളും വ്യക്തിത്വവും മൂല്യങ്ങളും പ്രതിഫലിക്കുന്ന തരത്തിൽ ആവിഷ്കരിച്ചിരിക്കുന്ന ലോഗോ എസ് എം എ പ്രതിനിധി സമ്മേളനത്തിൽ ബോർഡ് പ്രസിഡന്റ് സയ്യിദ് അലി ബാഹവി പ്രകാശനം ചെയ്തു. ചടങ്ങിൽ വിദ്യാഭ്യാസ ബോർഡ് സെക്രട്ടറി പ്രൊഫ. എ കെ അബൂൽഹമീദ്, സയ്യിദ് ശറഫുദ്ദീൻ ജമലുല്ലേലി, ഹബീബ് കോയ തങ്ങൾ, അബൂർഹ്മാൻ ഫൈസി മാറായമംഗലം, ബി എസ് അബൂല്ലക്കുഞ്ഞി ഫൈസി, സയ്യിദ് സൈനുൽആബീദ്, പി കെ എം സഖാഫി, അലി ബാവവി ആറ്റുപുറം, മജീദ് കക്കാട്, മദനി പള്ളക്കോട് പങ്കെടുത്തു.

കേരളയാത്ര വിജയിപ്പിക്കും: സമസ്ത

കോഴിക്കോട്: സമസ്ത സെന്ററിനെയും ഭാഗമായി മുസ്ലിം ജമാഅത്ത് സംഘടിപ്പിക്കുന്ന കേരളയാത്ര വിജയിപ്പിക്കാൻ സമസ്ത ജില്ലാ മുശാവറ തീരുമാനിച്ചു. ജനുവരി 3,4 തിയ്യതികളിൽ ജില്ലയിൽ നടക്കുന്ന കേരളയാത്രയിലും അതിനു മുന്നോടിയായി ഡിസം: 23-28 തീയതികളിൽ സോണുകൾ കേന്ദ്രീകരിച്ച് നടക്കുന്ന ജില്ലായാത്രയിലും ജില്ലയിലെ പണ്ഡിതരുടെ സാന്നിധ്യവും സഹകരണവും ഉറപ്പുവരുത്തുന്ന തിനാവശ്യമായ ക്രമീകരണങ്ങൾക്ക് ജില്ലാ മുശാവറ യോഗം പദ്ധതികൾ ആവിഷ്കരിച്ചു. ജനുവരി 3ന് നാദാപുരത്തും 4ന് കോഴിക്കോടും നൽകുന്ന സ്വീകരണങ്ങളിൽ ജില്ലാ മുശാവറ അംഗങ്ങളും ജില്ലയിലെ കേന്ദ്ര മുശാവറ അംഗങ്ങളും സംബന്ധിക്കും. സോണുകളിലെ യാത്രകളിൽ അതാതിടങ്ങളിലെ മുഴുവൻ മേഖല മുശാവറ മെമ്പർമാരും സന്നിഹിതരും.

സമസ്ത സെന്ററിൽ ചേർന്ന മുശാവറയോഗത്തിൽ ജന. സെക്രട്ടറി വി പി എം വില്യാപള്ളി അധ്യക്ഷത വഹിച്ചു. കേന്ദ്ര മുശാവറയുടെ നിർദ്ദേശപ്രകാരം നടത്തിയ ശില്പശാല വിലയിരുത്തുകയും വിജയകരമായതിൽ സന്തുഷ്ടി രേഖപ്പെടുത്തുകയും സഹകരിച്ച ജില്ലാ, മേഖലാ പ്രതിനിധികളെ അഭിനന്ദിക്കുകയും ചെയ്തു. കെ പി ഹുസൈൻ മുസ്ലിയാർ പ്രാർത്ഥന നടത്തി. ടി കെ അബ്ദുറഹ്മാൻ ബാഖമി സാഗതം പറഞ്ഞു. കെ എം ബശീർ സഖാഫി റിപ്പോർട്ടും നാസർ സഖാഫി കണക്കും അവതരിപ്പിച്ചു. സയ്യിദ് ഹബീബുൽ ബുഖാരി, എം അബ്ദുല്ലതീഫ് മുസ്ലിയാർ, ശുകൂർ സഖാഫി വെണ്ണക്കോട്, അബ്ദുല്ല സഖാഫി മലയമ്മ, സുബൈർ സഖാഫി കുറ്റിക്കാട്ടൂർ, എം പി ഹസൈനാർ മുസ്ലിയാർ, ഇസ്മായീൽ സഖാഫി, ടി കെ മുഹമ്മദ് ദാരിമി തുടങ്ങിയവർ ചർച്ചകൾക്ക് നേതൃത്വം നൽകി.

ജാമിഅതുൽ ഹിന്ദ് 916 ഹാദികൾ സനദ് സ്വീകരിച്ചു

കുറ്റാടി: സിറാജുൽഹുദയിൽ നടന്ന ജാമിഅതുൽ ഹിന്ദ് അൽഇസ്ലാമിയ അഞ്ചാമത് ബിരുദദാന സമ്മേളനം പ്രൗഢമായി. സാദാത്തുക്കളുടെയും പണ്ഡിതരുടെയും സാന്നിധ്യത്തിൽ സമാപന സംഗമത്തിൽ 916 ഹാദികൾ സനദ് സ്വീകരിച്ചു.

സാഹിപ്പിക്കുന്ന അഞ്ച് ഭാഷകളിലെ മത്സരങ്ങളാണ് മഹർജാന്റെ ഭാഗമായി നടന്നത്. ഇമ്പമാർന്ന ഇശ്ശലുകളിൽ പെയ്തിറങ്ങിയ നശീദകളും ചിന്തോദ്ദീപകമായ സാഹിത്യ ചർച്ചകളും ഉൾപ്പെടെ 61 ഇനങ്ങളിലാണ് വിദ്യാർത്ഥികൾ 17 ദാഹുകൾക്കുകീഴിൽ മത്സരിച്ചത്. ബിരുദദാന - സമാപന സമ്മേളനത്തിൽ സമസ്ത പ്രസിഡന്റ് ഇ സുലൈമാൻ മുസ്ലിയാർ അധ്യക്ഷത വഹിച്ചു. സയ്യിദ് ഇബ്റാഹീം ഖലീലുൽ ബുഖാരി ഉദ്ഘാടനം ചെയ്തു. ഇന്ത്യൻ ഗ്രാന്റ് മുഹ്തി കാന്തപുരം എ പി അബൂബക്കർ മുസ്ലിയാർ സനദ്ദാന പ്രഭാഷണം നടത്തി.

ബാച്ചിലർ ഇൻ ഇസ്ലാമിക് സയൻസിൽ പഠനം പൂർത്തീകരിച്ചവർ ഫാളിൽ ഹാദി ബിരുദവും മസ്തർ ഇൻ ഇസ്ലാമിക് സയൻസസ് പൂർത്തീകരിച്ചവർ കാമിൽ ഹാദി ബിരുദവുമാണ് സ്വീകരിച്ചത്. പണ്ഡിതരും ഉസ്താദുമാരും കാണിച്ച ശരിയായ പാതയിൽ അണുവിട വ്യതിചലിക്കാതെ മുന്നോട്ടു പോകണമെന്ന് നേതാക്കൾ ഉദ്ബോധിപ്പിച്ചു. കപടതയുടെ കാലത്ത് സത്യത്തെ മുറുകെപ്പിടിച്ച് കർമ്മരംഗത്തിറങ്ങണമെന്നും അവർ നിർദ്ദേശിച്ചു. വിദ്യാർത്ഥികൾക്കു പുറമെ വിവിധ ഭാഗങ്ങളിൽ നിന്നെത്തിയ വൻജനാവലിയും പരിപാടിക്ക് മാറ്റുകൂട്ടി. സനദ്ദാന സമ്മേളനത്തിന്റെ ഭാഗമായി രണ്ടു ദിവസം കേരളത്തിനകത്തു നിന്നും പുറത്തും നിന്നുമുള്ള ക്യാമ്പസിലെ വിദ്യാർത്ഥികളുടെ കലാ മത്സരങ്ങൾ 'മഹർജാൻ' നടന്നു. അക്കാദമിക് കോൺഫറൻസ്, യൂനിവേഴ്സിറ്റി ലീഡേഴ്സ് സമ്മിറ്റ് തുടങ്ങിയവയും സംഘടിപ്പിച്ചിരുന്നു. പുതിയ കാലത്തെ വിദ്യാർത്ഥികളുടെ സാഹിത്യഭിരുചികളെ പ്രോ

സയ്യിദ് അലി ബാഫെഖി, പേരോട് അബ്ദുറഹ്മാൻ സഖാഫി, കെ പി മുഹമ്മദ് മുസ്ലിയാർ, വണ്ടൂർ അബ്ദുറഹ്മാൻ ഫൈസി, സയ്യിദ് താഹാ സഖാഫി, റഹ്മത്തുല്ല സഖാഫി സംസാരിച്ചു. മാറായമം ഗലം അബ്ദുറഹ്മാൻ ഫൈസി, ചെറുശ്ശേല അബ്ദുൽജലീൽ സഖാഫി. വി പി എം വില്യാപള്ളി, ഡോ. ഹുസൈൻ സഖാഫി, മുഹ്യിദ്ദീൻ കുട്ടി മുസ്ലിയാർ താഴെ, അബ്ദുൽ അസീസ് സഖാഫി, എൻ അലി അബ്ദുല്ല, എ പി കരീം ഹാജി, അബൂഹനീഫൽ ഫൈസി, ഡോ. മുഹമ്മദ് കുഞ്ഞ് സഖാഫി തുടങ്ങി സമസ്തയുടെയും കേരള മുസ്ലിം ജമാഅത്തിന്റെയും സമുന്നതരായ മറ്റു നേതാക്കളും സംബന്ധിച്ചു.

പണ്ഡിതർ വഴിവിളക്കുകളാകണം

കോഴിക്കോട്: പണ്ഡിതർ സമൂഹത്തിന്റെ സ്പന്ദനമറിഞ്ഞ് വഴിവിളക്കുകളാകേണ്ടവരാണെന്ന് ഇന്ത്യൻ ഗ്രാന്റ് മുഹ്തി കാന്തപുരം എ പി അബൂബക്കർ മുസ്ലിയാർ. സമൂഹത്തിൽ നടക്കുന്ന വിപത്തുകളെ തിരിച്ചറിയുകയും അതിനെ പ്രതിരോധിക്കാൻ ആവശ്യമായ ഇടപെടലുകൾ സന്ദർഭോചിതമായി നടപ്പാക്കുകയും ചെയ്യേണ്ടവരാണവർ. കേരള മുസ്ലിം ജമാഅത്ത് കർമ്മസാമയീകത്തിന്റെ ഭാഗമായി സംഘടിപ്പിച്ച 'മിഹ്റാബ്' ജില്ലാ പണ്ഡിത സംഗമം ഉദ്ഘാടനം ചെയ്യുവേ അദ്ദേഹം പറഞ്ഞു.

ജില്ലയിലെ മുദർരിസുമാർ, ഖതീബുമാർ, ഇമാമുമാർ, സ്വദർ മുഅല്ലിംകൾ തുടങ്ങിയവർ സംഗമത്തിൽ പ്രതിനിധീകളായി. ടി കെ അബ്ദുറഹ്മാൻ ബാഖമി അധ്യക്ഷത വഹിച്ചു. സി മുഹമ്മദ് ഫൈസി, റഹ്മത്തുല്ല സഖാഫി, സുലൈമാൻ സഖാഫി മാളിയേക്കൽ വിവിധ സെഷനുകൾക്ക് നേതൃത്വം നൽകി. വി പി എം വില്യാപള്ളി, സയ്യിദ് മുഹമ്മദ് ബുഖാരി, അഹ്മസൽ കൊളാരി, റശീദ് മുസ്ലിയാർ ആയഞ്ചേരി, ബശീർ സഖാഫി കൈപ്രം സംസാരിച്ചു.

വിധവാപെൻഷൻ, ആശ്വാസം സ്കീം അപേക്ഷ ക്ഷണിച്ചു

സുന്നി ജംഇയ്യത്തുൽ മുഅല്ലിമീൻ സെൻട്രൽ കമ്മിറ്റി, നിത്യരോഗിയായി മെഡിസിൻ കഴിക്കുന്ന മുഅല്ലിമീൻ നൽകുന്ന ആശ്വാസം സ്കീമിനും, മരണപ്പെട്ട മുഅല്ലിംകളുടെ വിധവകൾക്കുള്ള പെൻഷനും 2026 വർഷത്തേക്കുള്ള അപേക്ഷ ക്ഷണിച്ചു. നിലവിൽ പെൻഷൻ ലഭിച്ചുകൊണ്ടിരിക്കുന്നവർ ഡിക്ലറേഷൻ സമർപ്പിച്ചാൽ മതി. അപേക്ഷാഫോമും ഡിക്ലറേഷൻ ഫോമും WWW.Sjmindia.org എന്ന സൈറ്റിൽ നിന്ന് ഡൗൺലോഡ് ചെയ്യാം. പുരിപ്പിച്ച അപേക്ഷകൾ 2025 ഡിസംബർ 31നകം സെൻട്രൽ കമ്മിറ്റി ഓഫീസിൽ ലഭിക്കണം.